

ناول اور متعلقات ناول

اض

ڈاکٹر مجید بیدار

شعبہ اردو
مولانا آزاد کالج اورنگ آباد
(مہاراشٹر)

ب

یہ کتاب

فخر الدین علی احمد میموریل کمیٹی

حکومت اتر پردیش

کے مالی تعاون سے شائع ہوئی

انتساب

اپنے بڑے بہنوئی مولوی محمد شرف الدین صاحب

کے نام

جن کے خلوص اور محبت نے میرے سب سے بڑے بھائی

مردم سید عبد الحفیظ صاحب

کی رحلت کا احساس ہونے نہیں دیا

ڈاکٹر محمد عید بیدار

جملہ حقوق بحق مصنف محفوظ ہیں

پہلی اشاعت: ستمبر ۱۹۸۹ء

تعداد: پچھ سو

مقام اشاعت: نیشنل فاؤنڈیشن برائے تحریک پاکستان

کتابت: محمد غالب

قیمت: ۵ روپے

Acc. No

314

پورا نام: سید عبد المجید

ولدیت: مولوی سید عبدالعزیز صاحب مرحوم

قابلیت: ایم۔ اے۔ ایم۔ فل۔ (عثمانیہ) پی ایچ ڈی

پیدائش: ۱۶ مئی ۱۹۵۲ء بمقام پرگی تعلقہ حیدر آباد

نزد دنیا بیت کا پتہ: مولانا آزاد کالج - موضعہ باغ اورنگ آباد

تصانیف:

۱۔ طائر المرحومہ جامعہ عثمانیہ کی ادبی خدمات (تحقیق) ۱۹۸۰ء

آنند سن پریس اردو کالج سے ایف اے یافتہ

۲۔ دکنی تذکرے (مہاراشٹر اسٹینڈرڈ اردو کالج سے انعام یافتہ) ۱۹۸۵ء

۳۔ نوحی جاہلگہ ۱۹۶۶ء (پتھن کلاؤب) ۲۔ صوفی کلاؤب ۱۹۸۶ء (پتھن کلاؤب)

۵۔ ناول اور تعلقات ناول ۱۹۸۹ء (تحقیق) ۴۔ دین ادب (فریئر پریس)

پیش لفظ

اردو کے تخلیقی ادب میں ناول ہی ایک ایسی قدیم صنف ہے جو سوسال کا عرصہ گزارنے کے باوجود محققین کی بے انتہائی کاشکار رہی اور ناول پر تحقیقی کام کے بیشتر حوالے ادبی مقالے منظر عام پر آجانے کے باوجود یہ کام ادھر ادھر رہا۔ ہندوستان کی مختلف جامعات میں ناول پر تحقیقات کی نئی راہیں متعین کی گئیں لیکن بات بالکل ویسے ہی رہی جیسے زمین پر رہ کر آسمان میں تیرنے کا مشاہدہ کیا جائے چناں چہ ہمارے اکثر محققوں اور ناقدوں نے ہندوستانی ماحول، طرز، تہذیب اور معاشرت کے ماحول میں نگھے لگے ناولوں کو بھی انگریزی ناولوں کے اصول نقد سے جانچنا شروع کر دیا۔ مشرقی مزاج کو مغربی اصولوں سے پرکھنا ممکن ہے کہ فائدہ بخش ہو لیکن تنقید و تحقیق کے حق کی تکمیل نہیں کرتا۔ اسی لیے لازمی ہے کہ اُردو ناولوں کے مشرقی مزاج کو اپنے مشرقی مزاج کے اصول نقد سے جانچا جائے۔

اُردو کی یہ بڑی بد قسمتی رہی ہے کہ اس زبان کے ادیبوں میں محققین اور ناقدین کی کمی نہیں جو بڑے طعنائی لہجے میں ناولوں پر تحقیق و تنقید کرنے والے پوٹ منظم نہ ہونے، مکالموں میں برجستگی کی کمی، کہانی پن کی قلت اور اصولی

کردار، معاشرتی ناول، غیر مربوط پلاٹ اور ترقی پسندی کے وجود کا ذکر ضرور کرتے ہیں لیکن ان موضوعات کی تشریحات اور تعریف کی جانب توجہ نہیں دیتے جس کے نتیجے میں ہماری اس پس و پیش میں مبتلا رہتا ہے کہ کس پلاٹ، مکالمہ کردار اور ناول کو کون وجوہات کی بنیاد پر کون سی سرشت میں شمار کیا جانا چاہیے۔ اس مسئلہ کے حل کی غرض سے کتاب "ناول اور متعلقات ناول" لکھی جا رہی ہے جس کے ہر باب میں ایک نئے موضوع اور اس کی تعریف و تشریحات کو احاطہ کیا گیا ہے جس کے ساتھ مثالوں کے ذریعے اس کی حیثیت اور نوعیت کو بھی نمایاں کر دیا گیا ہے۔ اردو ناولوں پر بے شمار مقالے شائع ہو چکے ہیں لیکن یہ کتاب اپنی نوعیت کی پہلی کوشش ہے جس میں ناول سے متعلق مختلف موضوعات، احوال، آثار اور نوعیتوں سے بحث کی گئی ہے۔ اسی لیے توقع ہے کہ یہ کتاب اردو کے قارئین اور ناقدین کو ضرور پسند آئے گی۔

اس کتاب کے لکھنے کے دوران عام ناقدین اور محققین کی طرح حوائج کی بھرمار نہیں کی گئی بلکہ اپنے تجربات اور مشاہدات کے نتیجے میں جو مزاج بن گیا اسے قسطوں پر نمایاں کر دیا گیا ہے۔ ممکن ہے کہ بعض تجربات غلط ہوں اور مشاہدات میں ناچختہ کاری ہو، ایسی صورت میں قارئین کی رائے ہی اصلاح کا سبب بنتی ہے۔ اردو داں طبقے کی انتقادات کو خندہ پیشانی سے قبول کیا جائے گا۔ توقع ہے کہ یہ کتاب ناول کی تحقیق و تنقید میں مددگار ثابت ہوگی۔

ڈاکٹر مجید بیدار

مورخہ ۱۱، جواہر ۱۹۸۸ء

مولانا آزاد کالج - اورنگ آباد

فہرست

باب اول، اردو ناولوں کی موضوعاتی تشکیل

- ۱۔ اخلاقی ناول ۲۔ معاشرتی ناول ۳۔ سماجی ناول
- ۴۔ اصلاحی ناول ۵۔ تاریخی ناول ۶۔ سائنسی ناول
- ۷۔ خوف ناک ناول ۸۔ مذہبی ناول ۹۔ سیاسی ناول
- ۱۰۔ پراسرار ناول ۱۱۔ عکس ناول ۱۲۔ جاسوسی ناول
- ۱۳۔ حیرت ناک ناول ۱۴۔ مزاحیہ ناول ۱۵۔ طنزیہ ناول
- ۱۶۔ مہمانی ناول ۱۷۔ فلسفاتی ناول ۱۸۔ عسکری ناول
- ۱۹۔ جنسی ناول ۲۰۔ رومانی ناول ۲۱۔ تہذیبی ناول

باب دوم: ناولوں میں نظریات و تحریکات کی اثر آفرینی

- ۱۔ اخلاقیات ۲۔ مذہبیت ۳۔ روحانیت ۴۔ رومانیت
- ۵۔ گاندھیت ۶۔ اشتراکیت ۷۔ جمہوریت ۸۔ علاقہ داریت
- ۹۔ مشرقیت ۱۰۔ مغربیت ۱۱۔ جغیت ۱۲۔ مادیت
- ۱۳۔ ادبیت ۱۴۔ جدیدیت ۱۵۔ قومیت ۱۶۔ انسانیت
- ۱۷۔ ترقی پسندی ۱۸۔ اصلاح پسندی ۱۹۔ تفریح پسندی ۲۰۔ حریت پسندی
- ۲۱۔ سبق آموزی ۲۲۔ انقلابیت ۲۳۔ شعور کی رو

باب سوم : اردو ناووں میں عشق کی ہمہ گیر معنویت

- ۱- عشق بہ معنی دیوانگی
- ۲- عشق بہ معنی وابستگی
- ۳- عشق بہ معنی محرومی
- ۴- عشق بہ معنی جنس زدگی
- ۵- عشق بہ معنی بے چارگی
- ۶- عشق بہ معنی کنارہ کشی
- ۷- عشق بہ معنی محبت
- ۸- عشق بہ معنی قیمت
- ۹- عشق بہ معنی روحانیت
- ۱۰- عشق بہ معنی لطافت
- ۱۱- عشق بہ معنی احتساب
- ۱۲- عشق بہ معنی سرور و اندیشہ
- ۱۳- عشق بہ معنی اداسی

باب چہارم : ناووں میں کردار اور وضع کردار کے لوازمات

- ۱- عمل
- ۲- تحریک
- ۳- ردّ عمل
- ۴- تعلقات
- ۵- احساس
- ۶- ادراک
- ۷- مزاج
- ۸- قبول و تنک
- ۹- گویائی
- ۱۰- بے زبانی
- ۱۱- علامات زندگی
- ۱۲- کشمکش
- ۱۳- کشش

باب پنجم : نادل کے کردار کا توضیحی جائزہ

- ۱- مرکزی کردار
- ۲- ثانوی کردار
- ۳- ذیلی کردار
- ۴- طفیلی کردار
- ۵- مضحک کردار
- ۶- مرکب کردار
- ۷- محدود کردار
- ۸- مجہول کردار
- ۹- اکھرے کردار
- ۱۰- ادھر سے کردار
- ۱۱- ماہر کردار
- ۱۲- سپاٹ کردار
- ۱۳- پیچیدہ کردار
- ۱۴- مکمل کردار
- ۱۵- غالب کردار
- ۱۶- مغلوب کردار
- ۱۷- عاجز کردار
- ۱۸- خاکسار کردار
- ۱۹- مکار کردار
- ۲۰- حساس کردار

باب ششم : اردو ناووں میں پلاٹ اور اس کے متعلقات

- ۱- پیچیدہ پلاٹ
- ۲- سادہ پلاٹ
- ۳- مربوط پلاٹ
- ۴- مجہول پلاٹ

۵۔ ایک برقی پلاٹ ۴۔ کئی برقی پلاٹ ۷۔ گستاہوا یا منظم پلاٹ
باب ہفتم: ناول کے پلاٹ کے اجزائے ترکیبی۔

۱۔ خط و خیال ۲۔ واقعاتی پیچیدگی ۳۔ پیچیدگیوں میں شباب
۴۔ پیچیدگیوں میں کمی ۸۔ سلسلہ اسرار ۵۔ انداز

باب ہشتم: ناولوں میں
۱۔ جزئیات
۵۔ ہفتیت

باب نہم: ناولوں میں
۱۔ جارجانہ مکالمے
۲۔ ٹیپوچ مکالمے
۷۔ ادھورے مکالمے
۱۱۔ خطابیر مکالمے

اُردو ناولوں کی موضوعاتی تشکیل

اقتضائی ادب میں فن پارہ کو کسی ایک موضوع سے مربوط کرنا ایک مشکل کام ہے کیوں کہ کسی بھی فن پارہ میں کئی موضوعات کی نمائندگی ممکن ہے۔ اسی لیے کسی بھی فن پارہ پر کسی موضوع کا لیبل لگانا ایک ایسا ہی کام ہے جیسے مرکبات میں سے عناصر علاحدہ کرنے کے ارادہ سے تمام مرکبات کو یک جا کر دینا ہے۔ ادب پارہ میں کئی موضوعات کی نشان دہی ہونے کے باوجود یہ ممکن ہے کہ فن پارہ کے غالب رجحان کو پیش نظر رکھتے ہوئے اُسے کسی ایک موضوع سے وابستہ کیا گیا جائے۔ یہ اس لیے بھی ضروری ہے کہ فکشن FICTION میں ایسی درجہ بندی موضوعات کو علاحدہ کرنے کے علاوہ موضوعاتی اعتبار سے فن پارہ کو جانچنے کی بہت پیدا کرتی ہے۔ غرض ناولوں میں موضوعاتی تشکیل سے مراد وہی عمل قرار دیا جائے گا جس کے ذریعے کسی ناول کے غالب رجحان کو پیش نظر رکھتے ہوئے اُسے کسی موضوع سے مربوط کیا جائے۔ اُردو ناولوں کی تحقیقی اور تنقیدی تاریخ مرتب کرتے ہوئے ناقدوں نے ناول کے فن کی ابتدا اور ارتقاء کا جائزہ لیا اور اب ضرورت اس بات کی ہے کہ ناولوں کی موضوعاتی تشکیل کی طرف توجہ دی جائے۔

موضوعاتی تشکیل سے مراد "ناول" میں پیش کردہ متن کو سامنے رکھتے

ہوئے اس کے لیے مناسب عنوان کا تعین کرنا ہے۔ اس عمل کے دوران اس بار پر خصوصی توجہ دی جاتی ہے کہ ناول کے متن کے غالب رجحان پر موضوع کی کا فیصلہ کیا جائے۔ چنانچہ کسی بھی ادب پارہ میں بکثرت پائے جانے والے رجحانات مشاہدہ کر کے اسے کسی عنوان سے وابستہ کر دینا موضوعاتی تشکیل ہے۔ اور اس ترتیب کے ذریعے فن پارہ میں احاطہ کیے گئے موضوعات۔ آشنائی حاصل کی جاتی ہے۔ موضوعاتی تشکیل کی اس تشریح کے بعد لازمی کہ اردو زبان میں تحریر کردہ ناولوں کے موضوعات کا جائزہ لیا جائے۔ ا ناولوں میں موجود متن کے مطالعے کے بعد انھیں حسب ذیل موضوعات میں ظاہر کیا جاسکتا ہے :

- ۱۔ اخلاقی ناول ۲۔ معاشرتی ناول ۳۔ سماجی ناول ۴۔ اصلاحی ناول
- ۵۔ تاریخی ناول ۶۔ سائنسی ناول ۷۔ خوفناک ناول ۸۔ مذہبی ناول
- ۹۔ سیاسی ناول ۱۰۔ پراسرار ناول ۱۱۔ نگین ناول ۱۲۔ جاسوسی ناول
- ۱۳۔ حیرت ناک ناول ۱۴۔ مزاحیہ ناول ۱۵۔ طنزیہ ناول ۱۶۔ مہماتی ناول
- ۱۷۔ طلسماتی ناول ۱۸۔ عسکری ناول ۱۹۔ جتنی ناول ۲۰۔ رومانی یا
- ۲۱۔ تہذیبی ناول۔

یہ بات حکمت میں سے ہے کہ ایک ہی ناول کئی موضوعات کی نمائندگی کرے ایک اخلاقی ناول مزاحیہ ہونے کے علاوہ پراسرار اور مذہبی بھی ہو سکتا ہے یہ موضوعاتی تشکیل کا مقصد ہی یہی ہے کہ اردو میں تحریر کردہ ناولوں کے ذخیرہ علاحدہ علاحدہ موضوعات میں شمار کیا جا کر ان کی اہمیت کو منظر عام پر لایا جاسکے

اس غرض کے لیے سب سے پہلے ہر منتخب موضوع کی فنی اعتبار سے تشریح ضروری ہے۔

۱۔ اخلاقی ناول : قصہ اور کہانی میں متن کے اعتبار سے اخلاقی موضوعات کو ارادی طور پر فنی لوازمات میں شامل کیا جائے تو ایسے ناولوں کو اخلاقی ناول میں شمار کیا جاتا ہے۔ اخلاقی ناولوں میں غالب رجحانی اخلاقیات کا ہونا لازمی ہے لیکن اس کا یہ مطلب نہیں کہ تمام نثر ناول صرف اخلاقی باتوں کا پلندہ بن جائے یعنی ایسی ناولیں بھی اس صنف میں شمار کی جائیں گی جن میں مخترب اخلاق کا زنا مومل کا ذکر اور عمل و دخل بتایا جائے لیکن اس کا انجام اور احاطہ اخلاقی معاملات پر ہو۔ اخلاقی ناول کے لیے کوئی ضروری نہیں کہ اس کا لکھنے والا کوئی معلّم اخلاق ہو بلکہ ہر ناول نگار اخلاقی ناول لکھ سکتا ہے جس کے ساتھ ہی اس بات کی وضاحت بھی ضروری ہے کہ اخلاقی ناول کے لیے فن کے لوازمات درہی ہوتے ہیں جو ایک ناول کے لیے لازمی ہیں۔ اردو زبان میں ڈپٹی نذیر احمد اور علامہ راشد الغیری کے ناول اسی طرز کے نمائندہ ہیں۔ جن میں اخلاقی رجحانات کا غلبہ عام طور پر محسوس کیا جاسکتا ہے۔

۲۔ معاشرتی ناول : طرز معاشرت اور آداب زندگی سے تعلق رکھنے

والے تمام قصے کہانیوں کا شمار معاشرتی ناولوں میں کیا جائے گا۔ معاشرتی ناول ایک ایسے طرز کی طرف نشان دہی کرتا ہے جس میں مکے رکھاؤ اور معاشرت کے اصولوں پر خصوصی توجہ دی جاتی ہے۔ کوئی ضروری نہیں کہ معاشرتی ناول کا ہر کردار آطب معاشرت کا پاس و لحاظ رکھے بلکہ معاشرتی ناول کا فیصل این ناولوں پر بھی لگایا جائے گا جو اصول معاشرت کوڑنے والے کرداروں سے مزین ہوں لیکن ان کا غالب

اشترک، سبوتا لازمی ہے۔ اُردو زبان میں رتن ناتھ سرشار اور مرزا محمد
نادر ملوک کو معاشرتی ناول کہا جاتا ہے۔ رتن ناتھ سرشار نے لکھنؤ کی
اور ہادی رسوائے طوائف کی زندگی کے حالات کو معاشرتی روپ
یا اسی لیے اُن کے ناولوں ”فسانہ آئنا“ اور امراؤ جان ادا“ کو
معاشرتی ناولوں کی صف میں رکھا جاتا ہے۔

سماجی ناول: سماج میں پیدا شدہ اخلاقی اور سماجی
فحش بننا کر اداوی یا غیر اداوی طور پر لکھے جانے والے ناول
”کہے جاتے ہیں۔ یہ ایک ایسا طرز ہے جس کے ذریعے سماجی
سماجی اقدار، فیصلے، نظم، انصاف اور دیگر کئی سماجی موضوعات
بننا دل میں سمویا جاتا ہے۔ ہر دور اور سماج میں چاہے وہ کتنا ہی
بڑا نہ ہو، مسائل ضرور ہوتے ہیں۔ غریب سماج کے مسائل کچھ
ہیں اور سماج میں اوسط درجے سے تعلق رکھنے والے انسانوں کو
اُن سے دوچار ہونا پڑتا ہے اسی طرح مال دار طبقہ بھی کسی نہ
کسی الجھا رہتا ہے۔ سماجی ناولوں میں ایسے ہی مسائل کی نمائندگی
رض سماجی ناول سے مراد سماج میں موجود اور پیدا شدہ تمام
حالات کو پیش نظر رکھتے ہوئے قصہ یا کہانی لکھنا ہے اور اُن کو
نئی پریم چند کے علاوہ کرشن چندر کا ایسے ناول لکھنے میں
آتا ہے۔ یہ پریم چند کے ناول نرملہ، گودان اور کرشن چندر کے ناول
یسی اور اُن کا درخت اسی طرز کی نمائندگی کرتے ہیں۔

سماجی طرز کے ناولوں کو مٹھی بقبولیت ملی ہے۔

۴۔ اصلاحی ناول : سماج، معاشرہ، فرد اور عوام میں پیدا

ہونے والی خرابیوں کو دور کرنے کے مقصد کے تحت لکھی جانے والی ناولوں کو اصلاحی ناول کا نام دیا جاتا ہے ایسے ناول عموماً مذہبی اور اخلاقی مسائل پر بھی نکتہ چینی کرتے ہیں۔ اور سماجی اقدار میں پیدا ہونے والی بے اعتدالیوں کے چہرے سے بھی نقاب اٹھاتے ہیں۔ عام طور پر اصلاحی ناول ڈھکے چھپے انداز میں کسی خاص مقصد کی نمائندگی کرتے ہیں۔ چوں کہ اصلاحی ناولوں میں مصائب، قیامتوں اور بد تہذیبیوں کا قلع قمع کرنا ہوتا ہے اسی لیے ایسے ناولوں کے کرداروں اور اعدان کے عمل میں اصلاح پسند نظریہ کی جھلکیاں دکھائی دیتی ہیں۔ فنی طور پر یہ بات کوئی لازمی نہیں ہے کہ اصلاحی ناولوں میں موجود تمام کرداروں میں نیکی ہو۔ گو برقرار رکھا جائے بلکہ اس کے کردار حسن و قبح جیسے دونوں انداز کی نمائندگی کرتے ہیں۔ اصلاحی ناول عموماً برائی کو روکنے کے لیے لکھے جاتے ہیں اسی لیے اُن کے کرداروں میں اچھے اور بُرے ہر قسم کے انسانوں کی زندگیوں کا عکس پیش کیا جاتا ہے۔ نسیم انہونی، نسیم حجازی اور اسی قبیل کے دوسرے مصنفین اصلاحی ناول نگاری میں کافی مشہور ہیں۔

۵۔ تاریخی ناول : تاریخی واقعات اور شہادتوں کو بنیاد بنا کر لکھے جانے

والے ناولوں کا شمار تاریخی ناولوں میں ہوتا ہے۔ تاریخ کے کسی گوشے یا واقعے کے پس پردہ ہونے والے واقعات کو لکھ کر قاری کو تاریخی ناول میں شام کیا جاتا ہے۔

تاریخی ناول، قصے کا ایسا طرز ہے جس میں تاریخی واقعات اور حالات سے استفادہ کرتے ہوئے ذیلی طور پر سن گھڑت یا پھر موقتی طور پر عشقیہ داستان گھڑی جاتی ہے۔ یہ بات کوئی ضروری نہیں ہے کہ تاریخی واقعات میں کوئی کہانی تیار کی جائے بلکہ بعض اوقات تاریخی واقعات کے پہلو میں ہی کئی عشقیہ قصے ملتے ہیں۔ غرض ایسے قصے اور کہانیاں بڑے تاریخی ناولوں کا اطلاق ہوتا ہے جو تاریخی واقعات کے پس منظر میں عشق و محبت کی داستانوں کو فروغ دیتے ہیں۔ تاریخی ناولوں میں بھی عشقیہ قصے کو بہت بڑا دخل ہوتا ہے بلکہ تاریخی ناول اسی کے سہارے اُٹھے بڑھتا ہے۔ اردو میں اسلوبی تاریخ پر مبنی کئی واقعات کو تاریخی ناولوں کے روپ میں پیش کیا گیا اور آج تک یہ سلسلہ جاری ہے۔ عبدالحمید شرر لکھنوی اور صادق حسین سردھنوی کے بے شمار ناول اردو میں "تاریخی ناول نگاری" کے موضوع کی تکمیل کرتے ہیں۔

۴۔ سائنسی ناول: سائنسی تجربات، واقعات اور محلات

وسائل کو بنیادی حیثیت دے کر عشقیہ اور رومانی انداز میں لکھے جانے والے قصوں کو سائنسی ناول کہا جاتا ہے۔ عام طور پر سائنسی موضوعات اور سائنسی ترقیات کے علاوہ سائنسی ایجادات کے پس منظر میں لکھی جانے والی کہانیاں بھی سائنسی ناول کے اعلیٰ میں شمار کی جاتی ہیں۔ موضوعاتی اعتبار سے سائنسی ناول اسی تمام طویل کہانیوں کو کہا جائے گا جو فنی طور پر ناول کے اصولوں کے پابند ہوں لیکن ان کا قصہ دور جدید کی سائنس اور ٹیکنالوجی کے اطراف گھومتا ہو۔ اس طرح سائنسی ناول دور جدید کی سائنسی ترقی کی علامت ہے۔

جس میں کرداروں کے ساتھ سائنس و ٹکنالوجی کا عمل دخل بھی بتایا جاتا ہے۔ انگریزی زبان میں کمی سائنسی ناول لکھے گئے اور اردو زبان میں ان کے کئی ترجمے کیے گئے۔ مرزا محمد دلی کا ناول "خفی شہزادہ" اور اظہار اثر کا ناول "ستاروں کے قیدی" اردو کے سائنسی ناولوں کے نمونہ ہیں۔ ان کے علاوہ دیگر کئی ناول نگاروں نے طبع نادر اور تبحر کی شکل میں اُنہوں کو کئی سائنسی ناولوں سے آشنا کیا۔

۷۔ خوف ناک ناول: — دہشت پیدا کرنے اور ماحول کے ذریعے ہیئت میں ٹھٹھانے والے قصوں اور کہانیوں کو "خوف ناک ناول" کا نام دیا جاتا ہے۔ یہ ناول درحقیقت کسی عجیب و غریب اور دہشت ناک ماحول کی نمائندگی کرتے ہیں جس کے کرداروں کے حرکات اور ماحول خوف و خطر بڑھانے میں مدد دیتے ہیں۔ ناول نگار اس طرز میں فنی طور پر ایسی شہادتیں اور واقعات کی شہادتیں بتاتی جاتی ہے جو لوگوں کو خوف زدہ کر دیتے ہیں۔ ناول کا یہ انداز تحریر تو کھراستاب بڑھانے کا سبب بنتا ہے اور قاری کے ذہن کو جستجو کی جانب راغب کرتا ہے "خوف ناک ناول" ان ہونے واقعات اور چابک و قوی پذیر ہونے والے حالات سے حدود پر ڈھانٹے بنائے جاتے ہیں۔ چوں کہ خوف ناک ناولوں میں کسی قدر سنسنی خیزی کو بھی دخل ہوتا ہے۔ اس لیے اسے ناول بہنوی پر ایک قسم کا جادو کر دیتے ہیں۔ اردو میں خوف ناک ناول کا فن طبع نادر حیثیت سے بہت کم تھل پھل کر رہا ہے۔ اس لیے اسے بڑی مقبولیت حاصل ہوئی ہے۔ "خفی شہزادہ" نے "خفی ناول" نامی ناول کے ذریعے خوف ناک ناول کی نمائندگی کی۔ یہ مضمون مسعود احمد سلامت علی مہدی اور ایسی ہی دیگر

کئی ناول نگار "خوف ناک ناول" کے موضوع کو فروغ دے رہے ہیں۔

۸۔ مذہبی ناول : مذہبی مقاصد پر زور دیتے ہوئے انسانی زندگی

کو بہتر بنانے کی غرض سے لکھے جانے والوں کا شمار "مذہبی ناولوں" میں ہوتا ہے۔ جن کے ذریعے مذہبی خیالات اور مذہبی اقدار کے فروغ کے لیے خاص

قسم کا ماحول پیدا کیا جاتا ہے۔ مذہبی ناولوں میں اخلاقی اور معاشرتی مسائل بھی در آتے ہیں۔ درحقیقت "مذہبی ناول" عمدہ اخلاق اور صلح کردار کی اشاعت کی

غرض سے لکھے جاتے ہیں۔ مذہبی ناولوں میں نیک جذبات کو ابھارنے اور برائیوں کو روکنے کے مقصد کو بڑھا دیا جاتا ہے۔ اس قسم کے ناول مذہبی تبلیغ

کا ذریعہ بنتے ہیں اور دنیا کے ہر مذہب کے ماننے والوں میں مروج ہیں۔ اردو

زبان بھی اس طرز کے ناولوں میں پیچھے نہیں۔ اردو کے مذہبی ناول نگاروں میں کوئی جھید، جھاؤ دکھائی نہیں دیتا اور وہ ہندوستان کی سرزمین پر دو مذاہب کی

پیش کش کا ذریعہ بنتے ہیں۔ اسلام اور ہندو مذہب کا پیر چار اردو کے مذہبی

ناول نگار کا وظیرہ را۔ جس کے ساتھ ہی عیسائیت کو موضوع بنا کر بھی کئی ناول

لکھے گئے۔ غرضی ایسے تمام ناولوں کو مذہبی ناولوں میں شمار کیا جائے گا جو مومن

کے اعتبار سے کسی مذہب کی نمائندگی کرتے ہیں اور ان کا زاویہ نگاہ پیش کش

کا انداز مذہبی ہوتا ہے۔ اس طرز کے ناول نگاروں میں عبدالحلیم شرر، راشد الغزالی

اور ظفر عمر کا نام پیش پیش ہے۔ عبدالحلیم شرر کی ناول "بدر النساء کی مصیبت"

راشد الغزالی کا ناول "مقامات حیات" اور ظفر عمر کا ناول "مستقبل اسلام" قابل

توجہ کی گرتے ہیں۔

۹۔ سیاسی ناول : سیاسی حالات کی پیش کشی اور سیاسی اوقات

کے پس منظر میں لکھے جانے والے ناولوں کو "سیاسی ناول" کا نام دیا جاتا ہے یہ ناول کسی سیاسی نظریے، سیاسی فلسفے یا سیاسی طرز حکومت کے نمائندہ نہیں ہوتے بلکہ سیاسی تغیرات و تبدلات کی نمائندگی کرتے ہیں۔ اس قسم کے ناولوں میں سیاسی بے چینیاں، سازشوں اور کرسی کے لیے بھاگ دوڑ کے کارناموں کو فسانوی انداز میں بیان کیا جاتا ہے۔ لیڈروں پر طنز اور طرز حکومت سے اختلاف کے لیے ایسے ناول بڑے کارکردہ ہوتے ہیں۔ عام طور پر سیاسی ناول عوام اور اہل سیاست کے ربط کو ظاہر کرتے ہیں۔ حکومت اور عوام کی رشتہ کشی، سیاسی ظلم، احتجاج اور سستی گروہ اور اہمیت جیسے موضوعات بھی سیاسی ناولوں میں پیش کیے جاتے ہیں۔ غرض سیاسی ناول اپنے پیش کش کے اعتبار سے مخصوص سیاسی حالات اور واقعات سے مربوط ہوتا ہے۔ اردو میں براہیم جلیس کے ناول اسی طرز کی نمائندگی کرتے ہیں۔ "چالیس کروڑ بھکاری" طنزیہ ہونے کے ساتھ ساتھ سیاسی ناول کا درجہ بھی رکھتا ہے۔ کرشن چندر اور دور جدید کے دیگر ناول نگاروں میں "سیاسی ناول" نگاری کی جھلک صاف طور پر دکھائی دیتی ہے۔

۱۰۔ تیرہ اسرار ناول : عجیب و غریب رسم و رواج اور پراسرار زندگی کے علاوہ سنسنی خیز ماحول پیش کرنے والے ناولوں کو "تیرہ اسرار ناول" کا نام دیا جاتا ہے۔ اس قسم کے ناولوں میں لرزہ خیز حالات اور چوڑا کایے والے واقعات کا ذکر ہوتا ہے۔ ناولوں میں ایسا رجحان جس سے قاری کے جسم میں رعش

پیدا ہو جائے اور حالات کا مطالعہ کرتے وقت اس کے جسم میں سستی پھیل جائے۔
 ایسے ناولوں کا شمار ”پُر اسرار ناولوں“ میں کیا جاتا ہے۔ اس اعتبار سے ”پُر اسرار
 ناول“ میں لرزہ خیزی، حیرت، چونکا دینے والے انداز کے علاوہ اضطرابی
 کیفیت کا پایا جانا ضروری ہے۔ ”پُر اسرار ناول“ اور خوف ناک ناول میں بنیادی
 فرق ہے کہ چونکا ناول خوف میں اضافہ کرتے ہیں جب کہ ”پُر اسرار ناول“ قاری کے
 ذہن کو چونکا کر اسے لرزہ بر اندام ہونے پر مجبور کر دیتے ہیں۔ اس بنیادی فرق
 کی وجہ سے خوف ناک اور ”پُر اسرار ناول“ ایک دوسرے سے مختلف قرار
 دیے جائیں گے۔ اردو زبان میں ترجمہ کے ذریعے ایسے بے شمار ناول مروج ہوئے
 ہوئے۔ اظہار اثر کے ”پھوٹ پریت“ اور ”یم جے عالم کا ترجمہ شدہ ناول“ بھی دنیا
 جیسے ہی بے شمار ترجمہ کیے ہوئے ناول اردو میں ”پُر اسرار ناول“ کی نمائندگی
 کرتے ہیں۔

۱۱۔ غمگین ناولیں : ناول میں پیش کردہ قصے یا کہانی کی نمائندگی غم
 پسند واقعات اور حالات سے ہوتی ہے ناول ”غمگین ناول“ کہلائے جاتے ہیں۔ افسردگی
 بے چارگی اور بے بسی و مجبوری کے احوال سے غمگین ناولوں میں تازگی پیدا ہوتی
 ہے۔ یہ ایسے ناول ہوتے ہیں جو المیہ اور رنجیدہ واقعات کی نمائندگی کرتے ہیں
 بردانگیر اور دکھ بھرے ماحول میں غمگین کرداروں اور رنجیدہ پلاٹ کے ذریعے
 کہانی کو افسردگی کی لمبیٹ میں لیا ہوا غمگین ناول اپنے انجام کی حیثیت سے بھی
 فہمیدہ ہوتا ہے۔ غمگین ناولوں میں زبان و بیان کے توسط سے بھی درد انگیز
 ماحول پیدا کیا جاتا ہے۔ ناول نگار واقعات اور کہانی کے انتخاب کے وقت

ارادی طور پر غمزدہ انداز کو اختیار کرتا ہے تاکہ اپنے قلم کی مادی دنیا سے متاثر نہ کر سکے۔ اردو زبان میں غلیں ناولوں کا چلی بندوستان کے اہتر سیاسی حالات کے دور میں عام ہوا۔ غدر کے حالات اور بادشاہ، خوام، شہزادے، شہزادیاں اور امیر و امرا، بزرگ زرنے والے صدمات کو ناول کا روپ دے کر انھیں غلیں بنایا گیا اسی طرح ماقبات کربلا کے لیے غلیں ناولوں کا ہارا لیا گیا۔ غرض علامہ راشد بخیری اردو کے بہترین غلیں ناول نگار کا درجہ رکھتے ہیں۔ نوحدہ زندگی، صبح زندگی، تنہم زندگی اور سیّدہ کامل جیسی کتابوں کو اردو کے غلیں ناولوں میں شمار کیا جاتا ہے۔

۱۲۔ جاسوسی ناول: سراغ رسانی اور تعقیب کے موضوعات سے مربوط

ماقات کو ناول کے روپ میں پیش کرنا "جاسوسی ناول" کہلاتا ہے۔ اس قسم کے ناولوں میں عام طور پر قتل اور کھوج کے معاملات کو ہمیشہ کہتے ہوئے جوڑتے ہیں۔ حالات کا ذکر کیا جاتا ہے۔ جاسوسی ناولوں میں تھیر کی کثرت ہوتی ہے جس کی وجہ سے کرداروں میں تیز رفتاری دکھانا لازمی ہے۔ اس کے علاوہ جاسوسی ناولوں میں قصہ یا پلاٹ کسی تھیر کی انجام سے مربوط ہوتا ہے۔ جاسوسی ناولوں میں کرداروں کی فعالیت سے تمام تر ناول میں جچا تھکا ماحول پیدا ہو جاتا ہے۔ جاسوسی ناول نگار کرداروں کی حرکات و سکنات سراغ رسانی اور تعقیب کے مسائل کو سلجھانے میں بڑا سیاسی ہوتا ہے۔ اسی لیے جاسوسی ناولوں میں ہر پلاٹ پوری طرح گہا ہوا طر آتا ہے۔ جاسوسی ناولوں میں حق و باطل کی کشمکش کو پوری طرح ابھارا جاتا ہے کہ عدل میں تحریک کی کثرت کی وجہ سے سیلاب صفت تیزی اور پھرتی کا

مظاہرہ کرتے ہیں۔ اس طرح کرداروں کا ذہنی چوکنہ ہونے کا عادی ہو جاتا ہے اردو زبان میں مرزا رسوا کا ناول ”بہرام کی رہائی“ تیرھ رام فیروز پوری کے ترجمے، ابن صفی اور ایچ اقبال کے ناول اپنی خصوصیات کی بنا پر ”جاسوسی ناول“ کی سرشت میں شمار کیے جاتے ہیں۔

۱۳۔ حیرت ناک ناول : ذہن کو حیرت میں ڈال کر تعجب میں

مبتلا کرتے والے ناولوں کا شمار حیرت ناک ناولوں میں کیا جاتا ہے اس قسم کے ناولوں میں عام طور پر ایسے حیرت انگیز واقعات کا ذکر کیا جاتا ہے جسے دماغ قبول کرنے ہی تیار نہیں ہوتا۔ چوں کہ ایسے ناول عجیب و غریب قصے اور کہانیوں سے مربوط ہوتے ہیں اسی لیے ان کے کردار بھی بوٹے عجیب طرز کے دکھائے جاتے ہیں۔ فوق البشریت SUPER MAN اور قوتوں کا حیرت انگیز منبع بنا ہوا انسان اس قسم کے ناولوں کے کردار قرار پاتے ہیں۔ حیرت انگیز ماحول کے ساتھ حیرت ناک واقعات کا ذکر اس قسم کے ناولوں میں عام ہوتا ہے۔ دور حاضر میں اس طرز کے ناول کافی مقبول ہو رہے ہیں۔ اس قسم کے ناولوں کی نمائندگی مظہر الحق علوی کی ”غلاموں کا سوداگر“ صحت علی مہدی کی ”زمرہ“ اور سرراج افسر کی خوف ناک جزیرہ“ ”کالی دنیا“ اور نیلی دنیا“ سے ہوتی ہے جن میں حدودِ حیرت ناک واقعات اور حالات کو کرداروں کے ذریعے ناولوں میں پیش کیا گیا ہے۔ انگریزی ادب کے کئی حیرت ناک ناول اردو میں ترجمہ ہو چکے ہیں۔

۱۴۔ مزاحیہ ناول : ناول کا ایسا شعبہ جس میں ہنسی مذاق کو موضوع

بنایا گیا ہو "مزاحیہ ناول" کہلاتا ہے۔ اس قسم کے ناولوں میں کسی مضحکہ خیز کردار کا عمل دخل ضرور بتایا جاتا ہے۔ بعض اوقات انسانی زندگی کے مضحکہ خیز پہلوؤں کو سامنے رکھ کر پلاٹ تیار کیا جاتا ہے۔ چوں کہ مزاحیہ ناولوں میں ہنسنے اور ہنسانے کا عمل کارفرما ہوتا ہے اسی لیے ایسے ناولوں کے انجام عموماً طریبہ ہوتے ہیں۔ مزاحیہ ناولوں میں شوقیہ مذاق بھی شامل کیا جاتا ہے اور چوں کہ ان کا مقصد صرف مسکراہٹ بکھیرنا ہوتا ہے اس لیے انھیں موضوعاتی اعتبار سے طنزیہ ناولوں سے مختلف طرز میں شمار کیا جاتا ہے۔ نشاط و انبساط کا سامان فراہم کرنا اس قسم کے ناولوں کی خصوصیت ہوتی ہے۔ ظرفانہ واقعات اور لفظوں کی الٹ پھیر سے مذاق کا موضوع فراہم کرنا ایسے ناولوں کی خصوصیت ہے۔ اردو ادب میں اس قسم کے ناولوں کی کمی ہے۔ عظیم بیگ چغتائی کی "مرزا جتئی" اور شوکت تھانوی کی کتاب "خاتم خاں" اور "داماد" مزاحیہ ناول کی سرشت میں شمار کیے جاتے ہیں۔

۱۵۔ طنزیہ ناول: کسی معاشرے، سماج، کردار اور قوم کے انداز اور رکھ رکھاؤ کو بدفہم بنا کر ان سے وابستہ تمام معاملات پر اشارے و کنائے کے روپ میں تنقید کے لیے مخصوص انداز اختیار کر کے ناول کے طرز میں لکھا جانے والا قصہ طنزیہ ناول کہا جاتا ہے۔ طنزیہ ناول میں فنی طور پر تمام خصوصیات ناول کی ہوتی ہیں لیکن اس کے انداز اور پیرایہ بیان میں کچھ کے دینے والا عمل شامل ہونے کی وجہ سے ایسی ناولوں کو طنزیہ ناول کی سرشت میں شامل کیا جاتا ہے۔ عالم طور پر سنجیدہ ناولوں میں بھی طنزیہ انداز رورکھا جاتا ہے لیکن کسی بھی ناول پر طنز کا روپ چھایا یا بھرا ہے تو اسے طنزیہ ناول کے موضوع میں شمار کیا جائے گا۔

اردو زبان میں ابراہیم جلیس کے نادلوں کا شمار اس طرز میں کیا جاتا ہے۔ اس کے نادلوں "چالیس کروڑ بھکاری" اور "پیشہ دانی اندر پریشانی" کو اسی سرشت میں شامل کیا جاتا ہے۔ غلط۔ بیدی اور کرشن چندر کے بعض نادلوں میں طنزیہ انداز محسوس کیا جاتا ہے۔

۱۶۔ مہاتی ناول: کسی راز کا سراغ پانے یا کسی اہم مسئلہ کے حل کے موضوع کو بنیاد بنا کر لکھنے والے نادلوں کو مہاتی ناول کی صف میں شمار کیا جاتا ہے۔ اس قسم کے نادلوں میں سراغ پانے کے لیے دشوار گزار مرحلوں کا ذکر اور ہم جونی کی باتیں بڑے دل پذیر انداز میں بیان کی جاتی ہیں۔ چوں کہ مہاتی ناول میں میں کرداروں کو کسی سراغ کے پانے میں منہمک بتایا جاتا ہے اسی لیے ایسے نادلوں میں تجسس اور خطرات کا ذکر بکثرت پایا جاتا ہے۔ مہاتی نادلوں میں کسی قدر سراغ رسائی کا بھی دخل ہوتا ہے۔ اس قسم کے نادلوں میں "تلاش" کو بڑی اہمیت دی جاتی ہے اسی لیے کرداروں میں خطرات اور انہوں نے واقعات کے ٹکرانے کی تمام صلاحیتیں دکھائی جاتی ہیں۔ اردو زبان کی داستانوں میں "سندباد جہازی کا سفرنامہ" اور "حاتم طائی کا قصہ" کے ذریعے مہاتی انداز کی نمائندگی ملتی ہے۔ مہاتی ناول تاریخی، معاشرتی، جاسوسی، سیاسی، سائنسی غرض ہر انداز سے لکھے جاتے ہیں۔ قدیم دور میں نئے مالک، نئی قوموں اور نئے جزیروں کی کھوج کے لیے مہاتی طریقے اپنائے جاتے تھے اور دور حاضر میں جہازوں کے اغوا، قیمتی رازوں کی چوری اور جنگی ضرورتوں کی غرض سے ہم کے طریقے اپنائے جاتے ہیں اور ان طریقوں کو لکھنا شروع کر دیا۔ روپ میں پیش کیا جائے تو اسے مہاتی ناول کی حیثیت حاصل ہے۔

ہو جاتی ہے۔ اردو زبان میں ابن صفی کا ناول "چاندنی کا دھواں" سراج اقدار کا خوف ناک جزیرہ "اور تیر تھ رام فیروز پوری کے کئی ترجمے "مہاشی ناول" کی نمائندگی کرتے ہیں۔ مظہر الحق علوی کا ناول "سورج کا لہو" اسی طرز کا نمائندہ ہے۔

۱۷۔ طلسماتی ناول : ایسے ناول جن میں جادو ٹوٹا اور بھوت پریت کے

اثر سے بڑے کو منظم کیا جاتا ہے اور قصہ یا کہانی میں سحر انگیزی بتائی جاتی ہے تو اس قسم کے ناولوں کو طلسمی یا طلسماتی ناول کہا جاتا ہے جس کے کرداروں میں بھی جادوئی اثرات کا فزا ہوتا ہے وہ بھی جادو کے اثر سے ابھرتے اور مٹتے رہتے ہیں چوں کہ طلسماتی ناول کا تمام تردد و مدار جادو اور طلسم پر ہوتا ہے اس لیے کہانیاں بھی ایسے انداز میں لکھی جاتی ہیں جس میں جادوئی دنیا کی گام فرمائی دکھائی جائے۔ اس کے علاوہ فتح و کامیابی بھی طلسماتی ناولوں میں جادو کے ذریعے ہی دکھائی جاتی ہے۔ اس کا قطعی یہ مطلب نہیں کہ ہر طلسماتی ناول میں یکساں انداز دکھایا جائے بلکہ طلسماتی ناولوں میں جادوئی مگرشموں کی وجہ سے اکثر فتح و شکست کے لیے طلسمی کرشمہ سازی کو کام میں لایا جاتا ہے۔ اردو زبان میں ایک ماہنامہ "طلسمی دنیا" نکلتا تھا جس کے کامیاب ناول نگار اکرم الہ آبادی کے تقریباً تمام ناول اردو کے بہترین طلسماتی ناولوں میں شمار کیے جاتے ہیں۔

۱۸۔ عسکری ناول : جنگی حالات اور واقعات کے علاوہ کسی لشکر کی

کارکردگی کو بنیاد بنا کر لکھے جانے والے ناولوں کا شمار "عسکری ناول" میں کیا جاتا ہے۔ اس قسم کے ناولوں میں جنگجوانہ کارنامے، جنگی ساز و سامان، میدان کارزار اور فوجیوں کی رشتہ کشی کو بتایا جاتا ہے۔ چوں کہ ایسے ناول جذبہ حریت کو ابھارتے

اور قوم میں جہادی تصورات پھیلانے کے لیے لکھے جاتے ہیں۔ اس لیے اس کا تعلق تاریخی ناولوں سے قریب کا ہوتا ہے لیکن عسکری ناول کو فنی طور پر تاریخی ناول سے اس لیے علاحدہ کیا جاتا ہے کہ تاریخی ناولوں میں تاریخی واقعات پر زیادہ زور دیا جاتا ہے جبکہ عسکری ناول میں لشکر اور فوجی طاقت اور فوجی کارکردگی کو واضح کیا جاتا ہے۔ اسی لیے عسکری ناولوں میں تاریخ کا دخل صرف جنگ کی تعمیلاسی صداقت کی حد تک ہوتا ہے۔ چنانچہ عسکری ناولوں میں تاریخی واقعات کی کثرت کے بجائے فوجی اور جنگی کارناموں کے بیان پر متوجہ دی جاتی ہے اسی لیے عسکری ناول فنی طور پر تاریخی ناول سے علاحدہ کے طرز کی نمائندگی کرتے ہیں اور اس کے تمام کرداروں میں فوجی اور جنگی صلاحیتوں کو بھرا کر پیش کیا جاتا ہے۔ اردو زبان میں حالیہ طور پر شائع شدہ التمش کی کتابیں ”داستان ایمان فروشوں کی“ عسکری ناولوں کی نمائندگی کرتی ہیں۔

۱۹۔ جنسی ناول: جنسی جذبات کی نمائندگی اور جنس کے اختلاط اور

تعلقات کو ناول کے روپ میں بیان کرنا ”جنسی ناول“ کہلاتا ہے۔ شہوانی خواہشات لذت کو دوبالا کرنے اور صنف مخالف سے لگاؤ اس قسم کے ناولوں میں خاص طور پر دکھایا جاتا ہے جنسی ناول میں کھلم کھلا مرد و عورت کی جنسی ہم آہنگی کو بھی بتایا جاتا ہے جس کے ساتھ ہی پُر لطف بیان کے ذریعے جنسی جذبات میں ہیجان پیدا کیا جاتا ہے۔ جنسی ناولوں کا دائرہ عمل صرف سیکس ہوتا ہے اس لیے اس قسم کے ناولوں میں صرف سطحی جذبات کی تسکین کا سامان میسر آتا ہے۔ چونکہ ایسے

ناول جنسی تسکین کے لیے لکھے جاتے ہیں اسی لیے ان ناولوں کے کرداروں میں جتنی بھوک کو اُجاگر کیا جاتا ہے اور ناول کا تمام تر پلاٹ جنس زدگی کے اطراف گھومتا ہے۔ اس قسم کے ناول ادبی طور پر کوئی مرتبہ نہیں رکھتے لیکن ان کا شمار ایک موضوع کی تسکین کے اعتبار سے کیا جاتا ہے۔ اردو زبان میں دہی و بانوی کے تقریباً تمام ناول ”جنسی ناولوں“ کی بہترین مثال پیش کرتے ہیں۔

۲۰۔ رومانوی یا عشقیہ ناول : عاشقانہ جذبات اور مرد و زن کی محبت

کے موضوعات کو پیش نظر رکھتے ہوئے لطیف جذبات کو رومانی یا غیر رومانی انداز میں پیش کرنے کا سلسلہ قدیم دور سے جاری ہے۔ چنانچہ کرداروں میں عشق اور محبت کے جذبات کی نمائندگی کرتے ہوئے ان میں رومانی طرز کے رکھ رکھاؤ کا ذکر کرنا رومانی یا عشقیہ ناول کہلاتا ہے۔ حسن و عشق کے جذبات اور معاملات کا ذکر تخیل کے سہارے ”رومانوی یا عشقیہ ناول“ کہلاتا ہے۔ حسن و عشق کے جذبات اور معاملات کا ذکر تخیل کے سہارے رومانوی یا عشقیہ ناولوں میں کیا جاتا ہے۔ اس کے علاوہ رومانوی یا عشقیہ ناولوں میں حقیقت پسندی کے بجائے تخیل پرستانہ انداز نمایاں ہوتا ہے۔ رومانوی اور عشقیہ ناول ایک قسم کے خاص عشقیہ ماحول میں پرورش پاتے ہیں جس کے زیر اثر کرداروں میں بھی دہی رنگ و روپ دکھائی دیتا ہے۔ تفریحی موضوعات اور ذہنی تفریح کے سامان اس قسم کے ناولوں میں میسر آتے ہیں۔ کبھی کبھی اس قسم کے ناول دل بستگی کا سامان بھی مہیا کرتے ہیں۔ رومانوی اور عشقیہ ناولوں میں دو مرکزی کرداروں کی محبت کی داستان بیان کرتے ہوئے درمیان میں حائل ہونے والے مسائل، حالات اور

سماجی رویہ کو رومانی انداز میں بیان کیا جاتا ہے اور پھر طریقہ یا المیہ انداز میں ناول یا جاتا ہے۔ ایسے ناول ایک خاص قسم کے ماحول کو پیش کرتے ہیں جس کا ذہن منہمک رہتا ہے اور چوں کہ اس قسم کے ناولوں میں عشق اور حسن کی درجائیات کو بتایا جاتا ہے اسی لیے ان کے قاری کو یہ ناول متاثر اور ذہن میں ایسے ناول نگاروں کی بہت زیادہ ہے۔ صغیر احمد بنیہ سجاد ظہیر کا ”اللہ میگھ دے“ اور صالحہ عابد حسین کی ”الٹھی ٹور“ اسی قسم کی نمائندگی کرتے ہیں۔

۱۔ تہذیبی ناول: کسی خاص ملک، ثقافت اور قوم کے رکھ رکھاؤ اور زندگی کو بنیاد بنا کر لکھے جانے والے ناول تہذیبی ناول کہا جاتا ہے۔ بنگال میں راجہ مہاراجہ، بنگال، جٹک، دولہ، برہمن، دیش، چھتری، سہتہ، برہمن نہ جانے کتنے ہی طبقات اور اقوام رہتے ہیں اگر کسی ناول میں ان طبقات کی تہذیب اور ان کے طرز تمدن کو ابھارا جائے تو ایسے ناول ہونے کی نمائندگی کریں گے۔ اردو کے تہذیبی ناولوں میں مشرقی اور مغربی اثرات خاص طور پر محسوس کیا جاسکتا ہے۔ ہندوستان کے کئی ناول نگاروں نے تہذیب کو موضوع بنا کر ناول لکھے۔ بعض ناول نگاروں نے ”ایشیائی طرز“ کے پیش نظر تہذیبی ناول لکھے۔ دورِ حاضر میں یورپی اور ایشیائی سے ملے جلے ناول لکھنے کی روایت پڑ چکی ہے۔ کرشن چندر کا ”ہمارا گھر“ اور راجہ مہاراجہ ”صالحہ عابد حسین“ کا ”ہم کمار“ اور عفت موبانی کی ”لے نام بھی بمطابق سے اندازہ ہوتا ہے کہ اردو میں ”تہذیبی ناول نگاری“ کی بنیادیں

مسحکم ہو چکی ہیں۔

اردو ناول کی اس موضوعاتی تشکیل کے دوران اُردو ناول کی ابتدا سے لے کر اب تک لکھے گئے مختلف ناولوں کو ان کے متن اور عمار کے اعتبار سے ۲۱ موضوعات کے پس منظر میں بیان کرنے کا مقصد، اس حقیقت کا اظہار کرنا ہے کہ اُردو ناول نے اپنے مختصر تاریخ سفر میں کئی تجربات کے توسط سے ثابت کر دیا کہ اردو ناول کا معیار بلند نہ ہونے کے باوجود مختلف موضوعات کی نمائندگی کے ذریعے اس کے فن اور صنف میں ہمہ جہتی ترقی کا عکس موجود ہے۔

اُردو ناولوں میں نظریات اور تحریکات کی اثر آفرینی

تخلیقی ادب کی پرورش سماج میں درپیش مسائل سے ہوتی ہے۔ اسی لیے کسی بھی فن پارے میں سماجی، سیاسی، معاشرتی، مذہبی اور تاریخی نظریات اور تحریکات کے اثرات کا پایا جانا لازمی امر ہے۔ ہر ادب اپنے دور کا پروردہ ہوتا ہے اور اسی وجہ سے ہر ادب میں اپنے دور کے نقوش محسوس کیے جاسکتے ہیں۔ اردو ادب میں ناول کی تاریخ اور اس کی ابتدا و ارتقاء کے جائزے سے پتہ چلتا ہے کہ اس فن نے ہر دور کی ضروریات اور تقاضوں کی مناسبت کے مطابق اپنے تخلیقی سرچشموں کو پرطان چڑھایا اور ایسے ناول عالم وجود میں آئے جن میں تقریبی مشاغل کی کثرت کے باوجود ہر دور کی تحریکات اور نظریات کا اثر دکھائی دیتا ہے۔

۱۸۵۷ء کے ندر کے ناولوں میں اس وقت کے سماجی اور تہذیبی مسائل کا عکس ملتا ہے تو غدر کے بعد کے ناولوں میں حریت اور آزادی کی تڑپ صاف طور پر دیکھی جاسکتی ہے۔ گرتی ہوئی تہذیب اور بدلتے ہوئے اقدار کو کہیں ناولوں کا موضوع بنایا گیا تو کہیں جدوجہد آزادی کی تحریکات کو ”ستیرہ“ اور ”اٹھنا“ کے پس منظر میں ناولوں کی ساکھ قائم کی گئی۔ اس طرح اُردو ناولوں میں ہر دور کے

نظریات اور تحریکات کی نمائندگی ملتی ہے۔ اشتراکی نظریات کو اردو ناولوں میں جگہ ملی تو گاندھیا کی فلسفہ کو بھی ناول کے فن میں بیسٹ کیا گیا۔ اسی طرح روحانیت، مذہبیت، اور جمہوریت کے عکس و عمل کو بھی اردو ناولوں میں جگہ ملی۔ غرقِ افکار سے لے کر دورِ حاضر تک اردو ناولوں میں مختلف نظریات اور تحریکات کی اثر آفرینی دکھائی دیتی ہے جنہیں ذیل کے عنوانات سے ظاہر کیا جاسکتا ہے۔

- | | | | |
|-----------------|-------------|------------|----------------|
| ۱۔ اخلاقیات | ۲۔ مذہبیت | ۳۔ روحانیت | ۴۔ روحانیت |
| ۵۔ گاندھیت | ۶۔ اشتراکیت | ۷۔ جمہوریت | ۸۔ علاقہ داریت |
| ۹۔ مشرقیت | ۱۰۔ مغربیت | ۱۱۔ جنسیت | ۱۲۔ مادیت |
| ۱۳۔ ادبیت | ۱۴۔ جدیدیت | ۱۵۔ قومیت | ۱۶۔ انسانیت |
| ۱۷۔ ترقی پسندی | | | |
| ۱۸۔ اصلاح پسندی | | | |
| ۱۹۔ تفریح پسندی | | | |
| ۲۰۔ حریت پسندی | | | |
| ۲۱۔ سبق آموزی | | | |
| ۲۲۔ انقلابیت | | | |
| ۲۳۔ شعور کی رو | | | |

اردو ناول کے مشاہداتی جائزے سے اندازہ ہوتا ہے کہ ناول نگاروں نے شعوری یا لاشعوری طور پر اپنے ناولوں کے پلاٹ میں مختلف نظریات اور تحریکات کو اس طرح بیسٹ کیا ہے کہ ناول کے فن اور اس کے تسلسل میں کوئی فرق نہ پیدا ہو سکا۔ اس کے علاوہ ان نکات کو شامل کرنے کی وجہ سے ناول کے فن میں نکھار بھی پیدا ہوتا ہے۔

اخلاقیات: اردو زبان میں ناول نگاری کے آغاز کے ساتھ ہی ناول کے فن پر سب سے پہلے اثر انداز ہونے والا رویہ ”اخلاقیات“ کا رہا۔ اس دور میں اخلاقی نظریات کا دور دورہ تھا۔ انسانی زندگی کے بندھن اخلاقیات

سے بندھے ہوئے تھے اس کے علاوہ اخلاقی تعسیم کو برتری حاصل تھی۔ یہی وجہ رہی کہ ابتدائی طور پر ناول کا فن اس طرز سے متاثر ہوا۔ اخلاقیات کوئی نظریہ یا تحریک نہیں لیکن اس کی اثر پذیری اژدہ ناولوں میں موجود ہونے کی وجہ سے اس طرز پر بھی اظہار خیال کیا جاتا ہے۔ درحقیقت ”اخلاقیات“ وہ عمل ہے جس کے ذریعے انسان کی عادتوں کو صانع جذیوں سے مربوط بنایا جاتا ہے اور اس کی زندگی میں عمدگی، بھائی چارگی، ملتساری اور کثرت دلی کی میل جول کا تذکرہ کیا جاتا ہے ”اخلاقیات“ میں اخلاق کی تربیت اور تعلیم کے ذرائع بھی کام میں لائے جاتے ہیں، اس طرح کسی ناول میں ایسے تمام وسیلوں یا کسی ایک بات کا طرز دکھائی دینا ”اخلاقیات“ کہلاتا ہے۔ اردو میں ابتدائی ناولوں کے ذریعہ ”اخلاقیات“ کی ہی نمائندگی ہوتی رہی بلکہ آج تک بھی یہ سلسلہ جاری ہے۔ دور حاضر میں بھی ”اخلاقیات“ کی نمائندگی کرنے والے کئی ناول نگار موجود ہیں مثلاً نذیر احمد، راشد الخیری، خواجہ حسن نظامی، رتھ، ناتھ سرشار، عبدالکلیم شہر، صادق حسین سرمدھنوی، اسلم جیراج پوری۔ اور دیگر کئی ناول نگاروں کی تخلیقات میں اخلاقیات کی فراوانی خاص طور پر محسوس کی جاسکتی ہے۔

۴۔ مذہبیت : ناول میں موجود چھوٹے شعش، کردار اور ان کے عمل سے ہی غیر مذہبیت ظاہر ہو جاتی ہے۔ لیکن اردو کے ناول نگاروں کی صف میں کئی ایسے تخلیق کار نظر آتے ہیں جنہوں نے اپنے ناولوں میں مذہبی اثرات کو قبول کرتے ہوئے فن میں تعمیر کیا۔ ناولوں میں مذہبیت کی اثر افزائی سے مراد مذہبی اقدار کا پاس دلچاط اور تہذیبی طہ پر مذہبی معاشرہ کی پیش کش کی جاگی چنانچہ ناولوں میں پردہ دار خواتین، اخیل اور غنا کے علاوہ تلاوت کلام پاک کے

مناظر کے ذریعے مذہبیت کی عکس کشی کی جاتی ہے۔ اردو ناولوں پر مذہبیت کا اثر تین مختلف انداز سے رہا اور ہندو، عیسائی اور اسلامی طرز زندگی کو ناولوں میں پیش کر کے مذہبیت کی ناسمجگی کی گئی۔ چنانچہ عیسائی، اسلامی اور ہندوستانی معاشرے کی بھٹکیاں اردو ناولوں میں دکھائی دیتی ہیں جسے اردو ناولوں میں "مذہبیت کی اثر آفرینی سے تعبیر کیا جائے گا۔"

۳۔ روحانیت : مذہب کا وہ گوشہ جو دل و دماغ کو سکون اور روح کو تسکین پہنچاتا ہے "روحانیت" کہلاتا ہے۔ اسے ایک تحریک یا نظریہ کا مرتبہ اس لیے دیا جاتا ہے کہ جس معاشرے میں اردو ناول کی ابتدا اور ارتقاء ہوئی اس میں روحانیت کو خاص اہمیت حاصل ہے۔ ہندوستان میں پھیلنے والے دواہم مذاہب ہندو مت اور اسلام میں روحانیت کو بڑی اہمیت دی گئی ہے اور ان مذاہب میں روحانیت سے وابستہ فرد مرنے کے بعد بھی رہتی دنیا تک یادگار بن جانے کا تصور موجود ہے چنانچہ اردو ناولوں میں رشی، سادھو، ولی، صوفی اور خدا پرست انسانوں کی طرز زندگی بیان کر کے، "روحانیت" کی ناسمجگی کی جاتی ہے۔ جو اس بات کی دلیل ہے کہ روحانیت درحقیقت مذہب سے وابستہ ہونے کے باوجود اپنے اندر ایک اہم نظریہ کی خصوصیت رکھتی ہے۔ اردو کے ابتدائی ناول نگاروں نے اس طرف بطور خاص توجہ دی اور ایسے بیشتر ناول وجود میں آئے جو اپنے طرز کے لحاظ سے روحانی ہیں۔ روح کو تازگی پہنچانے کے لیے اردو ناولوں میں روحانیت کا عکس کر دہندوں کے عمل اور رویہ کی حد تک ہے۔ نسیم احمدی اور عادل رشید کے ناولوں میں روحانیت کا عکس دکھائی دیتا

ہے جس کی بنیاد ڈیٹی نذیر احمد نے "ابن الوقت" کے اہم کردار "حجر الاسلام" کے ذریعے رکھی تھی۔ پریم چند کا ناول "بیوہ" اسی جانب اشارہ کرتا ہے۔

۴۔ رومانیت: اردو ناولوں کی بنیاد ہی رومانیت پر ہوتی ہے بہت کم ناول رومانیت سے الگ ہیں۔ اردو ادب میں رومانیت کے چلن کو عام کرنے والے ادیبوں میں مہدی افادی، نیاز فتح پوری، ل۔ آصف اور فیاض علی برٹھی اہمیت رکھتے ہیں۔ رومانیت کے معنی حسن و عشق کا بیان ہی نہیں بلکہ ہر چیز میں حسن یا خوبی کی تلاش کرنا ہے۔ انگریزی زبان میں ناول سے پہلے ROMANCES مروج تھے اور اردو کے ناول نگاروں نے کرداروں اور ان کے عمل میں حسن و عشق کو مروج بنانے کے لیے رومانیت کو رواج دیا اور یہ ایک تحریک کے روپ میں ادب کا خاصہ بن گئی ناولوں میں رومانیت سے مراد حسن اور عشق کے رابطے اور ان کے دوران تصادم کے علاوہ کرداروں کے درمیان موجود الہامانہ وابستگی کے لیے جاتے ہیں اور اسی رومانیت کے نتیجے میں اردو زبان میں "روکھی ناول" کا سلسلہ شروع ہوا اور اس کا ایک تحریک کے روپ میں اردو ناول پر اثر انداز ہوئی جس کے نتیجے میں کئی رومانوی ناول عالم وجود میں آئے۔

۵۔ گاندھیت: مہاتما گاندھی کی تعلیمات، تصورات اقدان کی تحریکات کو بنیاد بنا کر جانے والے ادب کو گاندھیت کے اثر سے تعبیر کیا جائے گا۔ مہاتما گاندھی نے سقیہ گرہ، عدم تشدد اور امن کے علاوہ کئی امن و اتحاد کی تحریکیں چلائیں جس کا اثر اردو ادب پر بھی ہوا اور کئی ایسے ناول لکھے گئے جن میں گاندھیائی فلسفہ کی پذیرائی تھی۔ اس قسم کے ناول نگاروں میں منشی پریم چند اور منشی

کے نام لیے جاسکتے ہیں جنہوں نے دیش بھگتی، نمک ستیہ گہ۔ سودیشی تحریک اور عدم تشدد کے فلسفہ کو اپنے ناولوں میں جگہ دی چونکہ یہ تمام فلسفے گاندھی سے متعلقہ ہیں اس لئے اردو ادب میں اسے گاندھیت کا نام دیا جائے گا۔ منشی پریم چند کے ناول "میدانِ عمل" اور "چنگاں ہستی" اسی گاندھیت کی طرف اشارہ کرتے ہیں۔ حیات لائند انصاری نے گاندھیت کو ذہن میں رکھتے ہوئے "بہو کے پھول" لکھا۔

۶۔ اشتراکیت : مادہ پرستی اور تمام مذہبی، اخلاقی، معاشرتی

اور سماجی مرمیہ روایات اور تصورات اور ان کے مفروضات سے بغاوت کر کے خالص اشتراکی بنیادوں پر ادب کی ترقی کے لیے کوشش کرنا اشتراکیت کہلاتا ہے۔ مذہب، بیزاری اور تمام اصول و قوانین کو توڑ کرنے، طریقے اختیار کرنا اشتراکیت کے درجے میں داخل ہے۔ مارکسی فلسفہ کے نتیجے میں "اشتراکیت" کو فروغ ہوا اور مذہب، تہذیب، تصورات اور روایات سے بیزاری اختیار کی گئی۔ تاکہ اس اجتناب سے ادب میں کوئی اثر نہ رہے بلکہ حاصل کرے۔ اردو ناولوں میں اس قسم کے دو بڑے قاضی عبد الغفار اور محسن گورکھپوری کے ناولوں میں نظر آتے ہیں "بلی" کے خطوط اور "محسن کے جواب" قاضی عبد الغفار کی اشتراکی ذہنیت کے علمبردار ہیں جبکہ "سرفروخت" اور "صدید زہول" کے درمیان محسن گورکھپوری نے اردو ناول میں اشتراکی تحریکات کی نمائندگی کی۔

۷۔ جمہوریت : ناول میں محام کی جمہوری طرز زندگی اور جمہوری معاشرے کے طرز و انداز کا انبیا کی جمہوریت کہلاتا ہے۔ جمہوری معاشرت کی کہاں ہے اور نمائندوں کے طرز کی نشاندہی سے بھی ناولوں میں جمہوریت کا اظہار ہوتا ہے۔

شہریوں کے حقوق کا جمہوری استعمال اور اس کے ذریعے پیدا ہونے والے حالات کا مشاہدہ بھی "جمہوریت" کی نشان دہی کرتا ہے۔ غرض اُردو نادلوں میں جمہوریت کی عکاسی بھی دکھائی دیتی ہے۔ کرشن چندر کا "انٹارکٹکٹ" ایک ایسا ناول ہے جو اردو نادلوں میں جمہوری تحریکات کا علمبردار ہے جس میں کرشن چندر نے جمہوری معاشرہ میں انتظامات کے حقوق اور لیڈروں کی ان حقوق کی پامالی کو بڑے ہی اچھے انداز میں پیش کیا ہے جس سے اندازہ ہوتا ہے کہ اردو نادلوں پر اثر انداز ہونے والے نظریات اور تحریکات میں "جمہوریت" بھی اپنا مقام رکھتی ہے۔

۸۔ علاقہ داریت: کسی علاقے کی طرز زندگی کو بنیاد بنا کر ناول لکھنا "علاقہ داریت" کا نمائندہ ہے۔ وادی کشمیر، دامن ہمالہ یا پھر کسی بھی علاقے کی تہذیب نادلوں میں اجاگر کی جائے تو "علاقائیست" یا پھر علاقہ داریت سے تعبیر کیا جاتا ہے۔ اُردو نادلوں میں کئی ایسی دھیلیں ہیں جن سے علاقہ داریت کی نمائندگی ملتی ہے۔ *CONTINENTAL LITERATURE* بھی اسی قبیل میں شمار کیا جاتا ہے اردو نادلوں میں گو کہ بکثرت ہندوستانی اور پاکستانی علاقوں کی نمائندگی ملتی ہے مگر بعض ناول نگاروں نے پیرس۔ جاپان۔ لندن انگلینڈ اور دیگر کئی شہروں کے پس منظر میں نادلوں کی تکمیل کی۔ حکیم محمد علی طبیب کا ناول "رام پیلری" راجپوت علاقے چوٹھے وابستہ عشقیہ ناول کی نمائندگی کرتا ہے۔ کرشن چندر نے اپنے کئی نادلوں میں غیر منقسم ہندوستان کے کئی علاقوں کی نمائندگی کی ہے۔ زامدادی رسا کا ناول "غنی عاشق" فرانس کی سرزمین کی نمائندگی کرتا ہے۔

نمائندگی کرتے ہیں۔ سجاد ظہیر کا ناول "لسدن کی ایک رات"۔ اس طرز کے
بہت مثال ہے۔

۹۔ مشرقیت: طرز زندگی کے وہ طریقے جو براعظم ایشیاء میں مروج ہیں
اور لباس، چال ڈھال اور رکھ رکھاؤ میں ایک خاص ڈھنگ کی نمائندگی ہو
"مشرقت" کہلاتا ہے۔ ناولوں میں مشرقیت کا عمل ہمدردی، خلوص، ایثار کے
ظہور لباس اور طرز معاشرت کے معاملے میں خالص حجاب کو پیش نظر رکھا جاتا
ہے، مصویت، بقدری، تڑپ اور انتظار جیسے موضوعات مشرقیت کے ذریعے
ابھرتے ہیں جو ناولوں میں کرداروں کے ذریعے ظاہر کیے جاتے ہیں۔ اردو ناولوں
میں بلشرت "مشرقی طرز و انداز کو بکار لکھا گیا ہے۔ کرداروں کے عادات و اطوار
سے لے کر ان کی تمام تر زندگی اور اردو ناولوں میں مشرقی طرز سلوک کا نمونہ بتائی
جاتی ہے۔ اردو ناولوں میں کرداروں کا اپنے معاشرت کے اعتبار سے لباس پہنتا
پہچھاٹ اور نماز و عبادت سے رابطہ رکھنا بھی مشرقیت کی دلیل ہے۔ اسی مثالیں
اردو کے قہرینا ہرنول میں مل جائیں گی۔ علامہ راشد الخیری کا ناول "سوکھن کا جھلپا"
اور مرزا محمد لدی رسوا کا "امرا و جلان ادا" خاص مشرقیت کی نمائندہ تحریریں ہیں۔
اردو ناولوں میں مشرقیت کا اثر غالب رہا لیکن مغرب کی بڑھتی ہوئی ترقی اور مادیت
کے نتیجے میں مشرقیت بوہل ہونے لگی اور اس کا سلسلہ ابھی تک جاری ہے اور ناولوں
میں مغربیت کی ترغیب دینے لگی ہے۔

۱۰۔ مغربیت: ایسے طرز و انداز جو یورپی ممالک کے نمائندہ ہوں اور جن
پاؤں میں اقتدار کے جائیں تاہیں مغربیت کہلاتا ہے۔ فیشن، ریسٹوٹنٹ

طرز زندگی اور آرام و آسائش کے جدید طریقے تمام تر مغربیت کے علمبردار ہیں۔ یہ لفظ ہمیشہ مشرقیت کی ضد میں استعمال کیا جاتا ہے۔ اردو نادلوں میں یہ طرز دورِ حاضر کا نمائندہ ہے۔ مغربی ممالک کے تہذیب و تمدن کو اردو نادلوں میں بیش تر طریقوں سے بیش کیا گیا ہے اور یہی انداز اردو نادلوں میں مغربی نقطہ ریا کی فراوانی کا درجہ حاصل کر لیتا ہے۔ اردو میں ترجمہ شدہ ناولیں "مغربیت" کی علمبردار ہیں۔ یگم مرزا احمد کا ناول "ماہ درخشاں" اور میر محمد حسین کا ناول "لیلیٰ فرنگ" مغربیت کی نمائندگی کرتے ہیں۔

۱۱۔ جنسیت : جنسی جذبات اور جنسی مسائل کی نمائندگی کرنے والے معاملات کو جنسیت کا نام دیا جاتا ہے۔ اردو نادلوں میں جنس زدگی اور جنسی نوعیت کی طرف مائل کرنے والے قصوں کو جنسیت کے نظریہ کا نمائندہ سمجھا گیا ہے یہ عادت سنو اور عصمت چغتائی کے ناولوں اور افسانوں میں جنسیت کا اثر غالب رہتا ہے۔ کسی بھی ناول میں تمام رجحانات پر جنس کو غلبہ دیا جائے تو اس کی حیثیت جتنی ناول کی ہو جائے گی اور وہ تحریک جو ناول میں جتنی ترغیبول کی نمائندگی کرے گی وہ جنسیت کہلائے گی۔ عام طور پر کرداروں کو جنسی افعالی، اشغال اور اعمال میں ملوث بنایا جاتا کسی ناول کو جنسیت کے قریب کر دیتا ہے جس میں لذتیت یا لذت کوشی شامل رہتی ہے وہی عین ناولی کے ناولوں میں یہ ایسی لذت کوشی صاف طور پر محسوس کی جاسکتی ہے۔

۱۲۔ مادیت : مل و دولت کی طمع اور آلات و لوازم پر اعتماد کو "مادیت" کہلاتا ہے۔ ناول میں شان و شوکت، کروڑ و لاکھ اور جہاں و جلال کے علاوہ مل و دولت

کے حصول کے لیے جاری جدوجہد کو دکھانا "مادیت" کہلاتا ہے۔ اُردو ناولوں میں کئی ایسے کرداروں سے سابقہ پڑتا ہے جو مال اور دولت کو ہر سب کچھ سمجھتے ہیں۔ اُردو زبان میں کئی ناول بھی موجود ہیں جو مکمل طور پر مادیت کے نمائندہ ہیں۔ ایسے ناولوں میں دولت اور شان سے اخلاقی اور مذہبی اقدار کا ٹکراؤ خاص طور پر محسوس کیا جاسکتا ہے۔ مظہر الحق علوی کا ناول "اندھیرے سویرے" اور مظہر اشفاق کا ترجمہ شدہ ناول "ایک بہتی شاہ لہاہ پر" اُردو میں مادیت کے نمائندہ ناولوں میں شمار کیے جاتے ہیں۔ اس کے علاوہ بے شمار ناول نگاروں نے مشینی اور فیشن پرست زندگی اور دولت کی بڑھتی ہوئی چاہ کو بنیاد بنکر اُردو ناولوں میں مادیت کی نمائندگی کی ہے۔

۱۳۔ ادھیت : ناولوں میں ادبی لوازمات کے ساتھ بیان اور اظہار کی دھیرے زندگی میں پیدا ہونے والی پیچیدگیوں کو موضوع بنا کر پیش کرتا "ادھیت" کہلاتا ہے۔ اس انداز کے ذریعے ناولوں میں ادبی چاشنی کے علاوہ عبارت آرائی اور رنگ آمیز کو بھی جگہ دی جاتی ہے تاکہ تاثیر کی شدت میں اضافہ ہو سکے۔ ادھیت کوئی تحریک نہیں لیکن ایک عرصے تک نظریے کی حیثیت سے ادھیت کو مقبولیت حاصل رہی۔ اُردو ناولوں میں عادل دشتی ادھیت کے نمائندہ نظریے ہیں اور ان کا ناول "بات کاغذ" اسی طرز کی طرف نمائندگی کرتا ہے۔

۱۴۔ جدیدیت : قدیم طرز سے رابطہ توڑ کر نئے طرز کو اختیار کرنا جدیدیت کہلاتا ہے۔ عام طور پر جدیدیت کے ذریعے نئے خیالات، تصورات اور طرز معاشرے کے اصولوں کو بروئے کار لایا جاتا ہے اسی لیے جدیدیت ہر ذہن میں اپنی جگہ بنالیتی ہے۔ دور حاضر میں سائنسی ترقی اور انسان کی زندگی میں پیش

تیزی کی وجہ سے "جدیدیت" کو بڑھا دیا گیا ہے۔ اردو ناولوں میں جدیدیت کا عکس نہ صرف انفرادیت کا نمائندہ ہے بلکہ تخلیق میں بھی "جدت طرازی" کے نئے مواقع ڈھونڈنا ہے۔ اردو ناولوں میں "جدیدیت" اختیار کرنے کا رجحان یورپی ادب سے پروان چڑھا اور ہر عمل کی گہرائی تک پہنچنے کی کوشش کی گئی جس کے نتیجے میں ناول بھی باشعور طریقے پر لکھے جانے لگے۔ اس طرز کی نمائندگی کرنے والے ناول نگاروں میں مناظر عاشق ہر گزوی اور دیبا خانم جیسے قلم کار شامل ہیں۔ مناظر کا ناول "آنچ" اور دیبا خانم کا "پیاسا بچھی" اسی طرز کا نمائندہ ہے۔

۱۵۔ قومیت : ذات، بات، بھید بھاؤ اور مذہبی جھگڑوں سے بے نیاز ہو کر قومی بھارے کو پروان چڑھانے کی غرض سے تخلیقی صلاحیتوں کو فروغ دینا "قومیت" کہلاتا ہے۔ قومیت کے نظریے کے تحت تمام فرقوں اور ذاتوں میں یکسانیت پیدا کرنے کی کوشش کی جاتی ہے اور ایسے جذبات ابھارے جاتے ہیں جن کے توسط سے قومی جذبوں کو بڑھاوا مل سکے۔ اردو نثر میں اس نظریے نے کافی ترقی کر لی ہے اور ناولوں میں بھی اس کی کثرت دکھائی دیتی ہے علیٰ ہذا کا ناول "رام محمد، ڈیسوزا" فنی طور پر تمام تر خوبیوں کے ساتھ اردو ناول کی تاریخ میں قومیت کے نظریے کی بہترین مثال پیش کرتا ہے۔

۱۶۔ انسانیت : ہمدردی، دکھ، درد، بھلائی اور بھائی چاہی کے جذبات کو ادب میں پیش کرنا انسانیت کہلاتا ہے۔ اس کے علاوہ انسانوں سے غلط گوار تعلقات اور انسانی ظلم کے کارنامے بھی انسانیت میں داخل ہیں۔ اردو ناول میں ایسے کئی ناول لکھے گئے جن کا مقصد انسانیت کے فروغ میں حصہ لیتا رہا۔

۱۔ بعض اوقات جانوروں سے انسانوں کی ہمدردی اور انسانوں پر جانوروں کے احسانات کی شکل میں بھی انسانیت کے جذبے کی نمائندگی کی گئی۔ انگریزی ادب میں ایسے کئی ناول لکھے گئے۔ گلشنِ نندہ کا ناول "گنہ کے پھول" اسی خصوصیت کی نمائندگی کرتا ہے جس میں ایک بھائی پولیس آفیسر اپنا فرض نبھانے کے لیے اپنے بگے بھائی کو ہتھکڑی پہناتا ہے۔ اس طرح ناولوں میں انسانیت کا مفہوم انسان دوستی اور انسانیت کی بھلائی کے لیے حق کے سوا کسی کو بھی خاطر میں نہ لانے کے ہوتے ہیں۔

۲۔ ترقی پسندی: قدیم طریقوں کو خیر باد کہہ کر جدید طریقوں کو اختیار کرنے کے لیے کوششیں کرتا ترقی پسندی کہلاتا ہے۔ ترقی پسندی کا قلعی یہ مقصد نہیں کہ قدامت کو بالکل ہی خیر باد کہہ دیا جائے بلکہ قدیم تصورات کی ٹھکڑے والی روایت کو توڑ کر ترقی کے لیے تگ و دو کرنا ترقی پسندی کی تعریف میں آتا ہے اردو ادب میں ترقی پسند تحریک کے نتیجے میں بہت سے نئے تصورات بھی پھیلنے لگے جس کا اثر اردو ناول پر ہوا۔ ترقی پسندی کا اثر ناول سے زیادہ افسانہ پر ہوا۔ پھر بھی ناولوں میں غیر عقلی تصورات کی کمی ترقی پسندی کی وجہ سے ارتقا پا سکی۔ ۱۹۳۶ء کے بعد اردو ناولوں میں ترقی پسندی کی ایک بہت بڑی لہر چلی جس کا سلسلہ آج تک جاری ہے۔ سجاد مرزا بیگ کا ناول "تمنائے دید" کرشن چندر اور دورِ جدید کے کئی ناول نگاروں کی تخلیقات اسی ضمن میں آتی ہیں۔

۳۔ اصلاح پسندی: اردو ناولوں میں ایک جذبہ اصلاح پسندی کا بھی رچ-سراج اور معاشرے میں ہونے والی برائیاں اور غلط کاموں کو روکنا بھی

پھلائی جاتے والی تحریکات کو اصلاح پسندی میں شمار کیا جاتا ہے۔ اُردو ناول نگاروں کا حراج چوں کہ مشرقی رہا اس لیے انھوں نے ناول کے فن کو اس مقصد کے لیے استعمال کیا۔ ڈیٹی نذیر احمد کا ناول "مراۃ العروس" عورتوں کی اصلاح پر پریم چند کا ناول "گودان" کسانوں کی اصلاح اور کرشن چندر کا ناول "گدھے کی سرگزشت" جمہوری معاشرہ کی اصلاح کی طرف توجہ دے رہا ہے۔ مرہٹی زبان میں پیدا ہونے والے ڈاکٹر بیچر "اصلاح پسندی کا آئینہ دار ہے۔"

۱۹۔ تفریح پسندی : کا وہ انداز جو ذہن اور فطرت کو تھوڑے وقت کے لیے اپنی مصروفیت سے ہٹا کر کسی دل چسپی کی طرف مائل کرتا ہے تفریح پسندی کہلاتا ہے۔ یہ ایک ایسا طرز ہے جس کے ذریعے انسان موقعتہ طور پر مسرت و اتساع حاصل کر لیتا ہے۔ اُردو زبان میں تفریحی ادب اہل انداز کا نمائندہ ہے۔ چنانچہ ناولوں میں بھی تفریح پسندی کو پیش نظر رکھا گیا۔ ابتدائی طور پر مزاحیہ ناول اس مقصد کی تکمیل کرتے رہے پھر ناولوں میں ایک ذیلی مضحکہ کردار کو ابھارا گیا جو تفریح کا سامان فراہم کر دیتا ہے۔ اردو میں تفریحی ناولوں کے ساتھ ساتھ تفریحی مناظر، کردار اور ان کی دلچسپی کے علاوہ مضحکہ خیز مصروفیات سے "تفریح پسندی" کا ماحول پیدا کیا جا رہا ہے۔ اور دورِ حاضر کے ناولوں میں یہ انداز مقبولیت حاصل کر چکا ہے۔

۲۰۔ حریت پسندی : دشمن پر ٹوٹ کر حملہ کرنا اور اپنے وطن پر ایجنے لگنے کی صورت میں جان قربان کرنے کے لیے تیار رہنا "حریت" کے صفیے میں آتا ہے۔ اپنے وطن اور اقدار سے جذباتی لگاؤ کے نتیجے میں "حریت پسندی" ابھرتی ہے۔

دور ماضی میں مذہبی بنیادوں پر بھی حریت کا جذبہ ابھر رہا ہے جو خطرناک ہے۔ قومی اغراض کی تکمیل کے لیے "حریت" کے جذبے کا استعمال ناگزیر ہے۔ اردو ناطل میں اس جذبے کی نمائندگی بھی دکھائی دیتی ہے۔ مرکزی کرداروں کے ساتھ ساتھ کئی ذیلی کرداروں میں بھی اس جذبے کی کار فرمائی دکھائی جاتی ہے۔ بعض اوقات جائز حقوق کے لیے جان کی بازی لگانے کے مناظر پیش کیے جاتے ہیں اور ان کا شمار بھی "حریت" میں ہوتا ہے، عبدالحلیم شرر، مظہر الحق علوی، صادق حسین سردھنوی، نسیم انہووی اور نور عاشر کے ناول نگار امتش کی تحریروں میں جذبہ حریت کوٹ کوٹ کر بھرا ہے۔

۲۱۔ سبق آموزی و قصے یا کہانی کے بیان کے ذریعے اعلیٰ کردار اخلاق

اور صلاحیتیں پیدا کرنے پنہا لینا "سبق آموزی" کہلاتا ہے جس کے ذریعے قوم کا اخلاقی، تہذیبی اور قومی قصے کے ذریعے پلاٹ تیار کرتا ہے اور اس کا انجام کسی سبق آموز مسئلہ پر ختم کر دیتا ہے۔ اردو ناولوں میں کئی ناول ایسے ہیں جو انسان کو پاکیزہ اور کردار سازی کا درس دیتے ہیں۔ سبق آموزی بحقیقت اصطلاح پسندی کا ایک ذریعہ ہے لیکن ناولوں میں اصطلاح سازی کا وہ استعمال نہیں ہوتا بلکہ کسی مقصد کی علمبردار ہوتی ہے جبکہ سبق آموزی کے بارے میں قصہ گو بالارادہ ایسے انجام پر ختم کیا جاتا ہے جس پر کوئی سبق حاصل ہو۔ اردو میں سبق آموز ناولوں کی کمی نہیں عبدالحلیم شرر کا "فردوس بریں"، پریم چند کا "نرملہ"، قرۃ العین حیدر کا "چھائے کے باغ" سبق آموز ناولوں کے نمونہ ہیں۔ شرر نے مذہب و شہریت، پریم چند نے بلچہ پے کی شادی اور قرۃ العین حیدر نے جنسی زندگی سے پیدا ہونے والے مسائل کو اپنے ناولوں

ناولوں میں سبق آموز انداز میں بنایا گیا ہے۔

۲۲۔ انقلابیت : جذبول کو ٹھوس حقائق لیے ہوئے کاموں کی طرف

اکسانا "انقلابیت" کہلاتا ہے۔ قومی، شخصی اور معاشی و معاشرتی آزادی کے لیے جدوجہد بھی انقلابیت "کہلاتی ہے لیکن انسان کے ذہن کو محنت، ارتقا اور قومی معیار بلند کرنے کے لیے اکسانا بھی انقلابیت ہے۔ دورِ حاضر کی بڑھتی ہوئی صنعتی، ٹیکنالوجی اور الکٹرانک کی ترقی کے دور میں انسان کو ہر لمحہ انقلابی نقطہ سے کام کرنے کی ضرورت ہے اور اس طرزِ کناول میں پیش کیا جائے تو اس کی حیثیت افسانوی ہونے کے ساتھ ساتھ حقیقی بھی ہو جائے گی۔ اردو ناولوں میں مشینوں کی گڑگڑاہٹ اور صنعتی زندگی پر کئی افسانے لکھے گئے اور اس کا سلسلہ جاری ہے جو انقلابیت کی دلیل ہے۔ صفدر آہ کی "لعل قلعہ" اور کرشنرا چندر کے بیشتر ناول اسی انقلابیت کے نمائندہ ہیں۔

۲۳۔ شعور کی رو : دورِ حاضر میں انسان کا دماغ سوچ و فکر کی آماجگاہ

بن گیا ہے۔ اس کے خیالات کے تانے بانے وسیع سے وسیع تر ہوتے جا رہے ہیں۔ سوچ کی گہرائی اور اس کے صحت مند سلسلے کو بیان کرنا شعور کی رو کہلاتا ہے جس کے ذریعے ایک فن کار کردار کی سوچ کے تمام زاویے پیش کر دیتا ہے۔ یہ انداز دورِ حاضر کا مقبول ترین مشغلہ ہے اور آج کے مصنفین اس کو بڑی اہمیت دے رہے ہیں جہاں چہ انسان اپنی زندگی، مستقبل اور نئی نسل کے لیے جو کچھ منصوبہ بناتا ہے۔ انھیں اس کی خیالات کی دنیا کے ذریعے اجاگر کیا جاتا ہے۔ اردو ناولوں میں قرۃ العین حیدر کا ناول "کاؤ جہاں دانا ہے" کے ذریعے اس

طرز کی نمائندگی ہوتی ہے جس میں انسانی تفکرات کے سلسلوں کو اظہار کے دلچسپ پیرائے کی شکل دی گئی ہے جس کی وجہ سے نئے شعور کی روٹھ کو اردو ادب میں مقبولیت حاصل ہو گئی۔

اردو ناولوں میں در آنے ان تصورات ، نظریات اور تحریکات کے اظہار کا مقصد یہی ہے کہ ناول کے فن کے مطالعے کے دوران اس حقیقت کو بھی پیش نظر رکھا جائے کہ ناولوں میں کون کون سے مسائل اثر انداز ہوتے ہیں۔ یہ بات ممکن ہے کہ کسی ایک ناول میں کئی نظریات اور تحریکات نظر انداز ہوں اور یہ کوئی ضروری بھی نہیں کہ ہر ناول میں ان ہی باتوں کو پیش نظر رکھا جائے۔ غرض اردو ناول کے مطالعے کے دوران جن خیالات ، احساسات اور نظریات کی اثر پذیریری محسوس کی گئی اسے بیان کیا گیا۔ ممکن ہے مستقبل کا متحقق ناولوں کے جزئیاتی مطالعے کے دوران اس سے کہیں زیادہ اہم گوشوں کی نمائندگی کرے گا۔ ناولوں کے ان چند اہم گوشوں کے اظہار کے ذریعے اردو ناولوں کے مزاج، اسی کی صحت اور رفتار کا تعین کرتا ہے تاکہ نئے ناول نگاروں کو اس تخلیقی صنف کے ذریعے اظہار کے نئے وسائل دستیاب ہو جائیں اور وہ ناول کی جدید تشکیل کے ذریعے اردو ادب کے ذخیرے میں اضافہ کر سکیں۔

اردو ناولوں میں عشق کی ہمہ گیر معنویت

اردو زبان میں ناول کا فن ایک عشقیہ قصبے کے روپ میں پروان چڑھا۔ جس طرح انگریزی ادب میں ناول سے قبل "رومانس" کا رواج رہا اسی طرح یہ توقع تھی کہ اردو ناولوں میں بھی عشق کے اثرات رومانس کی طرح اہمیت اہمیت زائل ہو جائیں گے اور اردو ناول نئی جہتوں سے آشنا ہو کر انگریزی ادب کے ناولوں کے ہمسرہ ہو جائے گا لیکن طویل مدت گزر جانے کے باوجود بھی اردو ناولوں کے مزاج میں کوئی تبدیلی نہیں آئی اور آج بھی اردو کے بیش تر ناول عشقیہ حالات اور واقعات پر مبنی ہوتے ہیں۔ اسی بنیاد پر "عشق" کو اردو ناولوں کے قدر مشترک کا درجہ دیتے ہوئے اس بیان کے ذریعے یہ ثابت کیا جائے گا کہ اردو ناولوں کے قصے بغیر عشق اور رومانس کے آگے نہیں بڑھتے اور انسان بیسویں صدی کی حقیقت پسند دنیا میں قدم رکھنے کے باوجود اردو اردو کا قاری اردو ناولوں میں صرف "عشق" کو تلاش کرتا رہتا ہے۔ اردو ناولوں میں جذبہ عشق کی کارفرمائی کے کئی وجوہات ہو سکتے ہیں جن میں سے ایک یہ ہے کہ اردو معاشرہ ایک ایشیائی معاشرہ ہونے کے علاوہ ایسے خواتین

سے دل چسپی رکھتا ہے جو فطرتِ کلمکے ترنگ کو زیادہ خاطر میں لاتا ہے اور فکری و حقیقی کیفیتوں کو قصہ یا کہانی میں شامل کرنا کسرِ شان سمجھتا ہے۔ اس کا یہ مطلب نہیں کہ عشق سے ہٹ کر دوسرے تجربے اور ناولوں میں نہیں کیے گئے بلکہ یہ بتانا مقصود ہے کہ اُردو معاشرہ کا اکثریتی طبقہ "عشق و عاشقی" سے بھرپور واقعات کو پسند کرتا ہے اسی لیے ایسے ناول ہی مقبولیت کی سند حاصل کرتے ہیں جو فطری عشق کے علمبردار ہوں۔ عشقیہ قصوں سے ہٹ کر کسی ایک معاملہ اور سیاسی تاریخ کے حصے کو ناول کا روپ دیا جائے تو اردو میں اس کی مقبولیت کے امکانات نہیں جو اس بات کا ثبوت ہے کہ اُردو میں عشقیہ ناولوں کا چلن بہت زیادہ ہے اور سستے عشق کو موضوع بنا کر ناول لکھنے والے ناول نگاروں کی کتابیں بازاروں میں ہاتھوں ہاتھ فروخت ہوتی ہیں۔ یہاں یہ بتادینا ضروری ہے کہ بہت کم سماجی اور تاریخی ناولوں کو قبولِ عام کی سند مل سکی ہے۔ اس طرح اردو ناولوں میں عشق ایک بنیادی ضرورت ہے جس کے بغیر ناول کی صرح باقی نہیں رہتی۔ غرض اردو ناولوں میں عشق کی کارگزاریاں اور کار فرمائیاں ہی قصہ میں اس قدر جاذبیت پیدا کرتی ہیں کہ جس پر ناول کا ہر قاری اپنی تمام تر توانائیاں صرف کرنے کے لیے تیار نظر آتا ہے۔ اگر اردو ناولوں میں "عشق" کی کار فرمائی کا جائزہ جائے تو اندازہ ہوتا ہے کہ ایک لفظ عشق مختلف انداز سے ناولوں کی ساکھ بڑھاتا ہے اور بعض اوقات تو یہ دیکھا گیا ہے کہ عشق کی سنی و منہوم کی نمائندگی کرتا ہے۔ اُردو ناولوں میں عشق کے جو مختلف انداز دیکھے گئے ہیں انہیں ذیل کے مناسبت میں ترتیب دیا گیا ہے۔

ناولوں سے بحث کی جائے گی :

- ۱۔ عشق بمعنی دیوانگی ۲۔ عشق بمعنی وابستگی ۳۔ عشق بمعنی محرومی
 - ۴۔ عشق بمعنی جنس زدگی ۵۔ عشق بمعنی بے پیارگی ۶۔ عشق بمعنی کنارہ کشی
 - ۷۔ عشق بمعنی مخیریت ۸۔ عشق بمعنی لطیفیت ۹۔ عشق بمعنی روحانیت
 - ۱۰۔ عشق بمعنی لطافت ۱۱۔ عشق بمعنی احتساب ۱۲۔ عشق بمعنی سرور انبساط
- ۱۳۔ عشق بمعنی اداسی

اردو ناولوں میں عشق جس انداز سے کارفرما رہا اور اس سے جسے جن جن مفاہیم کی ادائیگی کے لیے کام لیا گیا انہیں مختلف عنوانات سے ظاہر کیا گیا ہے۔ ناول میں ان کی تفصیل اور تشریح کی جا رہی ہے تاکہ ناول کے فن، پلاٹ اور کرداروں کے ذریعے عشق کی توضیح اور تفسیر کا علم ہو سکے۔

۱۔ عشق بمعنی دیوانگی : اردو ناولوں کی کثیر تعداد میں عشق کے جذبے کی نمائندگی کچھ اس انداز میں کی گئی ہے کہ یہ جذبہ دیوانگی کی حد تک کارفرما نظر آتا ہے بلکہ بعض اوقات تو محسوس ہوتا ہے کہ ناول کے مرکزی کردار پر عشق کا بھوت سوار ہے جس کے نتیجہ میں وہ اپنی زندگی کا مقصد ہی عشق بنالیتا ہے۔ ناولوں میں ایسا عشق واسطہ نامی انداز کا نمونہ ہے جس کے تحت کردار پر دیوانگی کا عالم طاری رہتا ہے اور تمام جذبوں پر یہ جذبہ جابجا ہو جاتا ہے جس کے نتیجے میں کردار ہمیشہ عشق میں مبتلا دکھایا جاتا ہے۔ غرض زندگی کے تمام مسائل کو نظر انداز کر کے کسی کردار کے سر میں عشق کی جھلک دکھائی دیتی ہے۔

عشق کی کمی نہیں رن ناتھ سرشار کا ناول "کامی" مرزا محمد سعید کا ناول "غائبہ سی" اور فیاض علی کا ناول "انور" اسی طرز کی نمائندگی کرتے ہیں۔

۲۔ عشق بمعنی وابستگی و اردو ناولوں میں عشق کے کئی مفہام ادا کیے گئے ہیں۔ چنانچہ عشق کے ایک معنی وابستگی کے بھی لیے جلتے ہیں۔ اردو زبان میں ایسے کئی ناول لکھے گئے ہیں جن میں عشق کے جذبے کو کچھ اس انداز میں پیش کیا گیا ہے کہ جس کے ذریعے عشق کا مفہوم وابستگی سے پورا ہوتا ہے۔ ایسے تمام کارنامے عشق کے معنی وابستگی کے ذیل میں آئیں گے جن کے ذریعے کرداروں کو ایک دوسرے سے وابستہ بنایا جاتا ہے۔ اردو کے تقریباً ہر ناول میں عشق کا انداز وابستگی کی طرز پر ہوتا ہے۔ اگر ذکوا و سانات کرداروں کو ایک دوسرے سے وابستہ دکھایا جائے تو ایسے ناولوں میں عشق کا مفہوم وابستگی کے ذریعے انجام پاتا ہے۔ عموماً ایسے ناولوں کا انجام المیہ سے ہم کنار نہیں ہوتا بچوں کہ کرداروں میں وابستگی کے عمل کا پایا جانا عشق کے ساتھ ساتھ کامیابی کی دلیل ہے۔ اس لیے عشق کے ذریعے وابستگی کا مفہوم کرداروں کے مقاصد کے حصول سے پیدا ہوتا ہے۔

۳۔ عشق بمعنی محرومی : کرداروں میں عشق کے جذبے کی شدت کو بتاتے ہوئے ایک دوسرے سے وابستگی اختیار کرنے کے لیے کئی مصلحت کا ذکر محرومی کہلاتا ہے۔ جس کی وجہ سے دو کردار ایک دوسرے سے عشق کا جذبہ اختیار کرنے سے محروم ہو جاتے ہیں۔ اردو زبان میں ایسے کئی ناول لکھے گئے ہیں جن میں عشق کا جذبہ محرومی سے مربوط دکھایا گیا ہے۔ ناول کا یہ ایسا

طرز ہے جس کے ذریعے انجام المیہ پر ختم ہوتا ہے اور محرومی کے لیے کئی معاشرتی اخلاقی اور معاشی اقدار کا سہارا لیا جاتا ہے۔ چوں کہ اس قسم کے عشق میں کردار محرومی کو اپنا مقدر تصور کر لیتے ہیں اسی لیے ناول میں کرداروں کو بے بس اور مجبور بتایا جاتا ہے۔ اردو میں بے شمار ناول ایسے مل جاتے ہیں جو عشق کے جذبے کو محرومی کے معنی پہنانے کا ثبوت فراہم کرتے ہیں۔

۴۔ عشق بمعنی جنس زدگی : اردو میں ایسے ناولوں کی بھی کمی نہیں جس میں عشق کے جذبے کا مقصد جنس زدگی بتایا جاتا ہے۔ عشق کو ایک پاک جذبے کا درجہ حاصل ہے لیکن بعض ناولوں میں جنسی تسکین کو عشق کی حیثیت دینے کا ثبوت ملتا ہے۔ عشق کو جنس زدگی کے معنی میں استعمال کرنے سے مراد لذت حاصل کرنے کے لیے عشق و محبت کا ڈھونگ رہ جاتے کے لیے جائیں گے۔ عام طور پر جمہوری محبت بھی اسی صیغہ میں آتی ہے جس کا مقصد صرف جسم سے لذت اٹھا کر عشق کے جذبے کو بدنام کرنا ہوتا ہے۔ اردو ناولوں میں محبت کو اس انداز میں بھی دکھایا گیا ہے کہ جسمانی لذت حاصل کرنے سے پہلے تک کردار محبت کا دم بھرتا ہے اور پھر مقصد کے حصول کے بعد انجانی اختیار کرتا ہے۔ عموماً اردو ناولوں میں یہ انداز مردانہ کردار کے ذریعے واضح ہوتا ہے۔ غرض اردو ناولوں میں یہ انداز مردانہ کردار کے ذریعہ واضح ہوتا ہے۔ غرض اردو ناولوں میں ایسے کرداروں کی کمی نہیں جو عشق کو جنسی تسکین کا ذریعہ سمجھتے ہیں اور ایسے ہی عمل کو عشق بمعنی جنس زدگی سے تعبیر کیا جاتا ہے۔

۵۔ عشق بمعنی بے چارگی : ناولوں میں کرداروں کی ایسی سچویشن جہاں

جہاں پہنچ کر وہ عشق میں گرفتار رہ کر بھی نہ ایک دوسرے کے ہو سکتے ہیں اور نہ ہی علاحدگی اختیار کر سکتے ہیں۔ یہ عمل جذبہ محبت کی بے چارگی کا نائنہ ہے اور کردار بے بس و مجبور ظاہر ہوتے ہیں اسی لیے عشق کی اس کیفیت کو بے چارگی کا نائنہ ہے اور کردار بے بس و مجبور ظاہر ہوتے ہیں۔ اسی لیے عشق کی اس کیفیت کو بے چارگی میں مبتلا دکھایا جاتا ہے اور کردار ایک دوسرے کو چاہتے ہوئے بھی قربت حاصل نہیں کر سکتے۔ یہ بس و پیش ناووں میں عشق کو بے چارگی کے معنی میں تبدیل کر دیتا ہے اور کرداروں کی بے چارگی فنی طور پر محرومی سے بالکل مختلف ہے کیوں کہ محرومی میں دو قوتوں کردار ہیئتہ کے لیے ایک دوسرے سے علاحدہ ہو جاتے ہیں جبکہ بے چارگی میں بے بس ہو کر کسی نتیجہ پر پہنچتے نہیں پاتے اسی لیے مجبوری و محرومی میں فرق ہو جاتا ہے اور عشق کے جذبے کی وضاحت ایک اہم اندازہ یعنی بے چارگی سے وابستہ ہو جاتی ہے۔

۹۔ عشق بمعنی کنارہ کشی: تعلق کو توڑ دینا کنارہ کشی کے معنی رکھے

استعمال ہوتا ہے۔ اردو ناووں میں کمی کی لیے نظر رکھائی جیتے ہیں جہاں عشق کی حیثیت کنارہ کشی کے روپ میں پیش کی گئی ہے۔ اردو کے ناووں نگاروں نے عشق کو کنارہ کشی کی معنویت دیتے ہوئے تعلقات کے ٹیڑھ جانے کی نائنہ کی ہے جنہاں سے ناووں میں جب عشق کے جذبے کی نائنہ کی کہتے ہوئے کہتی دیکھے ان دیکھے یا جو عزائم کی بنا پر کردار میں تعلقات کے ٹیڑھے کا عمل ظاہر کر دیا جائے تو اسے عشق بمعنی کنارہ کشی کہا جائے گا۔ اردو ناووں میں عشق کی کار فرمائی کے بعد کرداروں کے ایسی تعلقات ٹیڑھے جانے اور دوبارہ تعلقات کی بدداری یا حول اور

حالات سے متعلق ہوتی ہے۔ محبت کے جذبے کو کنارہ کشی کے ضمن میں استعمال کرنے کا مفہوم اسی وقت ادا ہوتا ہے جب کہ مرکزی کرداروں کے تمام رابطے ٹوٹ جائیں اور دوبارہ ان کے استوار ہونے کی کوئی اُمید باقی نہ رہے تو ایسی صورت میں عشق کو کنارہ کشی کے مفہوم میں ادا کرنے کی تشریح ہوتی ہے۔ کنارہ کشی اور محرومی دو علاحدہ انداز ہیں کیوں کہ محرومی میں مجبوریوں کا ذکر ہوتا ہے جب کہ کنارہ کشی میں تمام وجوہات موجود ہوتے ہیں کسی مجبوری کا خدشہ باقی نہیں رہتا اور انجام کار تعلقات توڑنے پر یہی اکتفا کیا جاتا ہے۔ اردو نادلوں میں کمی ناول عشق کے اس مفہوم کے نمائندہ ہیں۔

۷۔ عشق بمعنی محویت: اردو نادلوں میں عشق کا ایک ایسا مفہوم بھی دکھائی دیتا ہے جس کے تحت کردار کو حسن میں محدود کھایا جاتا ہے۔ کسی کے خیال میں گم رہنا اور اسی خیال کو اپنی زندگی کا حاصل بنالینا "محویت" کہلاتا ہے۔ اردو نادلوں میں محبت کو "محویت" کے روپ میں بھی پیش کیا گیا ہے۔ اس انداز میں کردار حسن کے تمام ناز و انداز اور احوال و حرکات پر اپنی جان اور اپنا دل بچھا کر کے صرف معشوق کی یاد میں منہمک رہنے کو اپنا مسلک بناتا ہے۔ یوں کہ یہ عالم محویت کا ہوتا ہے اور اس محویت میں کردار دنیا و مافیہا کی پردہ نہیں کرتا اسی لیے محویت کے اسی انداز کو بھی عشق ہی اہمیت دی جاتی ہے۔ محبت میں محویت یا فریفتگی کی کیفیت ذکر و اناث دونوں قسم کے کرداروں پر ظاہر کی جاسکتی ہے۔ اس کے لیے کسی ایک کردار کی فریفتگی کا ذکر لازمی نہیں۔ اناث

ہوتی ہے جبکہ ذکر کردارِ زنانه حسن پر بیچتا ہے اور یہ محویتِ عشق کا ایک درجہ ہے۔
 بچوں کہ اُردو ناولوں میں محبت کو اس انداز سے بھی پیش کیا گیا ہے اسی لیے
 عشق کے معنی اُردو ناولوں میں محویت کے لیے جانے کا ثبوت ملتا ہے۔

۸۔ عشق بمعنی للہیت : اور ناولوں میں عشق کا مفہوم ہی گوشت
 پوست کے انسان سے اپنی دلی وابستگی ظاہر کرنے سے ادا کیا گیا ہے۔ عشق کا
 ایک انداز ایسا بھی ہے جسے للہیت سے تعبیر کیا گیا ہے عشق کرتے ہوئے بھی خدا کا خوف اور
 خدا سے رغبت کا سہارا لینا محبت کے معنی کو للہیت سے بدل دیتے ہیں۔ اس قسم
 کے عشق میں کرداروں کے تمام رجحانات کو خدا کی محبت سے وابستہ بتایا جاتا
 ہے۔ اس کے علاوہ کردار تمام نتائج کے علاوہ اپنے عشق کے انجام و عواقب کی ذمہ داری
 بھی خدا پر سونپتے ہیں اور کامیابی اور ناکامی ہر دو صورتوں میں اپنے عشق کو
 مرفیٰ خداوندی سے تعبیر کرتا ہے۔ عام انداز سے عشق کی کار فرمائیوں
 اور ناکامیوں کو خدا سے وابستہ رکھنا للہیت کہلاتا ہے۔ اردو میں ایسے کئی ناول ہیں
 جو کرداروں کی محبت کو للہیت سے مربوط ہونے کی دلیل پیش کرتے ہیں۔

۹۔ عشق بمعنی روحانیت : جسمانی لذتوں سے بے نیاز ہو کر روحانی
 تسکین کی غرض سے کیا جانے والا عشق روحانیت کہلاتا ہے۔ اس قسم کے عشق
 میں مومن کا پیار اور ان کے اختلاط کو ظاہر کیا جاتا ہے لیکن جسمانی غلاب ظاہر
 نہیں کیا جاتا۔ کرداروں کے درمیان ایسا عشق سماجی بندھنوں سے مربوط نہیں
 ہوتا اور نہ ایسے عشق کے لیے کسی مادی ضرورت کا سہارا لیا جاتا ہے بلکہ ایسے
 عشق میں یہ ظاہر کیا جاتا ہے کہ کرداروں کی محبت آسمانوں اور فرشتوں کے

درمیان قرار پائی اور اس کی تکمیل دنیا میں روحانی طور پر کی جاتی ہے۔ اردو کے افسانوی ادب اور خاص طور پر ناولوں میں روحانی محبت کے مہارے لازوال عشق کی نشان دہی کی جاتی ہے جس میں محبت کو ایک پاک جذبے سے تعبیر کر کے زمینی نہیں رہنے دیا جاتا۔ اردو زبان میں کئی ناولیں موجود ہیں جو عشق کو روحانیت کے طور پر استعمال کرنے کا ثبوت فراہم کرتی ہیں۔

۱۰۔ عشق بمعنی لطافت : لطف پیدا کرنے کے لیے محبت کے جذبے کا استعمال "لطافت" کہلاتا ہے۔ افسانوی ادب میں ایک ایسے روپ میں بھی ظاہر کیا گیا ہے جس سے لطیف جذبوں میں بالیدگی پیدا ہوتی ہے اور زندگی کا لطف دوبالا ہو جاتا ہے۔ زندگی میں نکھار پیدا کرنے اور جذبے اور دلوں کے ساتھ ساتھ احساس کو زندہ رکھتے ہوئے تمام مشغلات کو کنٹرول دلی سے سہنا یہ ایک ایسا عمل ہے جو اعلیٰ ظرفی کی علامت سمجھا جاتا ہے، اگر ناول یا افسانہ میں عشق و محبت کے ساتھ ان تمام معاملات کو شامل کر دیا جائے تو اسے عشق بمعنی لطافت سے تعبیر کیا جائے گا۔ اردو ناولوں میں کئی جگہوں پر عشق بمعنی لطافت کی نمائندگی ہوتی ہے اور خاص طور پر زندگی کے لطف کو دوبالا کرنے کے لیے بھی عشق کو موضوع بنا کر ناول لکھے گئے ہیں۔ جن کا سلسلہ آج بھی جاری ہے۔

۱۱۔ عشق بمعنی احتساب : اپنے عشق کو صنف مخالف کی محبت سے مقابلہ کر کے اپنی محبت کی کمزوریوں یا دابستگیوں کا جائزہ لینا احتساب

کہلاتا ہے۔ اردو نادلوں میں عشق کے ایک ایسے طرز کی نمائندگی بھی ملتی ہے جس کے ذریعے ایک غریب عاشق اور اہل ثروت معشوقہ کے کرداروں میں عشق کے احتساب کا عمل پیش کیا جاتا ہے بسا اوقات مال دار عاشق اور محبوس معشوق کے ذریعے بھی عشق کو احتساب کے روپ میں ظاہر کیا جاتا ہے۔ نادلوں میں عشق کی اس کیفیت سے کرداروں کی قریبتوں اور دوریوں کا پتہ چلتا ہے۔ جس کے ساتھ ہی یہ حقیقت بھی سامنے آ جاتی ہے کہ کردار محبت کے معاملے میں احتساب کو روا رکھتے ہیں اردو نادلوں میں کئی ایسے مناظر اور نادلوں کے انجام کی تشابہ بھی ملتی ہے جو جذبہ عشق کو احتساب کی معنویت سے قریب کر دیتے ہیں۔

۱۲۔ عشق بمعنی سرور و انبساط: نادلوں کی دنیا میں محبت کا چلیں کچھ ایسے انداز میں بھی دکھائی دیتا ہے جس کی وجہ سے یہ اندازہ قائم کرنے میں دشواری نہیں ہوتی کہ کرداروں کے درمیان جو جذبہ عشق کی نشان دہی کی جا رہی ہے اس کا مفہوم سرور و انبساط سے پورا ہو رہا ہے۔ ناول میں محبت کو کامیابی و کامرانی سے مربوط اور شادی مہمانیوں سے ملحق بناتے ہوئے کرداروں کو ان کی خواہش کے مطابق سہولتوں کا حاصل ہو جانا "عشق بمعنی سرور و انبساط" کہلاتا ہے۔ چوں کہ اس طرز میں ناکامیوں اور نامرادیوں کے علاوہ افسردگی رنج و ملال اور بے چارگی کا شائبہ تک نہیں ہوتا اور کرداروں کو خوش حال معاشرہ سے متعلق بتاتے ہوئے ان کے تئیں خوشی کے تمام ذرائع فراہم کر دیے جلتے ہیں اسی لیے ایسے عشق کی نمائندگی جس میں صرف سرور و انبساط کا ہی ذکر ہوا ہو اردو ناول میں عشق بمعنی سرور و انبساط کے لیا جائے گا۔

۳۱ عشق بمعنی اداسی : ناول میں جذبول کا وہ اظہار جو غم اور افسردگی کی نمائندگی کرتا ہے "اداسی" کہلاتا ہے۔ مشکلات اور تکالیف کے سامنے ہتھیار ڈال دینے اور خود کو بے بس اور مجبور خیال کرنے سے اداسی کا عمل نمایاں ہوتا ہے اور جب اس عمل کا عکس کرداروں پر اثر انداز ہوتا ہے تو ان کی تمام حرکات و سکنات میں ایک قسم کا محتاط رویہ پیدا ہو جاتا ہے جس کے نتیجے میں اداسی کی برچھائیں کرداروں میں نمایاں ہوتی ہیں۔ یہی عمل محبت کے جذبہ کو اداسی کے مفہوم میں ادا کرنے کی دلالت کرتا ہے۔ اس کا یہ مطلب نہیں المیہ انجام کی نمائندگی کرنے والا ناول اداسی کا علمبردار نہیں۔ المیہ کو اداسی سے تعبیر نہیں کیا جاسکتا۔ کیوں کہ المیہ ایک بالکل جداگانہ انداز ہے اور اداسی کسی اور طرز کو پیش کرتی ہے ناکامی اور نامرادی اور پے بہ پے مشکلات سے کردار پر چھانٹنے والی یہ کیفیت اداسی کہلائے گی جو اس کی شخصیت کو طول کر دیتی ہے۔ اردو ناولوں میں ایسے کئی کرداروں کی نمائندگی دکھائی دیتی ہے جن میں محبت کا جذبہ اداسی کی شکل میں ظاہر ہوتا ہے بلکہ بعض ناولوں میں خاص طور پر محبت کو نامرادی اور نامرادی سے تعبیر کیا جاتا ہے تاکہ کردار کی کیفیت کو طول بنا کر عشق کے ایک مخصوص رجحان یعنی "اداسی" کی نمائندگی کی جائے۔ ایسا عشق بھی ہیں اردو ناولوں میں دکھائی دیتا ہے جو ناکامیوں اور نامرادیوں کو گلے سے لگا کر زندگی گزار لینے کو ترجیح دیتا ہے۔ چنانچہ ناکامی عشق کے باعث تمام عمر بھر زندگی گزارنا یا پھر فلاحی کاموں کے ذریعے ناکامی کو بہلانے کی کوشش کرنا اور ایسے ہی تہ جانے کتنے موضوعات ہیں جن سے اردو ناولوں کو حسین بنا کر جذبہ عشق کو "اداسی" کے

روپ میں پیش کیا گیا ہے۔ اس طرح اُردو ناولوں میں عشق کے ایک اور انداز کی نمائندگی ہوتی ہے۔

غرض اُردو ناولوں میں عشق کا جذبہ مختلف انداز اور بیشتر پہلوؤں کی نمائندگی کرتا ہوا یہ احساس دلاتا ہے کہ کرداروں کے رویے اور ان کے اثرات کے نتیجے میں عشق کی مختلف کیفیتوں کی نمائندگی ملتی ہے۔ جس کے ساتھ ہی یہ جذبہ اپنے مخصوص مفہوم سے باہر نکل کر مختلف مفہیم کی لڑیوں میں جڑتا جاتا ہے جس سے یہ جذبہ مختلف انداز اختیار کرتے ہوئے زندگی کی نیرنگیوں اور لطافتوں کے ساتھ اپنا رابطہ قائم کرنے لگتا ہے اور چوں کہ زندگی کا مفہوم صرف کامیابی اور ناکامی سے ہی پورا نہیں ہوتا بلکہ دیگر کئی ایسی ضرورتیں ہوتی ہیں جن کی وجہ سے زندگی مکمل ہوتی ہے۔ یہ بات حقیقت کی طرح روشن ہے کہ زندگی کا ایک لازمہ محبت ہے جس کے بغیر "نسل انسانی" کا ارتقا ممکن نہیں۔ اسی ایک مقصد کے حصول کے لیے انسان نے محبت کو نہ جانے کتنے ناموں اور جذبوں سے یاد کیا اور یاد کرتا رہے گا جو اس بات کا ثبوت ہے کہ عشق مختلف مفہیم کی نمائندگی کرنے کے باوجود بھی ایک ایسا وسیلہ زندگی ہے جسے کتنی بار بھی تقسیم کیا جائے اور کتنے ہی ناموں سے یاد کیوں نہ کیا جائے وہ زندگی کا لازمہ ہے اور اس سے فرار ممکن نہیں۔ اسی لیے ناولوں میں غالب جذبہ کے طور پر عشق کو بڑی اہمیت دی جاتی ہے۔

ناولوں میں کردار اور وضع کردار کے لوازمات

زندگی کی رعنائیوں سے وابستہ رہتے ہوئے عمل، تحریک، روزِ عمل اور تعلقات کی نمایندگی کرنے والا جسم ”کردار“ کہلاتا ہے چونکہ کردار شخصیت اور حیثیت سے پہچانا جاتا ہے اس لیے اُس میں احساس، ادراک اور مزاج کا پایا جانا ضروری ہے۔ اس کے علاوہ کردار میں قبول و ترک کی صلاحیت کا ہونا بھی لازمی ہے۔ اگر تمام عوامل سے مل کر جسمانی، بیولوئی، بننے والا ”کردار“ ماحول سے متاثر ہونے اور ماحول کو متاثر کرنے کی خصوصیت بھی رکھتا ہے۔ کردار کے لیے کوئی لازمی نہیں کردہ صرف ”حیوانِ ناطق“ کی نمایندگی کرے بلکہ افسانوی ادب یعنی ناول، افسانہ، ڈرامہ وغیرہ کے کردار ”حیوان“ بھی ہو سکتے ہیں یا پھر جو اس خمسہ سے بے نیاز اجسام بھی ”کردار“ کے زمرے میں شمار کیے جائیں گے۔ جانوروں، نابینا، گونگے، بہرے، لنگڑے اور باہج اجسام بھی کردار کی خصوصیات سے مالا مال ہیں کردار کی اس تفصیلی تعریف کے بعد کردار کی تشکیل کے لیے درپیش لوازمات کا جائزہ بھی لازمی ہے۔ ایک کردار کی ہستی کو وجود میں لانے کے لیے حسب ذیل لوازمات کو پیشِ نظر رکھنا ضروری ہے جن کے بغیر کردار کی ہستی ادھوری رہ جاتی ہے۔

۱۔ عمل ۲۔ تحریک ۳۔ ردِ عمل ۴۔ تعلقات ۵۔ احساس

۶۔ ادراک ۷۔ مزاج ۸۔ قبول و ترک ۹۔ گویائی ۱۰۔ بے زبانی

۱۱۔ علاماتِ زندگی ۱۲۔ کشمکش ۱۳۔ کشش

جس طرح کسی جسم میں فعالیت کی موجودگی سے اس کی زندگی کی نمائندگی ہوتی ہے اسی طرح کردار میں وجود کی گرمی اسی وقت پیدا ہو سکتی ہے جبکہ کردار اپنے لائحہ عمل کے مطابق حرکت کرتے ہوئے اپنی اپنی صلاحیتوں کا مظاہرہ کرتے ہیں جس کی وجہ سے کردار میں زندگی کی تمام رعنائیاں سمٹ کر آجاتی ہیں۔ ذیل میں وضع کردار کے لوازمات سے تفصیلی طور پر گفتگو کی جائے گی۔

۱۔ عمل :- ناولوں میں کردار کی شناخت اس کے عمل سے کی جاتی ہے اسی لیے کردار وضع کرنے کے معاملہ میں سب سے پہلی ضرورت کردار میں عمل کے ظاہر کرنے سے ہوتی ہے یعنی جب تک کسی کردار میں عمل کی وحدت نہیں قائم ہوگی اس کی حیثیت کردار نہ بن پائے گی۔ صالح یا غیر صالح ہر کسی عمل وحدت کے ذریعے عمل کی نمائندگی ملتی ہے۔ جس کے ذریعے کردار کسی نہ کسی کام سے وابستہ رہتا ہے۔ عام انداز سے کردار کو کسی کام میں منہمک بنانا عمل کہلاتا ہے۔ اس کے بجائے کوئی بھی جسم کام سے وابستہ نہ رہے تو اسے کردار کی خصوصیت نہیں دی جاسکتی۔ جانوروں میں بھی عمل کی صلاحیت موجود ہوتی ہے جو اپنی محنت اور مشقت سے ظاہر کرتے ہیں جبکہ انسانی کردار عمل کی تشریح گفتگو، حرکت، نقل مقام اور چلنے پھرنے سے کرتے ہیں۔ کرداروں میں عمل کی نمائندگی لایحوں سے بھی ظاہر ہوتی ہے جن کے توسط سے کردار اپنے اداکار مزاج کی وضاحت کرتا ہے غرض کردار وضع کرنے کے معاملہ میں عمل ایک بنیادی درجہ رکھتا ہے جس کی وجہ سے کردار میں زندگی کے آثار رونما ہونے لگتے ہیں۔

تحریک :- کرداروں میں پہلی کو ظاہر کرنا تحریک کہلاتا ہے۔ یہ ایک ایسی ضرورت ہے جس سے جسمانی ہیولے کی شان و شکوہ کی نمائندگی ہوتی ہے۔ اگر کردار عمل کا علمبردار بن جائے اور وہ صرف کسی صالح یا غیر صالح کام میں منہمک رہے تو اس سے کردار کی وضع سازی مکمل نہیں ہوتی بلکہ نیک یا بد کسی بھی کام کرنے کے دوران کردار میں تحریک کا وجود لازمی ہے۔ جب تک کردار زندگی کی پہلی سے وابستہ نہیں ہوگا اس وقت تک جسمانی وجود کردار کی تعریف میں شامل نہیں ہو سکتا۔ ناولوں کے کرداروں میں تحریک جذبات، خواہشات اور اکتساب کے ذریعے واضح ہوتی ہے جس کے ذریعے کردار چاہتے، چاہتے جلتے اور چاہت کے سہارے تمام عیش و آرام حاصل کرنے کے ساتھ ساتھ اپنے جیسے بچے پیدا کرنے کی صلاحیت کا اظہار کرتے ہیں چنانچہ تحریک کے ضمن میں آنے والے جذبات اور خواہشات بھی نیک اور بد سے وابستگی رکھتے ہیں۔ اسی لیے جانوروں میں کردار کی نوعیت سے تحریک کا عمل بالکل مختلف ہو جاتا ہے۔ جانوروں میں تحریک کا عمل ان کے جنسی تعلقات اور ان کی اولاد سے محبت سے ظاہر ہوتا ہے اس کے علاوہ بھوک، پیاسی اور مالک سے وابستہ جذبے کے ذریعے بھی جانوروں میں تحریک کا عمل واضح ہوتا ہے۔

۳۔ رد عمل :- کردار کی ایک بہت بڑی خصوصیت رد عمل ہے جو کردار کی وضع کے ساتھ اس کے داخلی عمل سے وابستہ ہے۔ خارجی عوامل کے اثرات سے داخلی عوامل کا متکثرانہ رد عمل کہلاتا ہے رد عمل کی کیفیت کردار کے وجود کا ذریعہ بنتی ہے بلکہ یہ اوقات بھی رد عمل کردار کو زندہ و جاوید کر دیتا ہے۔ کرداروں میں حلقہء متقابلہ ساز جھگڑا، ٹکراؤ، دوستی، دشمنی اور بے زاری کے جذبے رد عمل کی شکل میں ظاہر ہوتے

ہیں۔ بعض اوقات ردِ عمل کے نتیجے میں کردار میں صالح جذبوں کا احساس جاگ اٹھتا ہے۔ شر سے نبرد آزما کی، خیر کی فتح، نیک کاموں کا ساتھ اور بے کاموں سے بچھا بچھڑانا یہ تمام خصوصیتیں ردِ عمل سے ہی ظاہر ہوتی ہیں۔ اگر فنی طور پر کردار میں ردِ عمل کے جذبے کو پیش نہ کیا جائے تو وہ ایک ادھورا اور سیاٹ کردار بن کر رہ جاتا ہے یا پھر اس کردار میں یکسانیت کی وجہ سے وہ کامیاب کردار نہیں قرار دیا جاسکتا۔ کردار میں ردِ عمل کا وجہ سے غصہ، جاہرت اور پسندیدگی و ناپسندیدگی کے جذبے اُبھرتے ہیں۔ ایک کامیاب کردار وضع کرنے والا فنکار اپنے پسندیدہ کردار میں خاص طور پر ردِ عمل کی صلاحیت بخشتا ہے تاکہ وہ نمایاں حیثیت حاصل کر لے ورنہ ناول کے ہر کردار میں کسی نہ کسی قسم کے ردِ عمل کی کیفیت موجود ہوتی ہے اور اسی کی وجہ سے کرداروں میں زندگی اور عمل کے یکے کے کش کے آثار پیدا ہوتے ہیں۔ اسی لیے کردار وضع کرنے کے دوران ردِ عمل کی تاثیر کے ذریعے اُن میں عمل اور تحریک پیدا کرنا لازمی ہے ورنہ کردار بے جان ہو کر رہ جائیں گے۔ ناولوں میں اکثر کردار متاثر نہ کرنے کی کئی وجوہات میں ایک وجہ سے یہ بھی ہوتی ہے کہ وہ ردِ عمل سے مالا مال نہیں ہوتے، اسی لیے قوتِ تاثیر کھو دیتے ہیں۔

۴۔ تعلقات :- کردار کو بچا بننے کے لیے ایک اہم ضرورت اس کے تعلقات سے متعلق ہے۔ کردار کا رویہ اور اپنے متعلقین سے اس کے ربط کو تعلقات کا درجہ دیا جاتا ہے۔ کردار اس وقت تک کامیاب نہیں قرار دیا جاسکتا جب تک کہ اس کے رویے اور رابطے میں تنوع نہ پایا جائے۔ ناولوں میں کردار وضع کرنے کے دوران ناول نگار خاص طور پر اس کے تعلقات کو اُجاگر کرتا ہے تاکہ کردار کی وضع داری اور اس

کا اثر دوسرے کرداروں پر ہونے کا اظہار کیا جاسکے۔ نیک کردار کے تعلقات کو نیک کرداروں سے اور بُرے کرداروں کے تعلقات کو بُرے کرداروں سے ظاہر کرنا قدیم رنگ کی نمائندگی کرتا ہے۔ دورِ حاضر میں اپنے مقصد کی حد تک اچھے یا بُرے کردار سے تعلقات کو ظاہر کیا جاتا ہے اس کے علاوہ کسی کردار کا اپنوں اور غیروں سے سلوک بھی تعلقات کا نمائندہ ہے غرض ایک کردار کے وضع کرنے کے دوران ناول نگار شعوری طور پر اس کے تعلقات کا خاکہ بھی اپنے ذہن میں مرتب کرتا ہے، تب ناول کی کہانی میں اُسے جگہ دیتا ہے۔ ناول میں کردار کا وجود صرف اس کے عمل، تحریک اور ردِ عمل سے مکمل نہیں ہوتا بلکہ وہی کردار کامیابی کی سند حاصل کرتا ہے جو اپنی ذات میں تمام خوبیاں اور خصوصیات رکھنے کا وجود دوسرے رالطوں کی وضاحت کرتا ہے اور کردار کا دوسرے کرداروں سے مربوط ہونا اور اس سے دوستی یا دشمنی کا رویہ اختیار کرنے کے دوران اپنے مخصوص رویہ کا اظہار کرنا تعلقات کہلاتا ہے اور اُردو ناولوں میں اس کا عمل خاص طور پر دکھائی دیتا ہے۔

۵۔ احساس :- محسوس کرنے کا وہ جذبہ جو کردار میں عقلی، فکری اور جذباتی طور پر خصوصی وصف بخشتا ہے ”احساس“ کہلاتا ہے۔ کردار کی شخصیت اور اس کے وجود میں احساس کی وجہ سے تغیرات کے علاوہ مختلف پیچیدگیاں بھی پیدا ہوتی ہیں۔ احساس میں شدت یا کمی کے نتیجہ میں کردار پر مختلف قسم کے اثرات مرتب ہوتے ہیں جو کردار کو سمجھنے کے ساتھ ساتھ اُسے لایعنی بھی بنا سکتے ہیں۔ غرض احساس ایک

ایسا عمل ہے جو کردار کو وضع کرتے وقت ایک قوت کی حیثیت سے کام کرتا ہے بلکہ یہ کہنا بیجا نہ ہوگا کہ بغیر قوتِ احساس کے کردار میں کسی بھی قسم کی جاہلیت پیدا نہیں ہو سکتی۔ احساس کی وجہ سے کردار کا وجود زندگی سے مزین ہو جاتا ہے اور اسی کی وجہ سے کردار کی یکسانیت کا خاتمہ ہو جاتا ہے۔ کردار میں جس قدر احساس کی جلوہ گری شامل کی جائے گی اسی قدر وہ کردار کے فن میں تہذیب و شکستگی کو ظاہر کرے گا۔ ہر کردار میں احساس دور و قیوں سے اثر کرتا دکھائی دیتا ہے۔ جسے شکستگی اور شکستگی کے نام سے یاد کیا جاسکتا ہے۔ اصول پرستی اور نیک معاملات کی ناسمجگی کرنے والا احساس ”شکستگی“ کا علمبردار قرار دیا جائے گا جبکہ بے اصولی اور گناہ گاری کو روار کھنے والا احساس ”شکستگی“ کی علامت ہوگا۔ بعض اوقات ”احساس“ کو جذباتیت کا علمبردار بتایا جاتا ہے۔ غرض اردو ناولوں میں کردار کی ہستی میں زندگی پیدا کرنے والا ایک عمل ”احساس“ بھی ہے جس کی وجہ سے کردار میں نمونہ کا جذبہ نمایاں ہونے لگتا ہے اسی لئے احساس ”کو کردار کے وضع کرنے کے عمل کے دوران ایک کلیدی حیثیت دی جاتی ہے کیونکہ اس عمل سے کردار پوری کہانی پر اثر انداز ہو سکتا ہے۔

۱۔ اور اک جب کہ در میں پایا جان والا شعور اور سوچ بوجھ اور اک کی ناسمجگی کتاب ہے۔ ہر کردار کو کسی نہ کسی سوچ بوجھ کا مالک ہونا لازمی ہے۔ کرداروں میں دکھائی جانے والی معصومیت، مکاری، ہوشیاری، چال بازی اور شیطانی جیسے تمام معمولات کو ان لوگوں میں شمار کیا جائے گا۔ بروقت فیصلے، برجستہ جواب اور موقع کے اعتبار سے رویے میں تبدیلی یہ تمام جذبوں کا اور اک سے تعلق ہے۔ اسی

طرح شناخت، انجانے صدیوں، خدشوں اور حادثوں سے نمٹنے کے لیے بھی کردار اپنے ادراک سے کام لیتا ہے۔ غرض تمام شعوری کیفیتیں جو مفادات اور نقصانات کو سامنے رکھ کر اختیار کی جاتی ہیں ادراک سے مربوط ہیں۔ ناول کے کرداروں میں ادراک کا عمل بھی موجود ہوتا ہے۔ کردار وضع کرتے وقت ناول نگار تمام بات کے ساتھ ہر کردار کے ماحول اور اس کے مزاج کے مطابق ادراک سے نوازتا ہے چنانچہ ایک گندہ بستی سے وضع ہونے والے اور ایک مالدار گھرانے میں پلنے والے کردار کے ادراک میں ناول نگار کو لازمی طور پر فرق بتانا پڑتا ہے ہر دو کردار کی سوچ بوجھ میں فرق کی کئی وجوہات ہو سکتی ہیں لیکن یہ ایک حقیقت ہے کہ ناول کا ہر کردار اپنی اپنی سوچ بوجھ کے مطابق عمل کرتا نظر آتا ہے اور اگر ناول نگار ہر کردار کو ایک ہی قسم کے ادراک کا آئینہ دار بنائے تو لازمی طور پر کرداروں میں مماثلت پیدا ہو جائے گی۔ ناولوں میں اس قسم کے کردار ”جڑواں بھائیوں“ یا بہنوں کی نمائندگی کرتے ہیں۔ غرض ناول میں کرداروں کی مماثلت کو دور کرنے کے لیے ناول نگار جس احتیاط سے کام لیتا ہے وہ کرداروں میں سوچ بوجھ کے فرق سے نمودار ہوتا ہے اور اسی فرق کی وجہ سے ایک ناول میں موجود کئی کردار ایک دوسرے کے حرکات و سکنات کے اعتبار سے علیحدہ ہو جاتے ہیں جس کی وجہ سے ہر کردار کو اپنے علاحدہ دائرے عمل میں کام کرنے کا موقع مل جاتا ہے اس طرح کرداروں میں ادراک کی صلاحیت کے پیدا کرنے کی وجہ سے کردار نمایاں اور کارکردہ ہو جاتا ہے اسی لیے کردار کی وضع داری کے موقع پر ادراک کو بھی بڑی اہمیت دی جاتی ہے۔

۱۔ مزاج :- کردار کے حرکات و سکنات کا دار و مدار اس کے اپنے مزاج پر ہوتا ہے۔

چنانچہ زندگی میں انسان اپنے مزاج سے موافقت رکھنے والے کاموں کو اختیار کرتا
 اور غصہ، موافقت رکھنے والے کاموں کو اپنے مزاج کی مناسبت سے ناپسند کرتا یا پھر
 رد کر دیتا ہے۔ جس طرح ایک انسان کو پسند، ناپسند، اختیار اور رد کرنے کی تمام باتیں
 حاصل ہیں اور وہ اپنی مرضی کا آپ مختار ہے اسی طرح ناول کے کرداروں میں بھی کردار کو
 اس کے مزاج کے مطابق کام کرنے کا موقع دیا جاتا ہے۔ کردار کے مزاج سے مراد اسکی
 مصروفیات اور دلچسپیاں ہیں جو کردار کی شخصیت کے مطابق اس کے وجود میں متحرک
 بنائی جاتی ہیں۔ اگر وہ ناولوں میں کئی مزاج کے کرداروں کی نمائندگی ہو چکی ہے۔ کرداروں
 کے مزاج سے مراد اس کی جبلت، فطری صلاحیت اور خصلت لی جائے گی۔ جس کے
 ذریعے کردار اپنی اندرونی صلاحیتوں کی نمائندگی کرتا ہے۔ ناول کے کردار وضع کرنے
 کے دوران ناول نگار مکمل طور پر کردار کے مزاج اور اس کی ذہنیت کو پیش نظر
 رکھتے ہوئے ہی کردار کو بیکریت دیتا ہے۔ ایک بوڑھے کردار میں جوانی کی امنگیں ظاہر
 کرنا اُس کردار کے مزاج کے خلاف عمل قرار دیا جائے گا اسی طرح ایک نو دس سال کے
 بچے کے کردار میں بھنسی تلخ ذکے اظہار کو بیان کیا جائے تو اسے بھی کردار کے مزاج
 کی غیر مطابقت سے تعبیر کیا جائے گا۔ غرض کردار کا مزاج اس کی عمر، صلاحیت اور
 جبلت اور فطرت سے تعلق رکھتا ہے اور ناول نگار کو بڑے محتاط طریقے سے کرداروں
 کے مزاج کا لحاظ کرتے ہوئے ان میں تحریک پیدا کرنا ہوتا ہے اس کی مثال یوں بھی دی
 جاسکتی ہے کہ ایک دیہاتی کردار میں شاہانہ وقار کو شامل کر دیا جائے تو مزاج کی غصہ
 موزونیت کی وجہ سے دیہاتی کردار شاہانہ وقار کا متحمل نہ ہو سکے گا چونکہ وہ اس کے
 مزاج سے مطابقت رکھنے والا اعلیٰ نہیں۔ اس طرح کرداروں میں مزاج کا پاس و

الحاظ رکھ کر ان میں تحریک پیدا کی جائے تو وہ کامیاب کردار کا درجہ حاصل کر سکتے ہیں ورنہ اچھے سے اچھا کردار بد مزاجی کا شکار ہو کر رہ جاتا ہے۔

۸۔ قبول و ترک: کردار کی خصوصیت میں یہ بات بھی شامل ہے کہ وہ قبول

و ترک کی صلاحیت رکھتا ہو۔ ناول کے کردار وضع کرتے وقت خاص طور پر اس بات پر توجہ دینی ضروری ہے کہ کردار میں یہ تاثیر رہے کہ وہ ہر چیز کو سمجھنے، پرکھنے اور محسوس کرنے کے ساتھ ساتھ اپنی فطرت سے مطابقت رکھنے والی چیز کو قبول کرنے اور غیر مطابقت والی چیز کو ترک کرنے کی صلاحیت سے مالا مال ہو۔ قبول و ترک سے مراد کردار کا وہ عمل لیا جائے گا جس کے ذریعے وہ اپنی صلاحیتوں کے اظہار کے وقت احتیاط سے کام لیتا ہے۔ جس کے ساتھ ہی اس بات کی وضاحت بھی ہو جاتی ہے کہ داخلی احساس اور دراک کے نتیجے میں خارجی اظہار کا وہ ذریعہ جو کردار کی پسند اور ناپسند کی شناخت کا ذریعہ بن سکتا ہے ”قبول و ترک“ کہلاتا ہے۔ کردار میں ”قبول و ترک“ کو شامل کیے بغیر کردار کی حقیقی ہستی کا اظہار ممکن نہیں۔ ناول نگار کسی بھی کردار کے مخصوص مزاج کے اعتبار سے اس کی شخصیت میں ایسے خارجی رویوں کا اظہار کرتا ہے جس سے کردار میں موجود قبول و ترک کی صلاحیت کا پورا احساس ہونے لگتا ہے۔ جس قسم کا کردار وضع کیا جائے گا اسی قسم کا خصوصی رویہ اس میں دکھایا جائے گا۔ ایک مذہب پرست کردار میں نیکیوں کو اپنانے اور برائیوں سے پرہیز قبول و ترک کہلائے گا جبکہ ایک آوارہ کردار میں بد چلنی سے دلچسپی اور اچھائیوں سے گریز کو واضح کرنے کا عمل کردار کے ”قبول و ترک“ کا نامزدہ ہے۔ اردو ناولوں کے کرداروں میں ”قبول و ترک“ کی صلاحیت پوری طرح اجاگر ہوتی ہے اور یہ احساس

جاگتا ہے کہ ناول نگار شعوری طور پر کرداروں میں اس عمل کو شامل کرتا ہے کیوں کہ کرداروں میں اس عمل کی موجودگی کی وجہ سے کردار کی نگاری میں کی جاسکتی ہے برقرار نہیں رہتی اور وہ کٹ پتی بن کر رہ جاتے ہیں۔

۹۔ گویائی :- بات کرنے کا وہ انداز جس کے ذریعے کردار اپنے ہمنویاؤں سے پیدا کرتا ہے گویائی کہلاتا ہے۔ ناولوں میں کرداروں کے درمیان ادا ہونے والے مکالمے گویائی کی نمائندگی نہیں کرتے بلکہ مکالموں کے دوران اختیار کردہ وہ رویہ گویائی کہلاتا ہے جو بعض اوقات بے زبانی کے موقع پر بھی زبان گویا بن جاتا ہے۔ کردار کی گفتگو تو گویائی کا حق ادا کرتی ہے لیکن اس سے کہیں بڑھ کر کسی اہم موقع پر کردار تو خاموش رہتا ہے لیکن اس کے حرکات و سکنات ”زبان گویا بن جاتے ہیں۔ ناول نگار کی سب سے بڑی کامیابی اسی میں ہوتی ہے کہ کردار کی زبان سے جملے ادا کرنے کے ساتھ ساتھ اس کے حرکات و سکنات سے بھی بہت سی باتیں کہلا جائیں۔ اس طرح گویائی سے مراد زبان سے ادا ہونے والے جملوں کے ساتھ ساتھ حرکات و سکنات سے مفہوم کا ادا کرنا لیا جائے گا۔ کردار کی زبان کی خاموشی لیکن حرکات سے مفہوم کی ادائیگی ”گویائی کہلاتی ہے۔“ عام طور پر اُردو ناولوں میں کرداروں کے ذریعے اس قسم کی گویائی کے بہت کم مواقع فراہم کیے گئے ہیں۔ لیکن اس کا یہ مطلب نہیں کہ کرداروں کے مکالمے اور گفتگو کو ہی گویائی قرار دیا جائے۔ پریم چند کے ناول ”نرملہ“ میں ایک بوڑھے سے شادی ہو جانے کے بعد نرملہ کا کردار گو کہ اپنے شوہر کے بارے میں زبان سے کچھ نہیں کہتا لیکن اس کی خاموشی ہی گویائی بن جاتی ہے۔ اُردو کے چند اہم ناولوں میں یہ انداز نمایاں دکھائی

دیتا ہے اور اس کی وجہ سے کردار کے وقار میں اضافہ ہوتا ہے۔

۱۰۔ بے زبانی :- کردار کے عمل اور رویے میں تاثر پیدا کرنے کا کام ”بے زبانی“ کے ذریعہ ادا ہوتا ہے۔ عام طور پر کرداروں میں حیرانی، غمزہ، غمی، پریشانی، خوشحالی، بیچارگی، کامرانی اور ناکامی کے تاثرات کے اظہار کے لیے مکالموں سے زیادہ اُن کی ”بے زبانی“ کام کر جاتی ہے۔ کرداروں کے چہروں، حرکات و سکنات اور رویے سے ان کی حالت کا اظہار کرتا ”بے زبانی“ کہلاتا ہے۔ یہاں پر مکالموں کی کوئی ضرورت نہیں ہوتی بلکہ کردار اپنی آنکھوں، چہرے اور گال کے نقوش کے ذریعے یہ تاثر پیدا کرتا ہے۔ ناولوں میں ایسے تاثرات کو بھی عموماً الفاظ کے ذریعے ادا کیا جاتا ہے لیکن اس کا احساس ”فلم کے پردے“ پر بہت اچھٹانہ میں دیکھا جاسکتا ہے۔ ٹیلی ویژن پر پیش ہونے والی کہانیوں میں بھی ”بے زبانی“ کی عکاسی ہوتی ہے۔ ایک کامیاب ناول نگار وہی ہوتا ہے جو کرداروں کے مکالموں کے علاوہ اُن کے حرکات و سکنات سے منظر کی نمائندگی کرے اور ہی عمل ”بے زبانی“ کہلائے گا۔

۱۱۔ علاماتِ زندگی :- کردار میں زندگی کی علامتوں کا پایا جانا ہی ناول اور

افسانوی ادب کو کامیاب بنا سکتا ہے۔ زندگی کی ضرورتوں سے کردار کو مالا مال رکھنا ”علاماتِ زندگی“ کہلاتا ہے جس کے ذریعے کردار کو ناف و نوش میں دلچسپی لیتا ہوا بتاتا جاتا ہے۔ ایک انسان کی فکری عادتوں اور خود کو زندہ رکھنے کے لیے کی جانے والی جدوجہد کو علاماتِ زندگی میں شامل کیا جاتا ہے کردار کا دولت حاصل کرنے کے لیے جدوجہد کرنا، تعلیم و روزگار کے لیے محنت، عزت اور شہرت کی خاطر مخصوص رویے اختیار کرنا۔

تمام دنیاوی طریقے اختیار کرنا ”علاماتِ زندگی“ ہے جو کرداروں میں تحریکِ عملِ ادراک اور تعلقات کی صلاحیت پیدا کرتے ہیں۔ اور اسی کی وجہ سے کسی کردار میں زندگی کی علامتیں ظاہر ہوتی ہیں۔ پیدائش سے لے کر وفات تک انسان کا ہر عمل ”علامتِ زندگی“ ہے۔ فاس کے کردار میں ایسے عمل کو پیوست کرنا لازمی ہے۔ ناولوں کے کردار بچوں سے لیکر بوڑھوں تک ہر قسم کے ہو سکتے ہیں چنانچہ جس عمر کے کردار کی نمائندگی کی جائے اسی عمر کی زندگی کی علامتوں کا اظہار لازمی ہے چنانچہ ایک دیرِ چھ دو سال کے بچے کو ریگتے ہوئے بتانا اور ایک انٹی سال کے بوڑھے کو بیک کر چلتے ہوئے بتانا ان کی اپنی اپنی زندگیوں سے مطابقت رکھتا ہے۔ ہر عمر کی مناسبت سے کردار کی علاماتِ زندگی مختلف ہوتی ہیں اور ناولوں میں کسی کردار کے ساتھ اس کی عمر کی مناسبت سے زندگی کی علامتوں کا اظہار کرنا ”علاماتِ زندگی“ کہلاتا ہے۔ اُردو ناولوں کے کرداروں میں یہ عمل بھی محسوس ہوتا ہے جس کی وجہ سے کردار وضع کرنے کے معاملہ میں ایک ایسا نقش کی نمائندگی ملتی ہے :

۱۲۔ کشمکش : کردار وضع کرتے وقت ناول نگار کو یہ بات ذہن میں رکھنی ہوتی ہے کہ کردار اسی وقت بہتر اثر دے سکتا ہے جبکہ اس میں کشمکش ہو۔ عام طور پر کردار میں کشمکش نہ ہو تو ان کی حیثیت ”سپاٹ کردار“ کی ہو جاتی ہے۔ کشمکش کے معنی روزمرہ معاملات میں اپنے اصولوں کو قائم رکھنے کے لیے جدوجہد کرنا، زندگی کو قائم رکھنے کے لیے انتھک کوشش کرنا اور حق کے لیے ناحق سے ٹکرانا کے ہوتے ہیں۔ زندگی کا مقصد کسی طرح بھی ہو ”جی لینا“ کے نہیں ہے

بلکہ اپنے حقوق کی بجائی کے ساتھ دنیا میں رہنا ”زندگی“ ہے۔ اپنے حقوق کی بجائی کے لیے اور سچ و جھوٹ کے معاملے میں سچ کی خاطر مختلف رویے اختیار کرنا ”کشمکش“ ہے۔ دنیا میں ہر انسان کو کسی نہ کسی پیچیدگی اور کشمکش سے دوچار ہونا پڑتا ہے اور ہر انسان سینہ سپر ہو جاتا ہے وہ جی اٹھتا ہے جبکہ حالات کے روبرو ہتھیار ڈالنے والا انسان زندہ رہ کر بھی مردہ ہو جاتا ہے۔ غرض دنیا میں جیتے رہنے کے لیے ہر خود دار انسان کو کشمکش سے کام لینا پڑتا ہے اور ناولوں میں بھی کرداروں کو کشمکش سے دوچار بتایا جاتا ہے۔ جب تک کرداروں میں کشمکش کا عکس نہیں آئے گا وہ متاثر نہیں کر سکتے۔ ڈپٹی نذیر احمد کے ناول ”ابن الوقت“ میں حجۃ الاسلام کا کردار اس لیے کمزور اور ابن الوقت کا کردار اس لیے اہم قرار پاتا ہے کہ حجۃ الاسلام میں کشمکش کا عکس کتر ہے جبکہ ابن الوقت میں کشمکش کا عکس بھرپور نظر آتا ہے غرض کردار کے وضع کرتے وقت ”کشمکش“ کے عنصر کو کرداروں میں شامل کرنا لازمی ہے ورنہ کردار اکھرے اور سپاٹ ہو کر رہ جاتے ہیں۔

سما کشش :- کردار میں کسی نہ کسی قسم کی جاذبیت کو ظاہر کرنا ”کشش“ کہلاتا ہے۔ عام طور پر حسن اور حسن اخلاق کے ذریعے کرداروں میں کشش ظاہر کی جاتی ہے۔ بعض کردار اپنی صلاحیتوں کی وجہ سے کشش رکھتے ہیں۔ ایک اچھے کردار میں تمام خوبیوں کی کشش دکھائی جاتی ہے جبکہ برے کرداروں میں برائیوں کی کشش کو اجاگر کیا جاتا ہے۔ غرض کرداروں میں روحانی کشش کے علاوہ جسمانی طور پر بھی جاذبیت پیدا کی جاتی ہے تاکہ وہ اپنے قاری کو متاثر کر سکے۔ کردار وضع کرنے کے دوران افسانوی ادیب اس جانب بھی خصوصی توجہ دیتا ہے عام طور پر ناولوں کے کردار اچھے حسن اور حسن

سلوک سے ”قوت کشش“ پیدا کر لیتے ہیں۔ ہر کردار کسی نہ کسی قسم کی کشش سے مالا مال ہوتا ہے۔ سیرت شخصیتِ علمی اور حسنِ یہ ایسی صلاحیتیں ہیں جن کے کسی کردار میں سمو جانے کے بعد اس میں کسی نہ کسی قسم کی کشش کا پیدا ہو جانا لازمی ہے۔ یہ ایک اہم بات ہے کہ جیسے کرداروں میں بھی کسی نہ کسی قسم کی کشش ضرور موجود ہوتی ہے غرض کردار میں متاثر کرنے کی صلاحیت کا پایا جانا ”کشش“ کہلاتا ہے اور دونوں کے کرداروں میں یہ عمل بھی دکھائی دیتا ہے۔

کردار کی تعمیر اور اس کے وضع کرنے کے دوران افسانوی ادب کے فنکار کو جن باتوں کو ذہن میں رکھ کر کام کرنا پڑتا ہے اسے تیرہ^{۱۳} مختلف موضوعات کے ذریعے واضح کرنے کا مقصد ہی ہے کہ جن عوامل سے کردار پیدا کیا جاتا ہے اور جن لوازمات سے کردار کی تشکیل کے مدارج طے ہوتے ہیں انہیں ظاہر کیا جائے۔ غرض کردار کے وضع کرنے اور ان میں حرکت اور فعالیت پیدا کرنے کے لیے جن چیزوں کی ضرورت ہوتی ہے انہیں ”وضع کردار کے لوازمات“ کے ذریعے پیش کیا گیا ہے تاکہ کردار کی ہمہ جہتی ہستی اور اس کے وجود کا جائزہ لیا جاسکے اور اس کے ذریعے ناول کے کرداروں کی تشکیل میں مدد مل سکے۔

ناول کے کرداروں کا توضیحی جائزہ

زندگی کی رونقوں سے استفادہ کرتے ہوئے تحریک، عمل اور وجود کو ظاہر کرنے والی ہر ذی روح "کردار" کے نام سے یاد کی جاتی ہے۔ درحقیقت کردار وہ متحرک اور فعال وجود ہوتا ہے جو حالات اور مسائل کے آگے جدوجہد جاری رکھتے ہوئے اپنے عمل اور کارکردگی سے انٹ نقوش چھوڑتا جاتا ہے۔ یہی وجہ ہے کہ فن پاروں کے کرداروں میں ایسے وجود ہی ایسا گہرا تاثر چھوڑتے ہیں جو زندگی کے تمام لوازمات سے مالا مال ہوتے ہوئے اپنے عمل کے فربہ اپنی علاحدہ کائنات بناتے ہیں۔ افسانوی ادب میں پیش ہونے والے فن پاروں میں کردار کی حیثیت لافانی ہوتی ہے بلکہ افسانوی ادب کی تمام تر کائنات کرداروں ہی سے جانی پہچانی جاتی ہے اسی لیے تخلیقی ادب کے مطالعے کے دوران کرداروں اور ان کی توضیحات سے آشنائی لازمی ہے اردو کے افسانوی ادب میں فنی طور پر "ناول" اپنا منفرد مقام رکھتا ہے۔ اس فن کی طویل تاریخ کے ساتھ اس کی کہانی اور کرداروں کی انفرادیت اپنی جگہ اٹل ہے ڈپٹی نذیر احمد کے ناولوں میں مرزا ظاہر دار بیگ، کلیم، ابن الوقت، صغریٰ، گبریٰ، رتن ناتھ کے ناولوں میں میاں آزاد، خوجی اور دیگر اہم ناول نگاروں کے فن پاروں میں کسی نہ کسی کردار کو تمثیلی حیثیت مل جانے کی وجہ سے ناول کی حیثیت لازماً

ہو جاتی ہے۔ اُردو ناولوں میں پیش کیے جانے والے تمام کرداروں کے جائزے اور ان کے عمل دخل کے علاوہ ان کی حرکات و سکنات سے واقفیت کے بعد یہ نتیجہ اخذ کرنا کوئی مشکل نہیں کہ ناولوں کے کردار اپنے عمل تحریک، تاثرات اور جدوجہد کی بنیاد پر کئی حصوں میں تقسیم کیے جاسکتے ہیں اور اس قسم کی تقسیم کے ذریعہ کردار کی حیثیت کا اندازہ لگایا جاسکتا ہے۔ اس طرح ناول کے کرداروں کی صلاحیت، ان کے عمل اور ان میں موجود تحریک کے جائزے اور کرداروں کے احساسات اور تاثرات کے علاوہ ان میں موجود جدوجہد کی بناء پر انھیں مختلف درجوں میں تقسیم کرنا جس کی وجہ سے کردار کی تمام صلاحیتیں واضح ہو جائیں وہ کردار کا توضیحی جائزہ کہلاتا ہے ہر ناول میں کئی قسم کے کردار ہوتے ہیں جن میں حق پرست بھی ہو سکتے ہیں اور باطل پرست بھی۔ کرداروں کے توضیحی جائزے کا مقصد قطعی یہ نہیں کہ کرداروں کی فطرت کا جائزہ لیا جائے بلکہ ان کی حرکات و سکنات سے ان کا جو پیکر اُبھرتا ہے اسے واضح کیا جائے۔ اس طرح ناول کے کرداروں کے توضیحی جائزے کے دوران کردار کے مکمل تشخص کو سامنے رکھ کر اس کی پیکری خصوصیات کو پیش نظر رکھا گیا ہے۔ چنانچہ ہر ناول کے کردار اپنے تشخص اور پیکری صلاحیت کی وجہ سے حسب ذیل توضیحات سے وابستہ ہوتے ہیں:

- ۱۔ مرکزی کردار ۲۔ ثانوی کردار ۳۔ ذیلی کردار ۴۔ طفیلی کردار
- ۵۔ مضحک کردار ۶۔ مرکب کردار ۷۔ محدود کردار ۸۔ مجہول کردار
- ۹۔ اکھرے کردار ۱۰۔ ادھرے کردار ۱۱۔ ماہر کردار ۱۲۔ سپاہی کردار

۱۳۔ بیچیدہ کردار ۱۴۔ مکمل کردار ۱۵۔ غالب کردار ۱۶۔ مغلوب کردار
 ۱۷۔ عاجز کردار ۱۸۔ خاکسار کردار ۱۹۔ مکار کردار ۲۰۔ حساس کردار
 کردار کا تعلق کسی بھی فن پارہ کی کہانی سے ہوتا ہے اور ہر قسم کے کردار
 کہانی کے اعتبار سے عمل و حرکت کرتے نظر آتے ہیں اور کردار کو لازوال بنانے میں
 تخلیق کار کی اپنی صلاحیتیں بھی کا فرما ہوتی ہیں۔ افسانوی ادب کے فن پاروں میں
 کردار وضع کرنے اور کرداروں میں تاثیر کی صلاحیت پیدا کرنے کا کام تخلیق کار
 کی فن پرستی سے ہوتا ہے۔ اسی لیے کرداروں کے توضیحی جائزے کے دوران ان
 کی کہانی سے وابستگی کو پیش نظر رکھ کر ہی کوئی فیصلہ کیا جاتا ہے ناول کے کرداروں
 میں بھی کہانی کا عکس پڑتا ہے اور کردار اس عکس کو انعکاس کرتے ہیں۔ درحقیقت
 کردار کسی کہانی کا لازمی جزو ہوتے ہیں جس کے توسط سے تخلیق کار کہانی کو نشیب
 و فراز سے گزار کر اس میں عمل اور تحریک کے لوازمات شامل کرتا ہے۔
 کردار اپنے اندر بے شمار صلاحیتیں رکھتے ہیں اور تخلیق کار ان صلاحیتوں
 سے استفادہ کرتے ہوئے انھیں سماجی زندگی کے افعال و حرکات سے قریب کرتا
 جاتا ہے جس کے نتیجے میں ناول یا کسی افسانوی ادب کے کردار تخیلی اور وضع کردہ
 ہونے کے باوجود بھی سماج کے پروردہ دکھائی دیتے ہیں اور ان میں وہ تمام خصوصیات
 بیہوش ہوتی ہیں جو ایک دنیا میں زندگی گزارنے والے انسان کے لیے ضروری
 ہیں۔ تمام سماجی، معاشرتی، تہذیبی، مذہبی، سیاسی اور تاریخی ناولوں میں کردار
 وضع کرنے کے دوران انسان کی عقلی اور جہتی ضرورتوں کو پیش نظر رکھا جاتا ہے
 لیکن خوفناک، حیرت انگیز، جاسوسی اور عجیب و غریب ناولوں میں کرداروں کی

خصوصیات ماورائی بھی ہو جاتی ہیں اس لیے یہ کہنا بجا نہ ہو گا کہ کہانی کی موزونیت کے اعتبار سے تخلیق کار مختلف کردار کی پرورش کرتا ہے جن کی تفصیلی تشریح مختلف عنوانات کے ساتھ کی جاسکتی ہے۔

۱۔ مرکزی کردار :- کہانی کی ضرورت اور ناول یا افسانوی ادب میں ابتدا سے آخر تک اپنے عمل اور تحریک سے فعال کردار فنی طور پر ”مرکزی کردار“ کی حیثیت رکھتا ہے۔ ناولوں میں مرکزی کردار عموماً زندگی کے تمام وسائل سے مالا مال دکھائے جاتے ہیں۔ اُن میں ظاہری اور باطنی حسن بھی بتایا جاتا ہے۔ متانت، سادگی، قوتِ فیصلہ اور ارادے و کردار کی تمام خوبیاں ”مرکزی کردار“ میں پیوست ہوتی ہیں ان ہی خصوصیات کی بناء پر کردار ”مرکزی“ حیثیت حاصل کرتے ہیں۔ کسی بھی انسانی ادب میں آغاز سے انجام تک کارکرد کردار جو اپنے عمل اور رویہ سے حق کی نمائندگی کرتا ہے ”مرکزی کردار“ کہلاتا ہے۔ مرکزی کردار کے لیے لازمی شرط حق پرستی سے لگاؤ ہے ورنہ باطل سے رابطہ رکھنے والی شخصیت کو یہ درجہ حاصل ہو جائے گا۔ غرض مرکزی کردار افسانوی ادب کی وہ ہستی ہے جو حق پرستانہ رویہ سے مالا مال رہتی اور اپنے عمل سے نیکی کا پرچار کرتی ہے اس دوران مرکزی کردار کو باطل سے نبرد آزما دکھایا جاتا ہے کیونکہ مرکزی کردار کا مقصد ہی ظلم و زیادتی کو کچلنا ہوتا ہے۔ بعض ناولوں میں مرکزی کردار کے رویہ میں رد و بدل بھی دکھایا جاتا ہے تاکہ کرداروں میں اخذ و ترک کی صلاحیت کو اجاگر کیا جاسکے۔ اس طرح مرکزی کردار کی حیثیت ایک حلقہ کی طرح ہوتی ہے جس کے اطراف و اکناف میں کئی کردار متحرک نظر آتے ہیں۔

۲۔ ثانوی کردار:- افسانوی ادب میں کرداروں کا وہ رویہ جس کی وجہ سے وہ مرکزی کردار کے بجائے کام کرتے دکھائے جائیں تو انہیں ثانوی کردار کی حیثیت دی جاتی ہے۔ عموماً ثانوی کردار کسی بھی مرکزی کردار کے رابطہ رکھتے ہوئے کہانی کو آگے بڑھانے میں مدد دیتے ہیں عنصر من مرکزی خصوصیات کے حامل خصوصیات کے ساتھ کام کرتے والے کردار فنی طور پر "ثانوی کردار" کا درجہ حاصل کر لیتے ہیں۔ ناولوں میں ثانوی کردار کسی بھی مرکزی کردار سے مختلف نہیں ہوتے بلکہ ان ثانوی کرداروں کی وجہ سے مرکزی کرداروں کو تعادل ملتا ہے۔ ثانوی کرداروں کا رویہ ہمیشہ مرکزی کردار سے مطابقت رکھتا ہے لیکن وہ اپنے عمل سے مرکزی کرداروں سے بالکل الگ ہو جاتے ہیں جیسے ڈیپٹی نذیر احمد کے ناول "توبہ النصوح" میں تصوح مرکزی کردار ہے تو کلیم کی حیثیت ثانوی کردار کی ہو جاتی ہے۔ اسی طرح مفتی یریم خند کے ناول "نرملہ" میں نرملہ مرکزی کردار کا درجہ رکھتی ہے جبکہ طوطا رام کی حیثیت ثانوی کردار کی حامل ہے۔ اس طرح مرکزی کردار کے ارد گرد حرکت اور عمل کرنے والے کردار کو ثانوی کردار کا درجہ دیا جاتا ہے۔

۳۔ ذیلی کردار:- ایسے کردار جو مرکزی اور ثانوی کرداروں کے بین میں کام کرتے ہیں۔ "ذیلی کردار" کا درجہ حاصل کر لیتے ہیں۔ اس قسم کے کرداروں میں عمل کار جحان ذیلی ہوتا ہے۔ ناول کی کہانی میں ایسے کردار کبھی زیادہ دیر تک اپنے وجود کے جوہر دکھاتے ہیں اور کبھی موقتی طور پر سامنے آتے اور پھر غائب ہو جاتے ہیں۔ درحقیقت ذیلی کردار ناول کے وہ کردار ہوتے ہیں جو موقت

ہر موقع نمودار ہوتے اور اپنے عمل سے بہتر تاثر کا چا دو جگاتے ہیں۔ ایسے کرداروں میں ہمیشگی نہیں ہوتی اور ہمیشہ کے لیے کہانی کے کینوس پر نہیں ابھرتے بلکہ ضرورت کے مطابق استعمال کیے جاتے ہیں۔ رتن ناتھ سرشار کے ناول "فسانہ آنداز" میں میاں آزاد کا کردار مرکزی حیثیت رکھتا ہے جبکہ خوجی کے کردار کو ثانوی درجہ حاصل ہے۔ اس طویل ناول میں "نواب صاحب" کی حیثیت ذیلی کردار کی حامل ہو جاتی ہے۔ چوں کہ ذیلی کردار وقتی طور پر ابھرتے اور پھر غائب ہو جاتے ہیں اسی لیے ایسے کرداروں میں تاثر قائم کرنے کی بہت بڑی قوت ہوتی ہے۔ "قہرہ النصوح" میں سلیم کا کردار ذیلی حیثیت رکھتا ہے لیکن اس کے تاثر کا کامداد ملنے نہیں سکتا۔

۴۔ **طفیلی کردار:** ناول کی کہانی میں مرکزی یا ثانوی کرداروں پر بھروسہ کر کے اپنا عمل ظاہر کرنے والے کرداروں کو "طفیلی کردار" کا درجہ دیا جاتا ہے۔ اس قسم کے کردار عموماً دوسروں کی صلاحیت پر بھروسہ کر کے اپنے عمل کو واضح کرتے ہیں۔ بعض اوقات طفیلی کردار دوسرے کرداروں پر بھروسہ نہیں کرتے بلکہ اپنے عمل پر زندہ رہنے کی کوشش کرتے ہیں۔ دونوں صورتوں میں کردار کا طفیلی بن برقرار رہتا ہے مرکزی اور ثانوی کردار کے ہاں میں ہاں ملانے اصحاب کے عمل پر زندہ رہنے والے کرداروں کو طفیلی کردار کا درجہ دیا جاتا ہے۔ ایسے طفیلی کردار ناول کی کہانی میں موقع کے اعتبار سے ابھرتے ہیں اور اپنے کرداروں کی سرپرستی میں رہ کر استفادہ حاصل کرنے کی کوشش

کرتے ہیں۔ اس قسم کے کرداروں کا تاثر دیر پا نہیں ہوتا۔ بلکہ ایسے کرداروں سے عام نفرت کا جذبہ ابھرتا ہے۔ ڈپٹی نذیر احمد کے ناول ”توبہ النصوص“ میں مرزا ظاہر دار بیگ اور ان کے صاحبزادے مرزا زبردست بیگ کے کردار مکمل طور پر طفیلی کردار کی حیثیت رکھتے ہیں جو ناول کے ثانوی کردار ”کلمہ“ کے بل بوتے پر اپنے عمل کا تاثر چھوڑتے ہیں۔

۵۔ مضحک کردار: ناول کے کرداروں میں ہنسنے اور ہنسانے کا موقع فراہم کرتے اور اپنی حرکات سے مذاق کا موضوع بننے والا کردار نہ صرف دل چسپی کا مظہر ہوتا ہے بلکہ اپنے دل بھانے والے جملوں اور پر مذاق رویہ سے ناول میں ایک خاص قسم کا تاثر چھوڑتا ہے۔ چنانچہ مذاق کا موقع فراہم کرنے والے کرداروں کو ”مضحک کردار“ کا نام دیا جاتا ہے۔ ایسے کردار ہنسی ٹھٹھکول کے ذریعے ناول میں لطف کا مزاج پیدا کر دیتے ہیں۔ ناول میں کوئی منفرد مضحک کردار کا ظہور لازمی نہیں بلکہ بعض اوقات ثانوی اور ذیلی کردار بھی اس تاثر کے ذریعے اپنی حیثیت کو منوالیتے ہیں۔ مضحک کرداروں میں عموماً جاہلیت اور دل آویزی ہوتی ہے۔ جس کی وجہ سے ناول کا یک رنگی میں فرق پیدا ہوتا ہے بعض اوقات مضحک کردار اپنے رویہ اور عمل سے مرکزی حیثیت حاصل کر لیتے ہیں۔ عام طور پر مضحک کردار یکسانیت، سنجیدگی اور زندگی کی ایک روی کو تبدیل کرنے کے ضامن ہوتے ہیں جس سے ناول کے پلاٹ میں توازن کے ساتھ تازگی کا اضافہ ہو جاتا ہے۔ اس طرح مضحک کردار ناول کے کرداروں کی صف

میں دل چسپی پیدا کرنے کے محرک ہوتے ہیں۔

۶۔ مرکب کردار: کسی بھی کردار میں دو سے زیادہ طرزِ کرداروں کا یکساں طور پر پایا جانا اُسے "مرکب کردار کا حامل بنا دیتا ہے" عام طور پر دو متضاد صلاحیتوں کی نمائندگی اور ناول میں فنی طور پر ایک فرد میں دو متضاد صلاحیتوں کو اجاگر کرنا ایک مشکل کام ہے چوں کہ مرکب کردار میں ان صلاحیتوں کا عمل دخل دکھایا جاتا ہے اسی لیے یہ کردار ایسے کارناموں کے متحمل ہوتے ہیں۔ جاسوسی ناولوں میں ایسے کرداروں کی کثرت دکھائی دیتی ہے۔ ابن صفی کے جاسوسی ناولوں میں فریدی اور عمران کے کردار اپنی مرکب صلاحیتوں کی نمائندگی کرتے ہیں۔ اسی طرح عبدالحلیم شرر کے ناول "فردوس بریں" میں فرقہ باطنیہ کا نمائندہ کردار اپنی مرکب صلاحیتوں کی نمائندگی کرتا ہے۔ مرکب کردار بیک وقت کئی صلاحیتوں کے نمائندہ ہوتے ہیں اسی لیے ناول نگار کو اس قسم کے کردار وضع کرنے میں کافی ذہانت اور چابک دستی کا ثبوت دینا پڑتا ہے۔ اردو ناولوں میں ایسے کرداروں کی کثرت دکھائی دیتی ہے۔ "چائے کے باغات" ایک خاتون کے مختلف زمانہ جذبات کو روایت دے کر دہ کو مرکب صلاحیتوں کا علمبردار بنا دیا گیا ہے۔

۷۔ محدود کردار: جزوی طور پر نمودار ہونے والے کرداروں کو محدود کردار کہا جاتا ہے۔ اس قسم کے کردار کسی ایک خاص موقع پر ظاہر ہوتے اور پھر ہمیشہ کے لیے ختم ہو جاتے ہیں۔ چوں کہ ایسے کردار ہمیشہ نہیں رہتے اسی لیے انھیں محدود کردار کہا جاتا ہے۔ اس قسم کے کرداروں کا واحد نمائندہ کارنا ناول کے

پلاٹ پر ہوتا ہے۔ کسی ناول میں ایک ہی بار سفر کا منظر دکھایا جائے اور تھوڑی دیر کے لیے کنڈکٹر یا پھر ہوائی جہاز کے سفر کے دوران ناول میں ایک مخصوص وقفہ کے لیے ایر ہوٹل کا دکھائی دینا یہ ثبوت فراہم کرتا ہے کہ ایسے تمام کرداروں کو "محدود کردار" کی تعریف میں شامل کیا جائے گا۔ عموماً محدود کردار مخصوص منظر اور کسی خاص وقفہ کے لیے وضع کیے جاتے ہیں اسی لیے ناول کے حصے میں ان کی زندگی بالکل مختصر ہوتی ہے۔ ایک ناول میں ایک سے زائد محدود کردار بھی استعمال کیے جاتے ہیں چونکہ ان کا تعلق مخصوص منظر سے ہوتا ہے۔ اگر کسی ناول میں کئی کئی مخصوص منظر دکھائے جائیں تو کئی محدود کردار کا اظہار ہو سکے گا۔ کیوں کہ ایک ہی محدود کردار سے تمام مخصوص مناظر کی نمائندگی ممکن نہیں۔ اس کی مثال یوں دی جاسکتی ہے کہ ناول میں کسی کردار کو بازار جا کر خریدنے کے منظر سے وابستہ کرنا ہو تو رکشہ راں، فروخت کرنے والا اور بازار سے لوٹتے وقت کی سواری چلانے والے یہ تینوں کردار محدود ہوں گے لیکن ایک ہی شخص سے تین کردار ادا کیے جانا مشکل ہے اس لیے ہر منظر کے اعتبار سے محدود کردار بالکل مختلف کر دیے جاتے ہیں۔ اس طرح محدود کردار ناول کے محدود منظر کے پروردہ ہوتے ہوئے بھی کئی محدود کرداروں کی وسعت کے نمائندہ ہوتے ہیں۔

۸۔ جھہول کردار: ایسے کردار جو اپنے عمل میں کسی قدر جھول رکھتے ہوں

اور اسی جھول کی وجہ سے اس کردار کے تاثر دینے میں فرق آجائے تو ایسے کردار اپنے عمل کی کجی کی وجہ سے "جھہول کردار" قرار دیئے جاتے ہیں عام طور پر کسی

مقصد کی تکمیل کے دوران کسی بھی وساطت سے ابھارے جانے والے کردار جو بے مقصد درمیان میں آجائے اور اپنے مقصد کی تکمیل کے بغیر ہی ختم ہو جاتے ہیں اور مجہول کردار کے ذیل میں شمار کیے جائیں گے۔ اس قسم کے کردار کی مثال رتن ناتھ سرشار کے ناول "فسانہ آزاد" سے دی جاسکتی ہیں آزاد کی رئیس سے ریلوے اسٹیشن پر ملاقات اور ہوٹل سے واپسی کے بعد رئیس کے مصاحبین کے سکھانے پر ایک کردار کا آواز لگانا اور میاں آزاد کو گوشت بیچنے والے کی اولاد ثابت کرنا ایک معمولی سا ذکر ہے لیکن وہ کردار جس نے آزاد پر الزام لگایا اور پھر غائب ہو گیا وہ "مجہول کردار" کی بہترین مثال ہے چوں کہ یہ کردار ایک لمحے کے لیے ناول میں پیدا ہوا اور اپنا عمل بتاتے کے بعد پھر پوری ناول میں کہیں دکھائی نہیں دیتا۔ غرض ایسے تمام کردار جو کسی کے اکسانے پر کام کرتے یا تھوڑے وقفہ کے لیے منظر عام پر آتے اور پھر ہمیشہ کے لیے غائب ہو جاتے ہیں۔ انہیں مجہول کردار کا نام دیا جاتا ہے۔ ایسے کردار نہ تو اپنے وجود کا تاثر چھوڑ سکتے ہیں اور نہ ہی اپنے عمل سے استفادہ کا موقع دے سکتے ہیں اسی لیے انہیں مجہول کردار کی حیثیت دی جاتی ہے۔

۹۔ اکہرے کردار: ناولوں میں ایسے متحرک کردار جو صرف کسی ایک رویے اور عمل کی نمائندگی کرتے ہیں انہیں اکہرے کردار کا درجہ دیا جاتا ہے۔ ایسے کردار اکہری شخصیت اور وجود کی نشان دہی کرتے ہیں۔ ان میں ایک ہی انداز کے کلام کرنے کی صلاحیت ہوتی ہے جس کی وجہ سے وہ دوسری طرح کے کام انجام نہیں دیتے۔ ایسے کردار بھی کسی نہ کسی محدود منظر کے پروردہ ہوتے ہیں۔ جیسے

کسی ناول میں ایک سادھو کو ابتدا سے آخر تک "رام رام" کرتا دکھایا جائے تو اس کردار کی حیثیت "اکھرے کردار" کی ہوگی۔ اکھرے کردار زندگی کے کسی ایک رویہ کے نمائندہ ہوتے ہیں اس لیے ان میں جاذبیت اور تاثیر کی قوت کم ہوتی ہے۔ ڈچی نذیر احمد کے ناول "ابن الوقت" میں شاپ صاحب اور نوبل صاحب کے کردار مکمل طور پر اکھرے کردار ہیں۔ شاپ صاحب کو تیز مزاج اور نوبل صاحب کو ہمدرد بتا کر ڈچی نذیر احمد نے دو ملاحظہ ردیوں کی نشان دہی کی ہے چنانچہ ایسے کردار جو مکمل ہونے کے باوجود کسی ایک طرز کے ہی نمائندہ ہوں تو انھیں اکھرے کردار کا درجہ دیا جاتا ہے

۱۰۔ ادھورے کردار: عقل و فہم اور احساس کی پختگی سے قبل ہی اپنے عمل کو ختم کر دینے والے کرداروں کو ادھورے کردار کا درجہ دیا جاتا ہے۔ عام طور پر ایسے کرداروں کا تعلق زندگی کے ادھورے پن سے ہوتا ہے چنانچہ ناول میں بتائے جانے والے کمسن کردار جو کسی اہم کردار کے بچپن کی نشان دہی کرتے ہیں یا پھر کم عمری میں رعلت کرنے والے کرداروں کو "ادھورے کردار" کی حیثیت دی جائے گی۔ علی رضا کے ناول "رام محمد ڈیسوہا" میں ایک ننھے بچے کے روپ کو ہندو، مسلمان اور عیسائی کے انداز سے پیش کیا گیا ہے۔ ننھے بچے کا کردار مکمل طور پر ادھورہ کردار ہے جسے ناول نگار نے مقصدی طور پر ادھورہ رکھا ہے چنانچہ ایسے کردار جو کم سنی کے نمائندہ ہوتے ہیں اور طبعی عمر تک پہنچنے نہیں پاتے یا پھر بچپن یا لڑکپن میں اپنے عمدہ تاثرات دے کر فوت ہو جاتے یا بڑے کردار کے بچپن کو اجاگر کرتے ہیں وہ "ادھورے کردار" کہلا سکتے ہیں۔ ادھورے کردار زندگی کے ادھورے

کو عمل کی قوت دیتے ہیں اور ادھر دھوڑے ہوتے ہوئے بھی تاثیر کی تمام صلاحیتوں کی نمائندگی کرتے ہیں۔

۱۱۔ ماہر کردار : فنی مہارت اور عمل کی چابک دستی دکھانے والے کرداروں

کو ”ماہر کردار“ کا نام دیا جاتا ہے۔ ایسے کردار عام طور پر ہر فن میں مشاق ہوتے ہیں اور اپنی صلاحیتوں کے ذریعے زندگی کے ہر میدان میں مکمل ہونے کی دلیل پیش کرتے ہیں۔ ماہر کرداروں میں نفسیاتی طور پر بیدار کھنے کا مادہ ہوتا ہے اور وہ حاکمانہ اور ناظرانہ حقوق کے علمبردار ہوتے ہیں۔ اس قسم کے کرداروں میں برتری اور مسائل حل کرنے کی مکمل صلاحیت ہوتی ہے جس کے توسط سے وہ ممالکوں میں کم عمل کر کے بھی شہرت حاصل کر لیتے ہیں۔ ڈی اے انا رکلی ”کا کردار“ اکبر اعظم ”ماہر کردار کی بھرپور نمائندگی کرتا ہے۔ متضاد لیاقتوں اور قابلیتوں میں یکساں طور پر مہارت رکھنے والے کرداروں کو ”ماہر کردار کا درجہ دیا جاتا ہے۔ ماہر کردار کا تعلق اس کے عہد کی ضروریات سے ہوتا ہے۔ قدیم دور کے ناولوں میں ماہر کردار دی تصور کیے جائیں گے جو اس دور کے علوم و فنون پر عبور رکھتے ہوں اسی طرح درجہ جدید کے ماہر کردار کا درجہ ایسے ہی کرداروں کو دیا جائے گا جو جدید علوم سائنس، ٹیکنالوجی اور الکٹرانکس سے واقفیت رکھتے ہوں۔ اس لحاظ سے قدیم دور کے ناولوں میں تیر اندازی گھوڑ سواری، شادی، ان علوم متداولہ میں مہارت رکھنے والا کردار ایک ماہر کردار کا درجہ رکھتا تھا جبکہ دور حاضر کے تقاضے اس سے مختلف ہیں۔ اس اعتبار سے ماہر کردار کا جو اسی شخص کو مل سکتا ہے جو ناولوں میں اپنے دور کے تقاضوں کو پورا کرے۔

سلامت علی مہدی کے ناول ”زمرہ“ میں کروگاہ قبیلہ کے فرد کا کردار مکمل طور پر باہر
کردار کی نشان دہی کرتا ہے۔

۱۲۔ سپاٹ کردار: ناول میں یکسانیت اور ابتداء آخر تک ایک ہی
انداز سے کام کرنے والے کرداروں کو سپاٹ کردار کا نام دیا جاتا ہے چون کہ
اس قسم کے کرداروں میں تموج اور تلاطم نہیں ہوتا اور وہ جذبات کے کسی ایک رویہ
کو اختیار کر لیتے ہیں۔ اسی لیے سپاٹ کرداروں کے عمل سے قوت تاثیر کی کثرت
ختم ہو جاتی ہے۔ جنونی، مذہبی، جذباتی رویوں کی نمائندگی کرنے والے اکثر کردار
یکسانیت کا شکار رہتے ہیں اس کے علاوہ ناکامیوں سے ہمکنار ہونے والے کرداروں
میں بھی یہ انداز پایا جاتا ہے۔ غرض ایسے کردار جو کسی انقلاب یا اضطراب سے وابستہ
نہیں اور کسی مخصوص مقصد کی تمنا میں زندگی گزارنے کے عادی ہو جائیں انھیں
سپاٹ کردار کا نام دیا جاتا ہے۔ درحقیقت کردار میں انقلابیت اور فعالیت ہو تو
وہ نہ صرف متاثر کر سکتا ہے بلکہ اپنے عمل سے آپ زندہ رہتا ہے لیکن سپاٹ
کرداروں میں ایک قسم کی نوامیدی کے باعث فراریت اختیار کرنے کی طرف
مائل نظر آتے ہیں جس کی وجہ سے سپاٹ کردار تاثیر کی خصوصیات دور ہو جاتے ہیں
لیکن یہ ضروری نہیں کہ سپاٹ کرداروں کو ناکارہ سمجھا جائے کیوں کہ بعض اوقات
ایسے سپاٹ کردار زندگی کے بہت سے عقدے کھولتے ہیں۔ محنت کش، جواری،
مشرابی، ریس کے شوقین لوگوں کی ناکام زندگی کی نمائندگی میں سپاٹ کردار میں تبدیل کوئی ہے۔
علامہ راشد الخیری کے اکثر ناولوں میں سپاٹ کردار کی جھلکیاں ملتی ہیں۔

۱۳۔ پیچیدہ کردار: اپنی ذات کو پیچیدگی میں مبتلا کرنے اور ساز و آراء

طرز زندگی کی نائنہ لگی کرنے والے کرداروں کو پیچیدہ کردار کا نام دیا جاتا ہے۔ یہ کردار اس لیے پیچیدہ قرار دیے جاتے ہیں کہ ان کا عمل اور حرکت کسی نہ کسی نفسیاتی پیچیدگی کی تابع ہوتی ہے۔ پیچیدہ کردار کھل کر سامنے نہیں آتے اور انھیں سمجھنے میں کافی وقت درکار ہوتا ہے۔ عموماً ایسے کردار جو خود کو ظاہر کرتے ہیں حقیقت میں ایسے نہیں لیکن اس راز پر سے پردہ اٹھانے میں کافی وقت اور وقت لگتی ہے۔ جاسوسی نادلوں میں عموماً ایسے کردار اکثر مل جاتے ہیں جس میں ایک معمولی انسان کو بطور کردار پیش کیا جاتا ہے جو کہانی کے اختتام پر حلے پرسی آئی ڈی آفیسر ثابت ہوتا ہے اسی طرح عام نادلوں میں ایک فرسودہ انسان کے کردار کو پیش کیا جاتا ہے جو انجام کے موقع پر شریف انسان کا روپ دکھالیتا ہے۔ اس قسم کے پیچیدہ کردار کی مثال گلشن زندہ کے ناول ”مادھوری“ سے دی جاسکتی ہے جس میں مادھوری کے ساتھ بچپن میں کھیلنے والے فرد پر اس کا شوہر شک کرتا ہے لیکن بعد میں عقدہ کھلتا ہے کہ وہ فیض حقیقی بھائی بہن ہیں۔ ابن صفی کے جاسوسی نادلوں میں انور اور رشید کے کردار مکمل طور پر پیچیدہ کردار ہیں۔ جو ایک دوسرے کے قریب رہتے ہیں اور چاہتے بھی ہیں لیکن ان میں میاں بیوی کے تعلقات نہیں۔ ان کرداروں میں زندگی کی پیچیدگی کو سمیٹا لیا ہے اور انھیں جنسی جذبات سے بے نیاز بنایا گیا ہے جو ایک عام انسانی زندگی میں ممکن نہیں۔ اسی لیے ناول کے کرداروں میں کسی نفسیاتی پیچیدگی، رازداری اور انہی خصوصیات کو مجتمع کر دیا جائے تو ان کرداروں کی حقیقت پیچیدہ کرداروں کی ہو جائے گی۔

۱۴۔ مکمل کردار: ذہنی، عقلی، فطری اور عری طور پر وسعت اور بالغ فطری

کا ثبوت دیتے والے کرداروں کو مکمل کردار کا درجہ دیا جاتا ہے۔ ان میں تجربہ کاری کے علاوہ معق شناسی اور موقع پرستی بھی ہوتی ہے وہ ثبات اور نشیب و فراز سے آشنا ہوتے ہیں اور قوت فیصلہ کی مکمل صلاحیت کی وجہ سے انفرادیت حاصل کر لیتے ہیں۔ ایسے کردار نہ صرف سماج اور معاشرہ میں قدر کی نگاہ سے دیکھے جاتے ہیں بلکہ ان کے عمل کی خصوصیت اس قدر فعال ہوتی ہے کہ وہ اپنا گہرا تاثر چھوڑ جاتے ہیں۔ نادلوں میں مکمل کردار قوت تاثیر اور زندگی کے تمام تلامذوں سے مالا مال دکھائے جاتے ہیں۔ وہ نہ صرف موقع اور محل کے اعتبار سے خود کو در حال لینے کا کر جانتے ہیں بلکہ ہر حوال میں مل جانے کی تاثیر رکھتے ہیں۔ مکمل کردار میں تمام سماجی خصوصیتیں موجود ہیں۔ وہ اخلاق کردار، عمل، طرز زندگی کے معاملہ میں سچائی کی نمائندگی کرتا ہے اللہ اپنے حرکات و سکنات سے کسی کو نقصان نہیں پہنچاتا اس کے علاوہ مکمل کردار میں کئی کرداروں کی خصوصیات موجود ہوتی ہیں اسی لیے یہ مرکزی کردار اور ماہر کردار سے بالکل مختلف ہوتا ہے قرۃ العین حیدر کے ناول ”کارِ جہاں دراز ہے“ کے میر بندے علی کو ”مکمل کردار“ کا درجہ حاصل ہے۔

۱۵۔ غالب کردار :- اپنے کردار اور عمل سے دوسروں پر اثر انداز ہونے والے کرداروں کو غالب کردار کا درجہ دیا جاتا ہے۔ غالب کردار عموماً اثر انداز ہونے اور متاثر کرنے کے علاوہ کامیابی اور فتح مندی کو اجاگر کرنے کا خصوصیت رکھتے ہیں۔ دوسرے کرداروں پر اپنی ہستی کا رعب اور اپنے اثر سے متاثر کرنے والے کردار ہی ”غالب کردار“ کہلاتے ہیں۔ ایسے کرداروں میں نفسیاتی اور سماجی برتری کے علاوہ فتح پانے کی صلاحیت بدرجہ اتم موجود ہوتی ہے۔ وہ نہ

صرف اپنی صلاحیتوں سے گریہ نہ بناتے ہیں بلکہ اس طرح دوسری ہستیوں پر اثر انداز ہوتے ہیں کہ اپنی غالب حیثیت کا لوہا منوالیتے ہیں۔ غالب کرداروں میں اپنی بات منولنے اور اپنے رویہ سے شخصیت کو مسحور کرنے کی خصوصیت موجود ہوتی ہے۔ ایسے کردار اپنے اطراف حلقہ بنا لیتے اور حکمانہ انداز سے عمل کی تکمیل کر دیتے ہیں۔ غالب کردار عموماً تخلیقی اور افسانوی ادب کے ایسے ستون ہوتے ہیں جو اپنی صلاحیتوں سے متاثر کرتے ہیں۔ عبدالحکیم شرر کے ناول ”نہیں بریں میں“ شیخ علی وجودی کی حیثیت ”غالب کردار“ کے طور پر ابھرتی ہے جو ”قرۃ باطنیہ“ کی خصوصیات بتاتے ہوئے اپنے نفسیاتی رویہ اور مدیرانہ استدلال کی وجہ سے تمام کرداروں پر غالب ہوتا ہے۔ اس مثال سے یہ بات بھی ظاہر ہو جاتی ہے کہ غالب کرداروں میں مدیرانہ صلاحیتوں کا پایا جانا بھی لازمی اور ضروری امر ہے۔

۱۶۔ مغلوب کردار: یہ تعظیم دیتے ہوئے خود کو تسلیم و رضا سے وابستہ رکھنے والے کرداروں کو تخلیقی اور افسانوی ادب میں ”مغلوب کردار“ کا درجہ دیا جاتا ہے۔ ایسے کردار نہ صرف پھر دگی کی خصوصیات رکھتے ہیں بلکہ خادمانہ رویہ اور طمانہ نظر و عمل کے حاملندہ ہوتے ہیں۔ رضا مندی اور خوشنودی حاصل کرنے کی غرض سے مغلوب کردار خود کو اس کا حوالے کر دیتے ہیں۔ ان کرداروں میں شعور کا کمی عمل کی کمیابی اور سوجھ بوجھ کی بے ضابطگی ہوتی ہے اسی لیے مغلوب کردار اپنے رویہ سے خود کو کمتر ظاہر کرتے ہیں۔ ایسے کرداروں میں فطرت کی یکسانیت اور روشنی کی صلاحیت اور جوئی جائے اس میں زندگی گزارنے کا سلیقہ

ہوتا ہے۔ یہ کردار کبھی کسی بھی معاملہ میں شاکہ نہیں ہوتے۔ چونکہ ان کرداروں میں مفتوحانہ رویہ ہوتا ہے اس لیے ان کی حیثیت ”مغلوب“ کی ہوتی ہے۔ یہ کوئی ضروری نہیں کہ داروں میں مغلوبیت فطری طور پر ہو بلکہ حالات، مسائل اور مجبوریوں کی وجہ سے کرداروں میں مغلوبیت پیدا ہو سکتی ہے۔ زنان مرید شوہر نوابین کے خادین، بادشاہوں کے غلام اور اس قسم کے بیشتر وجود ”مغلوب کردار“ کی نمائندگی کرتے ہیں۔ عام طور پر مغلوب کردار دوسروں کی خوش نودی کے لیے زندگی گزارنے کے عادی ہوتے ہیں۔ اردو ادب میں مثنوی پریم چند کے افسانے ”کفن“ کے کردار گھیسوا اور مادھو میں مغلوب کردار کی خصوصیت موجود ہے جو فرض کے معاملے میں لاپرواہ اور نشہ کرنے کے معاملے میں مغلوب ہیں۔

۱۶۔ عاجز کردار: ملا سیتوں اور خویوں کے مالک ہونے کے باوجود بے بس اور مجبور حیثیت کے حامل کرداروں کو ”عاجز کردار“ کا درجہ دیا جاتا ہے۔ ایسے کردار عمل، رویہ اور شعور کی تمام جہتوں سے آشنا ہوتے ہیں لیکن حالات اور مسائل انھیں بے بس اور مجبور بنا دیتے ہیں۔ عاجز کرداروں میں ذہنی بالیدگی اور سوچ بوجھ کی بہتر صلاحیت ہوتی ہے لیکن ان کو مناسب دسجے اور مواقع نہ ملنے کی وجہ سے وہ لاجار اور مجبور ہو جاتے ہیں۔ ایسے کرداروں کا وصف یا تو مجبورویہ بس زندگی گزارنا یا پھر بغاوت اختیار کرنے کی طرف مائل ہوتا ہے۔ تخلیقی اور افسانوی ادب میں عاجز کرداروں کی کسی نہ کسی مجبوری سے ان کی شخصیت بدلنے کی طرف اشارہ بھی ملتا ہے۔ چنانچہ ایک شریف انسان کے ڈاکو بننے اور ڈاکو کے شریف انسان کی طرح زندگی گزارنے۔

کے واقعات اور درپیش دشواریوں کے ذکر سے "عاجز کرداروں" کی نشان دہی ہوتی ہے۔ براہیم جلیس کے ناول "چالیس کروڑ بھکاری" میں اور سلامت علی مہدی کے ناول "زمرہ" میں ایک دہریے کے کردار کو "عاجز کردار" کی حیثیت سے واضح کیا گیا ہے۔ عاجز کردار عموماً نفسیاتی الجھنوں کا شکار بھی ہوتے ہیں۔

۱۸۔ خاکسار کردار: تخلیقی اور افسانوی ادب میں جو وہمیشہ خدمت کے لیے تیار رکھنے والے کرداروں کو خاکسار کردار کا درجہ دیا جاتا ہے۔ یہ ایسے کردار ہوتے ہیں جن میں طنساری، بھائی چارگی اور دوسروں کی مدد کی صلاحیت موجود ہوتی ہے۔ وہ ہر معاملے میں بے لوث اور مفاد پرستی سے دور رہتے ہیں۔ غرض خاکسار کردار سے مراد ایسے کردار سمجھے جائیں گے جو اپنے فائدہ کی پرواہ کیے بغیر دوسروں کی مدد کے لیے خود کی خدمات پیش کریں۔ خاکسار کرداروں میں جی حضوری اور آقا نیت قبول کرنے کا جذبہ نہیں ہوتا بلکہ وہ آزاد طور پر زندگی گزارنے کے عادی ہوتے ہیں۔ خاکسار کردار خود دار ہونے کے علاوہ ان میں مسکینی اور فروتنی قطعی ہوتی ہے۔ وہ اپنے عمل اور رویے سے لوگوں کو گرویدہ بنالینے کی صلاحیت رکھتے ہیں۔ ایسے کردار ذہنی اور فکری معاملات میں بڑے باتشور اور اعلیٰ ظرف کے مالک ہوتے ہیں۔ یہی وجہ ہے کہ خاکسار کردار عموماً حتی پرستی اور اخلاقی برتری کی نمائندگی کرتے ہیں۔ پریم چند کے ناول "گودان" میں ہوری کا کردار مکمل خدمت پرستی کا نمونہ ہے جو زمین اور کھیت کے لیے اپنی جان تک نچا کر دینے کے لیے تیار ہے۔ اسی لیے وہ ایک "خاکسار کردار" کا درجہ رکھتا ہے۔

۱۹۔ مکار کردار: دھوکہ اور فریب کو اپنے عمل کا ذریعہ بنا کر تخلیقی اور اخلاقی

اصول میں متحرک ہونے والے کرداروں کو مکار کردار کہا جاتا ہے یہ کرداروں کا اسی اختیار کردہ خصوصیت ہے جو انھیں برائی کی تاختہ بناتی ہے۔ ایسے کرداروں میں خود ستائی اور در معاشرت پسندی بے جا حد تک پھوٹی ہے۔ چناں چہ وہ اپنے مفاد کے دو سروں کا حق چھیننے سے بھی گریز نہیں کرتے۔ مکار کرداروں میں دغا بازی کی خصوصیت کوٹ کوٹ کر بھری ہوتی ہے جس کے سہارے وہ اپنے مفادات کے حصول میں کامیابی حاصل کرتے ہیں۔ ایسے کرداروں کا زندگی گزارنے کا مقصد ہی فریب دینا ہوتا ہے اس لیے مکار کردار سے قاری کی نفرت محسوس کی جاسکتی ہے۔ ایسے کردار عموماً مکاری کے لیے موقع کی تلاش میں رہتے ہیں۔ تاکہ اپنے فائدے کے کارنامے انجام دے سکیں۔ اس قسم کے کرداروں میں منجری کرنے والے، چالوس اور کچے کان کے لوگ شامل کیے جاتے ہیں۔ لگاؤ بھاد کی فطرت والے کردار بھی اسی ذیل میں آتے ہیں۔

افاشٹر کا شیر کا ڈرانے "لا کردار اسد" مکار کردار کی خصوصیات کی نمائندگی کرتا ہے۔

۲۰۔ حساس کردار: محسوسات کی شدید قوتوں کا شدت سے احساس

کرنے والے کرداروں کو حساس کردار کا نام دیا جاتا ہے۔ ایسے کردار انسانی

ادب میں اپنی شدت پسندی کی وجہ سے مشہور ہوتے ہیں۔ خوشی، غم اور دیگر

احساسات کی قبولیت میں ان کا شعور حد درجہ متاثر کن ہوتا ہے اسی لیے بعض

اوقات حساس کردار اپنے عمل اور رویہ سے دوسروں پر بوجھ بھی جاتے ہیں۔

احساس کا حد سے گزرنے کا بھی تکلیف دہ ہو جاتا ہے اسی لیے شدید احساس کے خراب نتائج بھی نمودار ہوتے ہیں۔ حساس کردار شعوری صلاحیتوں کو بروئے کار

لاتے ہیں لیکن ان کی فکر اور سوچ پر احساس کی چھاپ اس قدر گہری ہوتی ہے کہ
حسیت کے دقت شعوری اور سلجھاوے کے معاملات پس پشت رہ جاتے ہیں
اسی لیے حساس کردار کا حد سے متجاوہ کر جانا دشواریوں کا باعث ہوتا ہے۔ اگر

احساس نہ ہو تو ہستی ناکارہ ہو جائے۔ اسی لیے احساس کا حد میں ہونا کردار کی
خوبی اور حد سے تجاوز کر جانا کردار کی خامی میں شمار کیا جاتا ہے اس طرح حساس کردار
ہر دو طریقے سے اثر انداز ہوتے ہیں۔ ڈپٹی نذیر احمد کے ناول ”توبہ النصوح“
میں نصوح کا کردار اپنے عمل اور رویہ سے حساس کردار ہونے کی غمازی کرتا ہے۔

اردو کے تخلیقی اور فاضل ادب میں ناول کے فن کے ذریعے بے شمار
ناول نگاروں نے اردو زبان و ادب کی خدمت کی جن کے بے شمار ناولوں میں لا تعداد کردار کی کئی کئی عمل
اندرونیوں سے اپنا اثر دکھاتے اور قاری کو متاثر کرتے ہیں۔ ان کرداروں
کے توضیحی جائزہ کا مقصد ہی یہ ہے کہ ناولوں میں وضع کیے گئے بکثرت کرداروں
کی اس انداز سے تشریح کی جائے کہ اردو ناول کے آغاز سے دور حاضر تک
پیش ہونے والے کرداروں کو مختلف عنوانات کے تحت واضح کیا جاسکے۔ تاکہ

یہ ایک نظر ڈپٹی نظیر احمد کے تمثیلی قصوں سے لے کر ۱۹۸۶ء تک اردو ادب میں
پیش کردہ ناولوں کے کرداروں کی خصوصیات کے لحاظ سے تقسیم عمل میں
اسکے۔ اردو ناولوں کے کرداروں کی تقسیم ۲۰ عنوانات کے ذریعے واضح کی گئی
ہے۔ یہ ممکن ہے کہ تقسیم کے ذریعے تعداد میں مزید اضافہ ہو۔ اس تقسیم کو
حرف آخر کا درجہ نہیں دیا جاسکتا تاہم مطلب اور مشاہدے کے نتیجے میں محسوس
کی جانے والی تقسیم کے عنوانات کے ذریعے نمایاں کیا گیا ہے تاکہ مستقبل کے
ناقدوں کے لیے لائحہ عمل کے تعین میں سہولت ہو اور ناول کے فن اور ناول کے
کردار کے موضوع پر تحقیق کے دوران اس پہنچ فی نامہ ندرگی بھی ہو سکے۔ ●●

اردو ناولوں میں پلاٹ اور اس کے متعلقات

ادب کی وہ تمام جہتیں جنہیں تخلیقی اور افسانوی انداز سے نثر میں مقام و مرتبہ دیا جاتا ہے اُن کے بیانیہ طرز اور رواں اسلوب کی اہمیت سے انکار نہیں کیا جاسکتا اور یہ ایک حقیقت ہے کہ ناول افسانہ یا پھر اس قبیل سے تعلق رکھنے والی تمام نثری اصناف میں ریڑھ کی ہڈی کی حیثیت سے اس فن کی تشکیل کی ذمہ داری پلاٹ پر عائد ہوتی ہے۔ پلاٹ اس وجہ سے بھی افسانوی ادب میں اہمیت کا حامل ہے کہ اس کی وجہ سے قصہ کے بیان اور اس کی تفصیلات کو نمایاں کرنا ممکن ہے۔ کسی واقعہ یا قصہ کو آغاز کا درجہ دیکر اس کی پیچیدگیوں کے علاوہ اُن کے عروج کے بعد سلجھاؤ کے آثار اور کشمکش کے ساتھ انجام تک پہنچانے کا عمل پلاٹ کہلاتا ہے۔ چونکہ پلاٹ میں قصہ کی وحدت اور تسلسل کا لحاظ رکھا جاتا ہے اسی لیے ناولوں کے پلاٹ میں غیر ضروری واقعات کے در آنے کی توقع کم رہتی ہے اور اسی خصوصیت کی وجہ سے ناول کے پلاٹ کو سلجھا ہوا انداز نصیب ہوتا ہے جس میں ایک کہانی کی وحدت کو سلسلہ وار کچھ ایسے انداز میں بیان کیا جاتا ہے کہ ایک مربوط پلاٹ ہونے کے باوجود واقعہ یا قصہ کی نشیب و فراز، عروج و زوال اور کشمکش سے دوچار ہوتا ہوا ایسے نکتہ پر پہنچتا ہے جہاں پیچیدگیاں شباب اختیار کرتی ہیں اور اس نکتہ عروج کے بعد سلجھاؤ کی کیفیت پیدا ہو جاتی ہے پھر انجام کو المیہ، طربہ یا پھر الم طربہ کے ذریعے اختتام کو پہنچایا جاتا ہے۔ ناولوں میں یہ طرز پلاٹ کا درجہ رکھتا ہے۔ اگر اردو ناولوں کے پلاٹ کا جائزہ لیا جائے تو محسوس ہوتا ہے کہ اردو کے ناول نگاروں نے

کچھ قسم کے پلاٹ استعمال کر کے اس فن کے ارتقاء میں حصہ لیا۔ ٹی بی نذیر احمد کے عہد سے دور حاضر تک پیش ہونے والے لاتعداد ناولوں کے پلاٹ کو ذہن میں رکھتے ہوئے انھیں ذیل کے مختلف انداز کے ناموں سے یاد کیا جاسکتا ہے۔

۱۔ پیچیدہ پلاٹ ۲۔ سادہ پلاٹ ۳۔ مربوط پلاٹ ۴۔ بھول پلاٹ

۵۔ یک پرتی پلاٹ ۶۔ کئی پرتی پلاٹ ۷۔ گتھا ہوا پلاٹ یا منظم پلاٹ،

ہر ناول کے وقتے، قہے یا کہانی کی موزونیت کے اعتبار سے پلاٹ کی مختلف قسمیں استعمال کی جاتی ہیں۔ یہ کوئی ضروری نہیں کہ ایک ناول میں موجود پلاٹ کی تحلیل و تشریح کے دوران صرف ایک ہی قسم کے پلاٹ کا ذکر کیا جائے کیوں کہ اردو ناولوں پر داستان کا اثر غالب ہے اور اردو ناول نگاروں کے تخلیقی شعور پر روانوی اور داستانوی اثرات چھائے ہیں اسی لیے انہوں نے ناولوں میں داستانوں کی طرح ایک پلاٹ سے متاثر ہو کر دوسرا پلاٹ جنم لیتا ہوا محسوس ہوتا ہے بلکہ بعض اوقات پلاٹ کی حیثیت مرکزی، ذیلی اور ثانوی بھی ہو جاتی ہے۔ اس کی وجہ شاید اردو ناول نگاروں کی مبالغہ آرائی اور کسی حقیقت کے اظہار کے موقع پر حقیقت کو مبالغہ کی پرتوں میں لپیٹا ہی ہو سکتی ہے۔ اردو کا ماحول جوں کہ مدرج اور قوی رہا اسی لیے ناولوں میں بھی مدرج کا چھوٹا تصور ابھرتا ہے اور اسی تصور کی وجہ سے اردو ناول کسی حیا دی دہے کا متحمل نہ ہو سکا اور اس کا پلاٹ مربوط شکل رکھتے ہوئے بھی کئی بے ربطیوں کا شکار رہا۔ اس حقیقت کا اطلاق اردو کے کئی ناولوں پر ہو سکتا ہے خصوصاً ناولوں کو انگریزی ادب کے ناولوں کے حیل پر اس لیے نہیں رکھا جاسکتا کہ انگریزی ادب کے ناولوں میں جہاں تک پلاٹ کا تعلق ہے وہ جس قدر حقیقت اور اظہار کے قریب ہو سکتا ہے تا بل تعریف ہوگا۔ اس کے مقابلے میں اردو ناول میں پلاٹ کا مبالغہ آمیز اور بعید از قیاس ہونا ہی خوبی کی دلیل سمجھا جاتا ہے۔ اسی خصوصیت کی وجہ سے اردو ناول

کے پلاٹ میں انگریزی ناولوں کے پلاٹ کی تاثیر پیدا نہ ہو سکی اور اس فن کی ضروریات اور پلاٹ کے متعلقات کو بالائے طاق رکھتے ہوئے ہی اردو کے ناول نگاروں نے فنکاری کے جوہر دکھائے اسی لیے اردو ناول کے مربوط پلاٹ میں بھی کئی پلاٹ پیدا ہو گئے اور اسی خصوصیت کی وجہ سے اردو ناولوں میں اختیار کیے گئے مختلف پلاٹ کی تشریح تفصیل کیساتھ ہی کی جاتی ہے۔

۱۔ پیچیدہ پلاٹ :- پلاٹ کی حسیت میں غیر متعلقہ قصے کا درآنا "پیچیدہ پلاٹ" کی نمائندگی کرتا ہے۔ ناول کے پلاٹ کو حد درجہ فعال اور مربوط ہونا چاہیے لیکن اردو ناولوں میں اکثر دیکھا گیا ہے کہ قصہ کہانی یا واقعہ کے تانے بانے ملائے کے لیے کچھ ایسے ذیلی حالات مسائل اور واقعات کو کہانی سے متعلق کر دیا جاتا ہے جس کا کہانی کے کہانی پن سے کوئی واسطہ نہیں ہوتا۔ ناول کے پلاٹ میں مرکزی پلاٹ سے کہانی پن کو تقویت پہنچانے کے لیے ایک یا کئی ذیلی پلاٹ کو جوڑیں لایا پیچیدہ پلاٹ کہلاتا ہے اردو ناولوں میں پیچیدہ پلاٹ کی اثر آفرینی داستان کی روایت کے زیر اثر پروان چڑھی اور اس کا سلسلہ آج تک جاری ہے۔

ناول میں "کہانی پن" کے توسط سے مرکزی پلاٹ کی ترتیب عمل میں آتی ہے اور اسی پلاٹ کو بنیادی حیثیت دیتے ہوئے ناول نگار فنی طور پر جاذبیت پیدا کرتا ہے۔ پیچیدہ پلاٹ سے بھی ناول کے فن میں جاذبیت پیدا ہوتی ہے لیکن پلاٹ کے تسلسل میں بے ربطی پیدا ہو جاتی ہے جو نہ صرف فنی طور پر گوارا ہے بلکہ ادبی اعتبار سے بھی قابل قبول ہے۔

پیچیدہ پلاٹ کی وجہ سے ناول میں "نیرنگی" پیدا ہوتی ہے اور یکسانیت کے

ٹوٹ جانے کی وجہ سے توجہ قائم رہنے کے علاوہ قاری کی دلچسپی بھی برقرار رہتی ہے پیچیدہ پلاٹ کی یہ خوبی ہوتی ہے کہ اس کے ذریعے ناول نگار قاری کی توجہ مرکزی پلاٹ۔ تھوڑی دیر ہٹا کر اسے تفریح کے مواقع فراہم کرتا ہے تاکہ طبیعت پر یکسانیت کی وجہ سے گناہاری نہ ہو۔ پیچیدہ پلاٹ جس قدر ناول میں دلچسپی کا ضامن ہوتا ہے اسی قدر ناول کے "کہانی پن" میں دراڑ پیدا کرنے کا سبب بنتا ہے۔ فنی طور پر پیچیدہ پلاٹ کی وجہ سے مرکزی

پلاٹ میں جھول پیدا ہونے لگتا ہے اور اگر پیچیدہ پلاٹ میں کئی ذیلی پلاٹ نمودار ہو جائیں تو مرکزی خیال کئی پلاٹوں میں گم ہو سکتا ہے اسی لیے پیچیدہ پلاٹ پر مبنی قصے کے ناول نگار کو بڑے محتاط رویے کے ساتھ کام کرنا پڑتا ہے ورنہ پلاٹ کی پیچیدگی حد سے زیادہ الجھ کر فن کے نقصان کا سبب بن سکتی ہے۔ اکثر پیچیدہ پلاٹ کے ناولوں میں یہی خدشہ ہوتا ہے اور مرکزی خیال کئی ذیلی پلاٹوں میں تقسیم ہو کر اپنی اصلیت کھونے لگتا ہے چنانچہ قصہ اور کہانی کا مرکزی روپ پیچیدہ پلاٹ کی وجہ سے کئی خانوں میں بٹ جاتا ہے۔

ناولوں میں پیچیدہ پلاٹ کی کثرت قصے کی وحدت کو کھودیتی ہے اور واقعات کہانی کے مرکزی روپ کے تابع نہیں رہتے اسی لیے پیچیدہ پلاٹ کو بنیاد بنا کر ناول لکھنے والے ادیب کو فنی طور پر حد درجہ چوکنا رہنے کی ضرورت ہوتی ہے اور جو ناول نگار پیچیدہ پلاٹ کو اختیار کرتے ہیں لیکن ہوشیار نہیں رہتے ان کا ناول فنی اساس پر بیکار ہو کر رہ جاتا ہے اور پلاٹ کی بے ربطی حد درجہ کھٹکنے لگتی ہے۔

پیچیدہ پلاٹ کا ماحول سماجی اور معاشرتی ہونے کے ساتھ ساتھ زمینی ہوتا ہے اسی لیے پیچیدہ پلاٹ پر مبنی ناولوں کو فنی طور پر داستان سے علیحدہ کیا جاتا ہے۔ داستان اور ناول میں پیچیدہ پلاٹ کا اشتراک ایک جیسا ہے لیکن ناولوں کے پیچیدہ پلاٹ میں زمینی ماحول ہونے کی وجہ سے ان کے پلاٹ داستانوں سے بالکل مختلف ہو جاتے ہیں اور داستانوں کے پیچیدہ پلاٹ میں ماحولی ماحول کی کثرت ہوتی ہے۔ غرض ناول کے پیچیدہ پلاٹ اور داستان کے پیچیدہ پلاٹ میں بہت بڑا تفاوت موجود ہے۔ جو ماحولی اثر ماحول کی وجہ سے نمیز کیا جاسکتا ہے۔

سماجی طور پر انسان کئی پیچیدگیوں میں زندگی گزارتا ہے اس لیے وہ ناولوں

میں بھی پیچیدہ پلاٹ کی کہانیوں کو پسند کر کے ادب میں زندگی کی نمائندگی کو تیار ہو رہا ہے۔
 پیچیدہ پلاٹ کی وجہ سے ناول میں کوئی ادبی خوبی تو پیدا نہیں ہوتی۔ اس کا ضرورہ ہے
 کہ ادب میں زندگی کی ضرور نمائندگی ہو جاتی ہے۔ اردو کے کئی ادبی ناولوں میں پیچیدہ
 پلاٹ کی نمائندگی ملتی ہے۔ چنانچہ رتن ناتھ سرشار کے ناول ”شبانہ آزاد“ کو اردو کے
 نمائندہ پیچیدہ پلاٹ پر مبنی ناول کی حیثیت سے مثال کے طور پر پیش کیا جاسکتا ہے
 دورِ حاضر میں کئی پیچیدہ پلاٹ پر مبنی ناول عالم وجود میں آچکے ہیں۔ کرشن چندر کے ناول
 ”الٹا درخت“ میں مرکزی پلاٹ سے کئی پیچیدہ پلاٹ ابھرتے ہیں لیکن اس کی خصوصیت
 یہی ہے کہ کہانی کی مرکزیت متاثر نہیں ہوتی اسی لیے ”الٹا درخت“ پیچیدہ پلاٹ کا نمائندہ
 ہونے کے باوجود اردو کے بہترین ناولوں میں شمار کیا جاتا ہے۔ پیچیدہ پلاٹ میں کہانی
 کی مرکزیت متاثر نہ ہو تو اسے منفرد حیثیت دی جاتی ہے اور اگر اسی پلاٹ سے مرکزیت
 کو خطرہ لاحق ہو جائے تو پیچیدہ پلاٹ غیر واضح ہو جاتا ہے۔ ماہنامہ ”تجلی“ میں عامر
 عثمانی کے توسط سے ”مسجد کے میخانے تک“ کا سلسلہ پیچیدہ پلاٹ کا نمائندہ تھا جس
 میں قصہ کی مرکزیت پر کوئی حرف نہیں آیا اسی لیے ملا ابن العربی مکی کے ”مسجد سے میخانے
 تک“ کے سلسلہ کو اردو کے بہترین پیچیدہ پلاٹ کا نمائندہ ناول کا درجہ دیا جاسکتا ہے۔

۲۔ سادہ پلاٹ :- فنی جگہ بندیوں اور واقعاتی پیچیدگیوں سے بے نیاز اور ایک ہی سلسلہ
 میں روانی سے قصہ یا کہانی کو بیان کرنے والے انداز کو ”سادہ پلاٹ“ کے نام سے یاد کیا جاتا
 ہے۔ اس قسم کے پلاٹ میں کوئی ہرچ نہ نہیں ہوتی اور نہ ہی ذیلی پلاٹ ابھرتے ہیں بلکہ ایک ہی
 پلاٹ میں تسلسل اور ربط کے علاوہ روانی پائی جاتی ہے۔ مرکزی پلاٹ کے اطراف کردار اور
 کہانی کے ذریعے ایسا جال بنا جاتا ہے کہ تمام ترکہائی اور کردار پلاٹ سے رابطہ رکھتے ہوئے

بہترین ماثردہیتے ہیں۔ سادہ پلاٹ میں قصے سے قصہ پیدا کرنے کی تاثیر نہیں ہوتی اور نہ ہی ”سادہ پلاٹ“ کی بنیاد پر ارتقاء پانے والی کہانیوں میں کہانی کو کسی الجھاؤ میں ڈالا جاتا ہے اسی لیے ”سادہ پلاٹ“ کی کہانیاں ”یکسانیت“ کی نذر ہو جاتی ہیں۔

ناولوں میں سادہ پلاٹ کی وجہ سے ایک ڈگر مچلنے اور ایک مرکزی خیالی کی بنیاد پر ناول کے قصے کو ترقی دینے کا رجحان عام ہوا۔ سادہ پلاٹ کے ناولوں میں عموماً کسی ایک ہی کردار کو ناول پر اثر انداز ہونے کا موقع ملتا ہے جبکہ دوسرے کردار اپنی صلاحیتوں کا بھرپور اظہار نہیں کر سکتے۔ اس کی وجہ یہی ہوتی ہے کہ سادہ پلاٹ میں مرکزیت کو سب سے بڑی اہمیت دی جاتی ہے اسی لیے مرکزی کردار کو ابھرنے اور اپنی برتری قائم رکھنے کے تمام تر مواقع دستیاب ہو جاتے ہیں اور اسی خصوصیت سے فائدہ اٹھاتے ہوئے سادہ پلاٹ کی کہانیوں میں مرکزی کردار اپنا اثر و رسوخ قائم کر لیتے ہیں۔

سادہ پلاٹ کے ناولوں میں کردار کی تزئین اور اس کو ابھارنے کے تمام تر مواقع حاصل رہتے ہیں۔ جس کی وجہ سے ناول کے قصے میں وحدت قائم رہتی ہے اور تمام تر حالات اور واقعات کہانی کے مرکزی رویے کے تابع ہوتے ہیں ”سادہ پلاٹ“ کی وجہ سے کامیاب طور پر کردار سازی اور کردار کے وضع کرنے میں مدد ملتی ہے اور اس قسم کے پلاٹ کی وجہ سے ناول نگار اپنے ناول کے کرداروں کو پوری طرح سنوار سکتا ہے۔

ناولوں میں سادہ پلاٹ کی وجہ سے ”کہانی پن“ میں نکھار پیدا ہوتا ہے۔ اس قسم کے ناولوں میں مرکزی پلاٹ سے ربط اور قربت کی وجہ سے کہانی میں کسی قسم کے بھول کا امکان نہیں رہتا اور یہاں پر کہانی کو طوالت دینے کے لیے اضافے نہیں کرنے پڑتے اور کہانی کا اختتام مناسب جگہ پر ہوتا ہے۔ سادہ پلاٹ کی وجہ سے ناولوں کے آغاز اور انجام میں

حقیقت اور جاذبیت پیدا ہوتی ہے ورنہ عام طور پر ناولوں کے انجام سے بڑی مایوسی ہوتی ہے۔ سادہ پلاٹ والے ناول قاری کو کہانی کے انجام کی مایوسی سے دور رکھتے ہیں ایسے ناول عموماً فن کے نکھار کا سبب بنتے ہیں۔

سادہ پلاٹ کی نمائندگی کرنے والے ناولوں میں سادگی کے ساتھ ساتھ والہانہ پن بھی ہوتا ہے جس کی وجہ سے ناول میں رومانیت اور اخلاقی و مذہبی روایت اثر دکھاتی ہے یہ کوئی ضروری نہیں کہ سادہ پلاٹ کے تمام ناول، رومانوی، عشقیہ، اخلاقی اور مذہبی انداز کے ہوں بلکہ معاشرتی اور تہذیبی انداز کے ناول بھی سادہ پلاٹ کی بنیاد پر نقشے اور کہانی کو عروج کے درجے تک پہنچاتے ہیں۔

اُردو میں سادہ پلاٹ کے نمائندہ ناولوں میں ”توبۃ النصوح“ اور ”امراؤ جان ادا“ کو شمار کیا جاسکتا ہے۔ توبۃ النصوح میں ایک ہی سادہ پلاٹ یعنی اپنے افراد خاندان کو مذہبی بنانا اور ”امراؤ جان ادا“ میں ایک طوائف کی زندگی کے احوال بیان کرنا یہ ایسے عوامل ہیں جن سے اندازہ ہوتا ہے ڈپٹی نذیر احمد اور مرزا محمد ہادی رسوائے مقصدی طور پر کہانی کا انتخاب کیا اور اسے بیان کرنے کے لیے ”سادہ پلاٹ“ اختیار کر کے ناول لکھ دی جو اردو کی بہترین ناولوں کا درجہ رکھتی ہیں۔ اس ثبوت سے یہ بات بھی ثابت ہو جاتی ہے کہ سادہ پلاٹ کے ناولوں میں مقصدیت کے علاوہ کہانی کا انتخاب بھی بہترین وسائل ہیں۔ جن سے سادہ پلاٹ میں جاذبیت پیدا ہو جاتی ہے۔ سادہ پلاٹ کے ناول کہانی کے ربط و تسلسل اور ذہنی رفتار کے علاوہ سلجھے ہوئے ذہن کی نمائندگی کرنے کی وجہ سے ادبی طور پر کافی اہمیت رکھتے ہیں۔

۳۔ مربوط پلاٹ۔ ناولوں میں استعمال ہونے والا ایسا جچا ملا پلاٹ جو کسی بھی فنی خامی اور منہجی بے ضابطگیوں سے دور ہے ”مربوط پلاٹ“ کہلاتا ہے۔ ایسے پلاٹ ناول کی کہانی

میں برستگی، سبک رفتاری اور روز و نیت پیدا کرتے ہیں۔ مربوط پلاٹ کے ذریعے کہانی کی تمام خصوصیات، کرداروں کے عمل اور قوتِ تاثیر کو مکمل طور پر ابھرنے کا موقع ملتا ہے۔ مربوط پلاٹ میں تمام فنی لوازمات اور تکنیکی خوبیاں موجود ہوتی ہیں اور ان ہی خصوصیات کی وجہ سے مربوط پلاٹ کی کہانی آغاز و انجام کی خوبیوں سے مالا مال ہو کر اپنے دیر پا اثر سے قاری کے ذہن کو متاثر کرتی ہے۔

مربوط پلاٹ کے ناولوں کی یہ خصوصیت ہوتی ہے کہ کہانی تیز رفتاری کے ساتھ آگے بڑھتی ہے اور کہیں بھی جھرتی کے پلاٹ کا شائبہ نہیں ہوتا اس کے علاوہ ربط و تسلسل کا یہ عالم ہوتا ہے کہ تمام تر کہانی آغاز سے لیکر اختتام تک ایک لڑی میں پُروے و ہوسے رافوں کی طرح ارتقاء پاتی ہے اور پلاٹ میں کہیں بھی کوئی رخسہ پیدا نہیں ہوتا۔ تمام تر قصہ مرکزی تخیل سے مربوط و ہسنے کے علاوہ مرکزیت سے اتنا فعال حیثیت سے جھلارتا ہے کہ کہانی کے تمام ذیلی المبیطے مرکزی کہانی سے وابستہ معلوم ہوتے ہیں۔ مربوط پلاٹ کی اسی انفرادیت کی وجہ سے پلاٹ کی تمام قسموں میں اس طرز کو افضلیت حاصل ہے۔

ناول میں مربوط پلاٹ کے نتیجے میں کہانی میں پیچیدگی پیدا نہیں ہوتی اور کہانی پر یکسانیت کا شکار نہیں ہوتا بلکہ اس میں نشیب و فراز کی کیفیت ہوتی ہے جس کی وجہ سے پورے قصے میں جان پیدا ہو جاتی ہے۔ کہانی کی وحدت میں کثرت کے باوجود بھی مربوط پلاٹ میں کوئی خللاء پیدا نہیں ہوتا اور نہ ہی کوئی خامی پیدا ہوتی ہے بلکہ کہانی سے متعلق تمام واقعات مرکزی اور ہادی قصے کے تابع ہونے کی وجہ سے ہر کردار کو اپنی صلاحیتوں کے انداز پر مکمل موقع ملتا ہے اور اس خوبی کی وجہ سے کرداروں کی آزادی متاثر نہیں ہوتی۔ مربوط پلاٹ کے ناول نگار کو خیر و شر اور بجا طوالت کا موقع نہیں ملتا بلکہ وہ مربوط

پلاٹ کے ذریعے کہانی بیان کرنے کے راستے ہموار کرنا چاہیے۔

کہانی کو مربوط پلاٹ سے وابستہ کرنے کے بعد ناول نگار کو کرداروں کے وضع کرنے میں بڑا محتاط رہنا پڑتا ہے چونکہ کہانی اور پلاٹ کی مناسبت سے کردار وضع کیے جائیں تو پلاٹ میں ربط و تسلسل قائم رہے گا ورنہ ہیشمار اور غیر ضروری کرداروں کی شمولیت سے مربوط پلاٹ بے ہنگم ہو جاتا ہے۔

مربوط پلاٹ کی نمائندگی اس کے قصے یا کہانی میں موجود ربط و تسلسل سے ہوتی ہے اسی لیے مربوط پلاٹ میں قصہ ایسا بیوستہ کیا جاتا ہے کہ کسی بھی ذیلی یا غیر ضروری واقعہ کی مداخلت کا کوئی امکان ہی باقی نہیں رہتا۔ اسی لیے مربوط پلاٹ کی بنیادوں پر تحریر کیے گئے ناول مقبولیت حاصل کرنے کے علاوہ دلچسپ، موزوں اور مناسب کہانی کے نمائندہ ہوتے ہیں جس کے ساتھ ہی قصہ کی ارضیت میں کسی قسم کا تعطل نہ ہونے کی وجہ سے ایسے ناولی ادبی طور پر معیاری ہونے کی سند حاصل کر لیتے ہیں۔

مربوط پلاٹ کے ناولوں میں معاشرت اور سماج کی نمائندگی مبالغہ کے انداز میں نہیں ہوتی اور نہ ہی ان میں جھوٹی تصویریں پیش کی جاتی ہیں بلکہ حقیقتوں کو حقیقی روپ دیا جاتا ہے اس کے علاوہ مربوط پلاٹ کی کہانی میں ثنرت ہونے کے علاوہ اس قدر حقیقت پسندانہ عمل ہوتا ہے کہ وہ فکشن ہونے کے باوجود اس پر حقیقت کا گماں ہوتا ہے اور ایسا لگتا ہے کہ کہانی کے کردار مناظر، عمل و حرکات معرض سب ہمارے اپنے ماحول سے متعلق اور ہمارے دیکھے بھلے ہیں۔ اسی خصوصیت کی بنا پر مربوط پلاٹ سے مربوط کہانی یا ناول کو انفرادیت کا درجہ ملتا ہے۔

اُردو کے ناولوں میں مربوط پلاٹ کی بیشمار مثالیں مل جاتی ہیں۔ عبدالحلیم شرر

کے ناول فردوس بریں، منشی پریم چند کے ناول ”نرملہ“ اور راجندر سنگھ بیدی کے ناول ”ایک چادر ملی سی“ کے ذریعے مربوط پلاٹ کی نمائندگی ہوتی ہے۔ اس کے علاوہ اردو کے دیگر ناول اور ناول نگاروں نے ”مربوط پلاٹ“ کے ذریعے ناول کے فن کے ارتقاء میں حصہ لیا۔

۴۔ **مجهول پلاٹ** :- پلاٹ میں کسی بھی انداز سے جھول پیدا ہو جانا ”مجهول پلاٹ“ کی دلیل ہے عام طور پر قصے یا کہانی کے بیان کے دوران فنکار اپنے خیال کی رو کو دوسری طرف پھیر دے تو اس کی وجہ سے پلاٹ میں پیدا ہونے والا عمل ”مجهول“ کہلاتا ہے۔ ناول تحریر کرتے وقت قصے کو طوالت دینے کے ارادے کی وجہ سے پلاٹ میں جھول پیدا ہوتا ہے اور کہیں ذیلی قصے پلاٹ میں نمایاں ہونے لگتے ہیں جس کی وجہ سے مرکزی پلاٹ میں رخنہ پیدا ہو جاتا ہے۔ بعض اوقات جھول پلاٹ کے نتیجے میں ناول کی حیثیت ذیلی ہو جاتی ہے۔ جھول پلاٹ سے کہانی کے تسلسل اور ربط میں الجھاؤ پیدا نہیں ہوتا بلکہ موقتی طور پر قصہ اپنے مرکز سے بے نیاز ہو جاتا ہے اور پھر اپنی ڈگر پر پہنچ لگتا ہے۔ چونکہ جھول پلاٹ میں قصہ کا وقتی طور پر ربط و تسلسل سے دور ہونا فن کی خامی کی دلیل ہے اسی لیے ناول کے پلاٹ کی ترتیب کے موقع پر ناول نگار کا اس جانب خصوصی توجہ کرنی پڑتی ہے۔

مجهول پلاٹ میں کوئی بھی توجہ دہانی سے بے نیازی کا نہیں ہوتا بلکہ قصہ یا کہانی میں پیدا ہونے والے موقتی جھول سے کہانی کے دھارے اور رفتار میں فرق آ جاتا ہے جس کی وجہ سے شعوری طور پر کہانی کی دلچسپی میں فقدان کے مسائل پیدا ہوتے ہیں اور کشمکش کھینچاؤ اور الجھاؤ کے موقع پر ناول کے قصے میں بے ربطی محسوس کی جاسکتی ہے۔ عام طور پر جھول پلاٹ بے مقصدی کہانی اور قصے کی وجہ سے پیدا ہوتے ہیں۔ کسی ارادے اور احساس کا تاثر لینے یا نہ لینے کے لیے لکھا گیا ہے تو اس کے نتیجے میں ”مجهول پلاٹ“ کے ناول عالم وجود

میں کہتے ہیں۔

مرکزی قصے میں مجھول اور کہانی کی روانی میں رخنہ ڈالنے والا عمل کسی بھی ناول میں ”مجھول پلاٹ“ کی دلیل ہے۔ جس کے توسط سے کہانی میں محتجی مجھول کے سوا اور کوئی فرق نہیں آتا۔ اس معمولی فرق سے بھی ناول کے پلاٹ کو دھک پہنچتا ہے اسی لیے ناولوں میں مجھول پلاٹ کی وجہ سے ہونے والے نقصان کا اندازہ کرتے ہوئے فنی طور پر اس طرح کے پلاٹ کو غیر پسندیدہ قرار دیا گیا ہے۔

اُردو ناولوں کی تاریخ میں معیاری ناولوں کی قلت کی ایک بڑی وجہ بھی ہے کہ بیشتر ناول نگار ”مجھول پلاٹ“ کا سہارا لیتے ہیں اور پلاٹ کی شان برقرار رکھنے کے لیے کہانی یا قصے میں بیجا لوازمات کو شامل کر لیتے ہیں جس سے کہانی طویل اور ناول ضخیم تو ہو جاتا ہے لیکن قصے میں مجھول کی وجہ سے ایسے ناولوں کی حیثیت ”مجھول پلاٹ“ کی نمائندگی کرنے والے ناول کی ہو جاتی ہے۔ اور اس عمل سے پلاٹ کے نظم میں فرق آ جاتا ہے۔ چونکہ مجھول پلاٹ غیر منظم اور واقعات کے بہاؤ اور پھیلاؤ میں جکڑا ہوا ہوتا ہے اسی لیے ربط و تسلسل کا لحاظ درجہ کمزور پڑنے لگتا ہے۔ اُردو میں مجھول پلاٹ کی نمائندگی کرنے والے ناولوں کی کمی نہیں۔ کرنل چند کے ناول ”داوریل کے نیچے“ ”شکست“ اور ”غدار“ میں واقعات کے فطری بہاؤ اور اس کے گہرے ربط میں تعطل پیدا ہو جاتا ہے جس کے نتیجے میں انھیں ”مجھول پلاٹ“ کے علمبردار ناولوں میں شمار کیا جائے گا۔

۵۔ یک پر تی پلاٹ :- زندگی، واقعات اور معاملات کے کسی ایک موضوع کو بنیاد بنا کر کہانی اور قصے کو ارتقا تک پہنچانا ایک پر تی پلاٹ کی نمائندگی کرتا ہے۔ عموماً ہنگامی موضوع، حادثے، تصادم، قتل اور ایسے ہی معاملات کی حقیقت کو پلاٹ کی شکل دے کر قصہ یا کہانی

تشکیل دینا ”یک پرتی پلاٹ“ کی علامت ہے۔ چونکہ اس انداز میں زندگی کی گونا گوں مصروفیات واقعات کی نیرنگی اور وسعت دامانی نہیں ہوتی اسی لیے ”یک پرتی پلاٹ“ کے ناول تہہ داری سے دور رہتے ہیں۔

ایسے ناول جن کے پلاٹ میں تہہ داری نہ ہو اور اکہرے ہونے کے علاوہ کسی ایک واقعے ہنگامے حادثے یا تصادم کی بھرپور نمائندگی کہتے ہوں تو ان کے پلاٹ کا غیر تہہ دار اور اکہرہ ناول انھیں ”یک پرتی پلاٹ“ کی سرشت میں شامل کر دیتا ہے۔

یک پرتی پلاٹ اور سادہ پلاٹ میں یہ فرق پایا جاتا ہے کہ سادہ پلاٹ اکہرا ہونے کے باوجود زندگی کی تمام نیرنگیوں سے وابستہ ہوتا ہے۔ سادہ پلاٹ کے ناولوں میں رنگارنگی، وسعت، تہہ داری، قدرت اور زندگی ہوتی ہے جس کے ساتھ ہی تنوع اور پھیلاؤ کے تمام تر مواقع سادہ پلاٹ کے ناولوں میں موجود ہوتے ہیں جب کہ ایک پرتی پلاٹ کے ناولوں میں پھیلاؤ کی گنجائش بہت کم ہوتی ہے۔ قصہ کے اکہرے پہن کی وجہ سے تنوع کا کوئی سوال ہی پیدا نہیں ہوتا۔ پورا پلاٹ ہنگامی موضوعات سے مربوط ہونے کی وجہ سے زندگی کی وسعتوں اور گونا گوں مصروفیات کا جائزہ یک پرتی پلاٹ میں ملکی نہیں۔ اس قسم کے پلاٹ والی کہانیوں میں تہہ داری اور وسعت کی کمی کی وجہ سے ایک ہی نقطہ نظر کی نمائندگی ملتی ہے۔ اس کے علاوہ ”یک پرتی پلاٹ“ کے ناولوں میں فکری گہرائی کا کمی ہوتا ہے۔ چونکہ اس قسم کے ناول میں خیال کا ایک رخ ہی پیش نظر ہوتا ہے اسی لیے اس کا نام ”یک پرتی پلاٹ“ تجویز کیا گیا ہے۔

اردو ناولوں میں ”یک پرتی پلاٹ“ پر مبنی کہانیاں اور قصوں کی کمی نہیں اور دورِ حاضر میں اس قسم کے پلاٹ پر ناول لکھنے کا رواج عام ہوتا جا رہا ہے۔ فرقہ دارانہ فسادات، ہڑتال، اُلٹے عدالتے، خودکشی، بیوز لکھی یہ ایسے موضوعات ہیں جن پر ناول لکھ کر دورِ حاضر کی نمائندگی

کی جا رہی ہے چونکہ ان واقعات میں قصے کی ایک پرت یا ایک انداز کو رو رکھا جاتا ہے اسی لیے ان کا عمل ”یک پرتی پلاٹ“ کا ہو جاتا ہے۔ ایم۔ اسلم کے ناول ”رقصِ ابلیس“ اور راما نند ساگر کے ناول ”اور انسان مر گیا“ کو اردو کے ایک پرتی پلاٹ پر مبنی ناولوں کا درجہ دیا جاتا ہے۔ ایم اسلم نے مسلمانوں، سکھوں اور ہندوؤں کے تعصبانہ رویہ کو ناول کے روپ میں پیش کیا اور راما نند ساگر نے ہندوؤں اور سکھوں کے دکھ کو اپنے ناول میں پیش کیا۔ اس لحاظ سے دونوں ناولوں میں قصے کی ایک پرت یعنی ”تعصب“ اور اس کا اظہار یعنی ”فساد“ کو بنیاد بنایا گیا ہے اسی لیے ”رقصِ ابلیس“ اور ”اور انسان مر گیا“ کو اردو کے ایک پرتی پلاٹ کے ناولوں میں شمار کیا جاتا ہے۔

صرف فسادات، تعصبات یا ہنگاموں پر مبنی ناولوں کو ایک پرتی پلاٹ کے ناول نہیں کہا جاتا بلکہ زندگی کے کسی ایک رخ کی نمائندگی کرنے والے ناولوں پر اس فیصلہ کا اطلاق ہوتا ہے۔ یہ ایک رنجِ حقیقت زندگی کے ہر معاملہ میں تعین ہو سکتی ہے۔ چاہے وہ قید خانے کی زندگی ہو یا ڈاکٹری ڈاکر زنی، عرض یک پرتی پلاٹ کا اطلاق غیر تہہ دار قصہ یا واقعے پر ہوتا ہے اور اس قسم کے پلاٹ پر اردو میں کئی ناول لکھے جا چکے ہیں اور ان کا سلسلہ مزید جاری و ساری ہے۔

۶۔ کئی پرتی پلاٹ :- زندگی کی گہا گھیسوں سے وابستہ بے شمار واقعات اور معاملات کی نمائندگی کرنے والے پلاٹ کو کئی پرتی پلاٹ کے نام سے یاد کیا جاتا ہے۔ اس قسم کے پلاٹ میں عموماً کہانی، قصہ یا واقعہ زندگی کے کئی ہنگاموں، تصادم اور نیزنگیوں سے میل کھا کر ایک مکمل پلاٹ کی تدوین کرتا ہے اسی لیے کئی پرتی پلاٹ میں زندگی کے مختلف رویوں کی رنگارنگی کی جھلکیاں خاص طور پر دیکھی جاسکتی ہیں۔ کئی پرتی پلاٹ کی شکلیں میں تہہ داری، تنوع اور پھیلاؤ کے تمام تر مواقع موجود ہوتے ہیں۔ زندگی کی وسعتوں اور سینما صفتی کی روایت، کئی پرتی پلاٹ میں دیکھی جاسکتی ہے۔ انسانی عمل اور اس کے بدلے ہوئے رویہ کی جھلکیاں بھی کئی پرتی پلاٹ

پر مبنی ناولوں میں ملتی ہیں اس قسم کے ناولوں میں خیال سے بُدھی (THREEDIMENTIONAL) اور بعض اوقات ہر بُدھی ہوتا ہے۔ کئی پر ترقی پلاٹ میں کرداروں کے عمل اور رویہ سے ظاہر ہونے والی پرتوں کی نمائندگی ہوتی ہے جس کے ساتھ ہی شخصیت پر پڑے ہوئے کئی پر ترقی خول کو بھی آرا جاتا ہے۔ درحقیقت اس قسم کے پلاٹ میں وقت بہ وقت انسان کی بدلتی ہوئی نظر اور اس کی بڑتی ہوئی ضرورتوں کے لحاظ سے رویہ میں پیدا ہونے والے فرق کو زندگی کی نیرنگیوں کے ساتھ واضح کیا جاتا ہے۔ اسی لیے کئی پر ترقی پلاٹ کے ناولوں میں نیک کردار کو بدی کی طرف اور بد کردار کو نیکی کی طرف مائل ہوتے دکھایا جاسکتا ہے اسی طرح ایماندار کرداروں میں ضرورت کے بیش نظر پیدا ہونے والی بے ایمانی کو بھی کئی پر ترقی ناولوں کے پلاٹ میں بڑی فنکارانہ چابکدستی سے پیش کیا جاتا ہے۔ چونکہ اس قسم کے پلاٹ کے ذریعے کردار کے فطری، موقعی، ہنگامی اور احتیاطی ضروریات کے لحاظ سے اس میں پیدا ہونے والے جھو نچال اور اُس کے عمل اور رویہ کا کئی پرتوں کی نمائندگی ہوتی اسی لیے ایسے ناولوں کو کئی پر ترقی پلاٹ کے نمائندہ ناول کا درجہ دیا جاتا ہے۔

کئی پر ترقی پلاٹ کے ناولوں میں کردار کی دوہری پالیسیوں اور بدلتے ہوئے رجحانات کی نشاندہی بھی ملتی ہے۔ اس کے علاوہ کئی پر ترقی پلاٹ کے ناول شخصیت کے متعدد رویوں کے علمبردار ہوتے ہیں اسی لیے اس قسم کے پلاٹ کی تشکیل کے موقع پر ناول نگار کو حد درجہ فعال اور محنت سے کام لینا ضرورت ہوتی ہے۔ کرداروں کی کشمکش اور تصادم کے موقع پر ان کی جبلت اور فطرت سے مطابقت رکھنے والے ماحول کی نمائندگی ضروری ہے۔ غرض کئی پر ترقی پلاٹ پر مبنی ناول دلچسپ اور فکری و شعوری عمل کے علاوہ احساس کا نمائندہ ہوتا ہے جس میں بیان کی ندرت اور اظہار کی خوبی کے علاوہ قصہ کی انفرادیت قائم رہتی ہے۔ قصہ بجا طول طویل

نہیں ہوتا اور نہ ہی اس میں غیر ضروری اضافے ہو سکتے ہیں۔ ان خوبیوں کی وجہ سے کئی پرقي پلاٹ کو ناول کے فن میں اہمیت حاصل ہے اور اس قسم کے ناول عموماً مقبولیت حاصل کرتے ہیں۔ اردو زبان میں کئی پرقي پلاٹ کے ناولوں کی کمی نہیں۔ اختر اور نعوی کے ناول حسرتِ تعمیر اور قرة العینی حیدر کے ناول ”آگ کا دریا“ سے کئی پرقي پلاٹ کی نمائندگی ہوتی ہے۔ ان کے علاوہ اس پنج کے پلاٹ والے ناولوں کی طویل فہرست مرتب کی جاسکتی ہے۔

۷۔ **گتھا ہوا پلاٹ:**۔ واقعات کے باہمی اور ایسی خصوصیات کو ایک مرکز اور بنیاد سے جوڑنے والے پلاٹ کو گتھا ہوا پلاٹ کہا جاتا ہے۔ اس قسم کے پلاٹ سے بکھرے ہوئے قصہ کی بے ترتیبی کو ایک زاویے سے ترتیب میں لایا جاتا ہے اور اس میں واقعاتی ربط پیدا کر کے ناول کی فضا ہموار کی جاتی ہے۔ چونکہ ”گتھا ہوا پلاٹ“ میں ربط واقعات اور ناول کی فضا کی ہمواری کا کام ایک شعوری جذبے کے تحت ہوتا ہے اس لیے پلاٹ کے اس طرز میں زندگی اور اس کی مختلف نیرنگیوں کے ساتھ تنوع اور وسعت کا اعلیٰ موجود ہوتا ہے۔ واقعات اور معاملات کی کڑیوں کو دوسرے واقعات سے ملا کر قصہ کے تسلسل کو قائم رکھا جاتا ہے اور پلاٹ کو منظم کر دیا کر داروں کی ہمہ جہتی خصوصیات کا لحاظ رکھا جاتا ہے۔ گتھا ہوا پلاٹ درحقیقہ تمامات کی کڑیاں ملا کر ایک منظم پلاٹ کا درجہ دیتے والے عمل کا نام ہے اور ایسے ہی ناول لکھے گئے جس میں واقعات کے تسلسل کو مربوط کر کے پلاٹ کی تشکیل کی گئی اور پھر پلاٹ میں ہر واقعہ سے مرکز یا پلاٹ کی طرف مراجعت کی گئی۔ ناول میں ایسا عمل گتھے ہوئے پلاٹ کی نمائندگی کرتا ہے۔

گتھے ہوئے پلاٹ کی وجہ سے ناول کے تمام تر قصے کی روح ایک مرکز کے تحت اکٹائی ہے اور تمام کردار ایک ہی محور کے اطراف گھومنے کی وجہ سے ”قصہ بن“ اور کہانی کا رجحان

بھیٹکتے نہیں پاتا اور ناول نگار کی تمام تر توجہ قصہ سے قصہ پیدا کرنے کی بجائے اپنی ہی کہانی میں تاخیر اور گہرائی پیدا کرنے میں صرف ہوتی ہے۔ گتھے ہوئے پلاٹ کے نتیجے میں تمام کرداروں کی عملی وحدتیں متحد رہتی ہیں اور وہ منتشر ہونے نہیں پاتیں ورنہ عموماً کردار اپنے کہانی کے پلاٹ سے ہٹ کر ذیلی مسائل میں متحرک ہو جاتے ہیں جو غیر گتھے ہوئے پلاٹ کی دلیل ہے۔ پلاٹ کے اس اعزاز میں واقعہ کا جامع ترین اور اس کی فضا آخر مینی موزوں ترین ہونا لازمی ہے ورنہ اس پلاٹ میں بھی جھول کے امکانات پیدا ہو جاتے ہیں۔ گتھے ہوئے پلاٹ کے ذریعے واقعاتی پیچیدگی کو محدود کیا بند رکھا جاتا ہے جس کی وجہ سے کرداروں میں اہل کے امکانات کی تاثیر پیدا ہو جاتی ہے ورنہ عموماً کرداروں کو ناممکناتی عمل سے متحرک بنکر گتھے ہوئے پلاٹ کی جامعیت میں سقم پیدا کیا جاسکتا ہے۔ اردو ناولوں میں عموماً کرداروں کو غیر حقیقی عمل سے متحرک بنایا جاتا ہے جو گتھے ہوئے پلاٹ کی دلیل نہیں۔ پلاٹ کا منظم اور جامع ہونا خود گتھے ہوئے پلاٹ کی ناسندگی کرتا ہے۔ ایک کامیاب ناول اہل اس میں فنی خوبی گتھے ہوئے پلاٹ کی وجہ سے پیدا ہوتی ہے۔ ایسے پلاٹ کے نتیجے میں ناول کرداروں اور واقعاتی تسلسل سے مربوط رہتا ہے جس کی وجہ سے گتھا ہوا پلاٹ ناولوں میں فنی خوبیوں کا ذمہ دار قرار پاتا ہے۔

اردو ناولوں میں مستعمل مختلف قسم کے پلاٹ کے اس تجزیے سے یہ بات واضح ہو جاتی ہے کہ اردو کے ناول نگاروں نے اپنی طبیعت کی ترنگ اور دلچسپی کی موزونیت کے اعتبار سے پلاٹ کی تفکیک کی جس کی وجہ سے پلاٹ کی ترتیب میں مختلف انداز کی روایتوں کا فروغ ہوا جن میں پیچیدہ سادہ مربوط مجہول، یک پر تی، کمی پر تی اور گتھا ہوا پلاٹ کے ذیلی ناولوں سے واضح کر کے یہاں یہ بات نمایاں کی گئی ہے کہ پلاٹ وقتی تقاضوں

کی تکمیل کے کئی وجوہات رکھتا ہے اور فنکار کی جدتِ طبع اور تخلیقی ذہنیت کی وجہ سے افسانوی ادب کے پلاٹ ان کے متعلقات کی وجہ سے کئی نوعیتوں کے علمبردار ہو جاتے ہیں اور ان نوعیتوں کی وجہ سے ناول کے پلاٹ میں ہمہ گیری اور دلچسپی پیدا ہو جاتی ہے اور اس عمل کے نتیجہ میں ناول کا پلاٹ نئی جہتوں اور ندرتوں سے وابستہ ہو جاتا ہے۔ !!



ناول کے پلاٹ کے اجزائے ترکیبی

قصہ یا کہانی کی تعمیر جس ڈھانچے پر ہوتی ہے، ناول میں اس ڈھانچے کو "پلاٹ" کے نام سے یاد کیا جاتا ہے۔ عبارت کی تعمیر میں جس طرح معمار کو مختلف حصوں کی خوبصورتی پر توجہ دینی ہوتی ہے اسی طرح پلاٹ کے اجزاء کو بھی جتنی احتیاط سے مؤثر بنانے کی کوشش کی جائے گی اتنا ہی ناول دلکش اور مکمل بن جائے گا۔ کہانی کے وہ مختلف لوازمات اور مراحل جن پر ناول کی بنیاد رکھی جاتی ہے انھیں پلاٹ کے اجزائے ترکیبی کا نام دیا جاتا ہے۔ جن کے توسط سے پلاٹ سادگی سے پیچیدگی، الجھنوں سے سلجھاؤ اور سلجھاؤ سے ہم گیر تاثرات لے کر اختتامی مراحل تک پہنچتا ہے۔ ہر ناول کے پلاٹ میں ان اجزاء کو پایا جانا ایک لازمی امر ہے اور ان اجزائے ترکیبی سے اجتناب برتنا جانے کو ناول کے پلاٹ میں قطل پیدا ہو سکتا ہے۔ ڈاکٹر اسلم آزاد نے "دو ناول آزاد کا بعد" میں ان اجزائے ترکیبی کی طرف خصوصی طور پر اشارہ کیا ہے اور بتایا ہے کہ ناول کا پلاٹ دوسری تمام اصنافِ قصہ سے الگ ہوتا ہے۔ غرض پلاٹ کی آرائش اور تنظیم کے لیے جن عوامل کا سہارا لیا جاتا ہے وہی ناول کے پلاٹ کے اجزائے ترکیبی کہلاتے ہیں۔ پلاٹ کی تشکیل اور ان کے اجزائے ترکیبی سے بحث کے دوران "ناول کے پلاٹ" کا ذکر اس لیے لازمی ہو جاتا ہے کہ داستان اور افسانے کے پلاٹ کے اجزائے ترکیبی کو ایک دوسرے سے نمایاں فرق موجد ہوتا ہے اسی لیے ناول کے پلاٹ کے اجزائے ترکیبی کو حسب ذیل عنوانات سے واضح کیا جاسکتا ہے۔

۱۔ خط و خال ۲۔ واقعاتی پیچیدگی ۳۔ پیچیدگیوں میں شباب ۴۔ پیچیدگیوں میں
۵۔ سلجھاؤ کے آثار ۶۔ اختتامیہ

پلاٹ کی تشکیل درحقیقت فنکارانہ مہارت کی دین ہوتی ہے اور یہ کام صرف تخلیقی
ادیب ہی بخوبی انجام دے سکتا ہے یہ ممکن ہے کہ پلاٹ کی تشکیل کے دوران افسانوی حیثیت
اور تخلیقیت سے وابستہ فنکار بہترین ناول کا منصوبہ بنائے اور یہ منصوبہ بھی اسی وقت کامیاب
قرار دیا جاتا ہے جبکہ ناول کے پلاٹ کے اجزائے ترکیبی کا لحاظ رکھا جائے ورنہ ناول فقہ
کا ایک ہنگام بہاؤ میں گرہ جائے گا غرض پلاٹ کے توسط سے ناول میں ہمہ گیری اور اس کے
اجزائے ترکیبی کی وجہ سے پلاٹ میں تسلسل اور سبک روی پیدا ہوتی ہے اور جو فنکار جس
قدر تخلیقی سرچشموں سے مالا مال رہے گا اسی قدر کامیاب پلاٹ کی تشکیل کر سکے گا۔ ناول کے
پلاٹ کی تعمیر تشکیل پر غور و خوض سے پتہ چلتا ہے کہ پلاٹ کی زیبائش اور اس کی وضع بندی
کے لیے سب سے پہلے خط و خال اہمیت رکھتے ہیں :-

۱۔ خط و خال :- پلاٹ کے پہلے حصے کی حیثیت سے خط و خال کے ذریعے کرداروں
کے افعال اعمال اور ان کی فطرتوں کو اجاگر کیا جاتا ہے۔ یہ ایک ایسا عمل ہے جس کے ذریعے
ناول کے پلاٹ میں کرداروں کی شناخت ان کے قد و خال اور ان کے طرز و عمل پر روشنی
پڑتی ہے۔ خط و خال میں حسن و قبح دونوں خصوصیات سے وابستہ کرداروں کی نشاندہی
ہوتی ہے اور یہی وہ عمل ہے جس سے ایک ناول کے تمام کرداروں کے مختلف حرکات و سکنات
اور ان میں موجود صلاحیتوں سے آگاہی حاصل ہوتی ہے۔ خط و خال کی وجہ سے پلاٹ
کی شروعات ہوتی ہیں اور یہ اندازہ قائم ہو جاتا ہے کہ تخلیق کار اپنی کہانی کو کون کن کرداروں
اور ان کے کن کن مشاغل سے وابستہ کرنا چاہتا ہے۔ پلاٹ کے خط و خال کی تشکیل کے

داران کوئی فردی نہیں کہ کردار صرف معاشرہ سے لیے جائیں بلکہ خیالی کرداروں کے چہرے مہروں کی نشاندہی بھی ہوتی ہے۔ اسی خط و خال کی وجہ سے ناولوں میں کسی بھی کردار کا ناک نقشہ اور چہرہ مہرہ سامنے نہیں آتا بلکہ کردار متحرک ہونے کے باوجود کسی سائے کی طرح کام کرتا سوا دکھائی دیتا ہے۔

خط و خال کے ذریعے ناولوں میں بیکر تراشی سے زیادہ فطرت تراشی کی جاتی ہے شائد اس وجہ سے ناول کا قاری کردار کی شکل و صورت دیکھ کر لطف لینے کے بجائے اس کی فطرت سے آشنائی پر لطف دیتا ہے۔ خط و خال سے عام طور پر کسی خاص جسم اور صورت کا بیکر ابھرنے لگتا ہے لیکن ناول نگار اس قسم کی پابندیوں سے بے نیاز ہوتا ہے۔ تاریخی ناولوں یا پھر کسی اہم شخصیت کے کارناموں کو بنیاد بنا کر لکھ جانے والے ناول میں یہ ممکن ہے کہ اہم شخصیت کے کردار کے وقت خط و خال کے ذریعے اس کا چہرہ نگاہوں میں بھر جائے لیکن اس تصور کی حیثیت ثانوی درجے کی رہے گی کیوں کہ کردار کی حقیقی تصویر اور اس کے کارناموں سے واقفیت کی وجہ سے ہی چہرہ نگاہوں میں گھوم سکتا ہے تاہم کئی ایسے کردار جو اہم شخصیت کے قرب و جوار میں ہوں گے ان کی بشری شناسی ممکن نہیں۔ غرض خط و خال کے ذریعے متحرک کرداروں کے عمل و حرکات روشن ہوتے ہیں اور ان کی فطرت کے کوشے سامنے آتے ہیں لیکن کرداروں کے جسم بیکر اور ان کے چہرے واضح نہیں ہوتے۔ اس لحاظ سے خط و خال عملی طور پر ناول کے پلاٹ میں کرداروں کے حرکات و سکنات سے آشنائی دینے کا نام ہے اور ان کرداروں میں عمل کے ساتھ ساتھ رد و عمل کی تاثیر بھی دکھائی دیتی ہے۔

ناول میں کرداروں کے سائے متحرک ہوتے ہیں اور یہی خط و خال کہلائے

جاتے ہیں یعنی کردار کی شکل و صورت اور ناک و نقشہ بتانے کے بجائے اس کی حرکت اور عمل سے اس کے خط و خال اجاگر ہوتے ہیں اور یہ ثبوت ملتا ہے کہ خط و خال بنیادی طور پر ناول کے پلاٹ کا وہ حصہ ہے جس میں کرداروں کے خاکے پیش کر کے ان کی فطرت اور حرکات و سکنات کو نمایاں کیا جاتا ہے غرض پلاٹ میں خط و خال کو ابتدائی حیثیت حاصل ہے جس کے ذریعے کہانی کا بنیادی حصہ سامنے آتا ہے اور کردار اپنی فطرتوں کے مطابق عمل کر کے کہانی کا تعارف کرواتے اور کہانی کو آگے بڑھاتے ہیں۔ اس اعتبار سے ناول کے پلاٹ میں خط و خال سے مراد کہانی، کردار اور ان کے عمل اور فطرت کا مکمل تعارف قرار دیا جائے گا۔ غرض پلاٹ میں خط و خال ایک تعارفی عمل کا نام نہ ہے۔

۲۔ **واقعاتی بیچیدگی**۔ خط و خال کے ذریعے ناول کے پلاٹ میں پیش کش کے لیے ابتدائی فضا تیار ہوتی ہے جس میں واقعات کا تسلسل اور ان کا ایک خاص و حارے میں بہنے کا عمل موجود ہوتا ہے۔ کہانی کی اس قسم کی شروعات کے بعد کرداروں کے درمیان پیش آنے والے واقعات میں گتھیاں پڑنے لگتی ہیں۔ کرداروں میں ایسی غلط فہمیاں اور بیچیدگیاں پیدا ہونے کے عمل کو پلاٹ کے دوسرے حصہ میں نمایاں کیا جاتا ہے جسے "واقعاتی بیچیدگی" کے نام سے یاد کیا جاتا ہے۔ واقعات کے تسلسل میں پیدا ہونے والا الجھاؤ اور دشواری کا عمل ناول میں حالات کا پروردہ ہوتا ہے جس کی وجہ سے قسط کا روانی میں تعطل پیدا ہونے لگتا ہے اور اسی تعطل کی وجہ سے غلط فہمیاں اور بیچیدگیاں میں اضافہ ہونے لگتا ہے۔ واقعاتی بیچیدگی درحقیقت کرداروں کے فطرتوں کے غیر مخالف عمل یا پھر حالات اور معاملات کے سمجھنے میں غلط فہمی کی وجہ سے پیدا ہو جاتے ہیں۔ یہ کوئی ضروری نہیں کہ ہر ناول میں واقعاتی بیچیدگی کی وجہ ایک جیسی ہو۔ چونکہ ناول

میں سماجی معاملات اور مسائل کا عمل دخل ہوتا ہے اسی لیے کسی بھی واضح وجہ کی بنیاد پر واقعاتی پیچیدگی رونما ہونا ایک لازمی امر ہے اور اسی واقعاتی پیچیدگی کی وجہ سے ناول کے پلاٹ میں ایک قسم کا تنوع پیدا ہونے لگتا ہے۔

قصہ یا واقعہ میں پیدا ہونے والی پیچیدگی ناول کے پلاٹ کے بیرونی عوامل کا نتیجہ نہیں ہوتی بلکہ قصہ کے اندرونی تحسّات سے علائقہ رکھتی ہے۔ اس واقعاتی پیچیدگی کی وجہ سے قصہ، کہانی یا واقعہ کے سپاٹ پن میں تغیر پیدا ہو جاتا ہے۔ خط و خال کے بعد واقعاتی پیچیدگی کے وقفہ کو طویل یا مختصر کرنے کا حق ناول نگار کو حاصل ہوتا ہے اور وہ جتنا چاہے وقفہ لے کر الجھاؤ کے آثار پیدا کر سکتا ہے۔

پلاٹ کی ترکیب میں واقعاتی پیچیدگی ایک ایسا عمل ہے جس سے قصہ میں ہچک پیدا ہوتی ہے اور اسی کی بدولت کرداروں کے رویوں میں پیدا ہونے والے ابتدائی رجحان سے اعتنا اب اور پیچیدہ رویوں سے پلاٹ میں پیدا ہونے والے تنوع کو محسوس کیا جاسکتا ہے پلاٹ میں اس قسم کی کئی پیچیدگیاں پیدا ہو سکتی ہیں جو تخلیقی ذہن کی وضع کردہ ناول کے کرداروں کی فطرت سے مناسبت رکھنے والی ہوتی ہیں۔ یہ قطعی ممکن نہیں کہ کسی ناول کا پلاٹ غریب گھرانے کی زندگی پر مبنی ہو اور اس کے خط و خال مغسّی و ناداری سے بھرے جائیں لیکن واقعاتی پیچیدگی کسی مالدار معاشرے سے مربوط کی جائے۔ ناول میں ایسا رویہ اختیار کیا جائے تو اسے پلاٹ کی غیر مناسبت سے تغیر کیا جائے گا۔ ناول کے پلاٹ کے اجزائے ترکیبی کے مشاہدے کے دوران اس بات پر خصوصی طور پر توجہ دی جاتی ہے کہ خط و خال جس ماحول کی نمائندگی کرتے ہوں اسی ماحول سے مناسبت رکھنے والی پیچیدگی پلاٹ میں ظاہر کی جائے۔ اس طرح واقعاتی پیچیدگی کو پلاٹ میں اظہار کا

واسطہ بنتے وقت ماحول سے مناسبت کا لحاظ رکھنا لازمی ہے ورنہ ناول کے پلاٹ میں جھول پیدا ہو سکتی ہے۔

ناول کے پلاٹ میں خط وخال کی توضیح واقعاتی پیچیدگی سے ہوتی ہے اسی لیے خط وخال اور واقعاتی پیچیدگی کے درمیان ربط و تعلق کافی گہرا اور حد درجہ نفیس ہوتا ہے اس کی لطافت اور نفاست کا اندازہ اس بات سے لگایا جاسکتا ہے کہ واقعاتی پیچیدگی کے لیے کسی ایک واسطہ کو وجوہات کا ذریعہ قرار دیا نہیں جاسکتا بلکہ ہر ناول کے پلاٹ کے اعتبار سے واقعات میں پیچیدگی پیدا کرنے والے وجوہات عوامل اور عناصر بالکل مختلف ہوتے ہیں۔ یہ بات امکانات میں سے ہے کہ کسی مرحلہ میں واقعاتی پیچیدگی میں نیت کام کر جائے لیکن ایسے وقت تخلیق کار اپنی جدت پسندی کے نتیجے میں واقعاتی پیچیدگی میں تنوع پیدا کر لیتا ہے اس طرح خط وخال سے ابھرنے والا ناول کا پلاٹ واقعاتی پیچیدگی میں داخل ہو کر شک و شبہ کی گنجائش پیدا کرتا ہے جس کی وجہ سے قسط واقعاتی کہانی میں تحریک کے آثار پیدا ہو جاتے ہیں اور ذہنوں کے سوچ کے دائروں میں وسعت اور تنگی کا اندازہ ہوتا ہے۔ غرض واقعاتی پیچیدگی انسانی فطرت کی نفسیات کی عکاس ہوتی ہے اور یہ پیچیدگی کسی نہ کسی وجہ یا ایک سے زیادہ وجوہات کی بنیاد پر نمودار ہونے لگتی ہے جو رفتہ رفتہ سرعت کی طرف اپنا رخ بدل دیتی ہے۔

۳۔ پیچیدگیوں میں شباب :- کہانی کا یہ عمل پلاٹ کو مکمل طور پر بلندی تک پہنچا دیتا ہے اور اسے نکتہ عروج سے بھی تغیر کیا جاسکتا ہے کیونکہ اس مرحلہ پر اگر کہانی کار ارتقاء عمل میں آتا ہے اور پلاٹ مکمل طور پر اپنی خوبیوں سے آراستہ ہو جاتا ہے۔ پلاٹ کے اجماع کے ترکیبی میں ”پیچیدگیوں میں شباب“ ایک ایسا مرحلہ ہے جہاں اگر انسان کی تمام

نفیاتی کشکشوں کے سرسبستہ راز کھلتے ہیں اور غلط فہمیوں یا خوش فہمیوں کی کثرت سے ذہنی الجھاؤ میں شدت پیدا ہو جاتی ہے۔ واقعاتی پیچیدگی سے پلاٹ میں کرداروں کے درمیان الجھاؤ کے آثار پیدا ہو جاتے ہیں جو تیزی کے ساتھ واقعات کے دھارے کو بدلنے کے ذمہ دار ہوتے ہیں اور یہ بدلتے ہوئے واقعات کا سرا ”پیچیدگیوں میں شباب“ سے جاملتا ہے۔ ناول کے پلاٹ کا یہ ایسا مرحلہ ہے جہاں کشکشوں میں شدت اور کرداروں میں غم و غصہ اور کہانی میں تشکیک پیدا ہو جاتی ہے۔ پیچیدگیوں میں شباب کی وجہ سے کہانی کے ابھرنے والے خط وخال اور واقعاتی پیچیدگی میں ایک نیا وسیلہ سرا بھارتا ہے اور اپنے عروج پر پہنچنے کے بعد کہانی کے رویہ کا رخ بدلنے لگتا ہے اور یہی بدلتا ہوا رخ کہانی کو عروج سے دوبارہ پستی کی طرف ڈھکیلے لگتا ہے جس کی وجہ سے ایک مرحلہ ایسا آجاتا ہے جو پیچیدگیوں میں شدت اور کثرت کا سبب کہلایا جاسکتا ہے۔ جیسا کہ اس سے قبل کہا جا چکا ہے کہ یہ مرحلہ پیچیدگیوں کے نقطہ عروج کا ہوتا ہے اور اس لیے پلاٹ میں اس کی وجہ سے ایک خوشگوار تبدیلی کے آثار رونما ہوتے لگتے ہیں۔ پلاٹ کے اس ذریعے سے قصہ یا کہانی اپنی بلندی تک پہنچ جاتی ہے اور پیچیدگیوں میں شباب کی وجہ سے ایک مرحلہ ایسا بھی آتا ہے جس کی وجہ سے تمام واسطے ٹوٹتے اور ذرائع محدود ہو کر کسی ایک نکتہ پر منجمد ہوتے نظر آتے ہیں۔ اسی طرح پلاٹ کا یہ ایسا وسیلہ ہے جس میں تمام عوامل۔ وجوہات، عناصر اور امکانات سب کچھ پیچیدگیوں کا شکار ہو کر شدت سے دوچار رہتے ہیں اور ایسا محسوس ہوتا ہے کہ یہ پیچیدگیاں اور غلط فہمیاں کبھی سلجھنے والے نہیں، اس طرح ایک ایسا مرحلہ جہاں پہنچ کر کسی قسم کے حل کی گنجائش نہ ہونے اور کوئی تدبیر سمجھائی نہ دینے کے لوازمات یقین کی صورت میں سرا بھارتا ہے تو یہ مرحلہ ناول کے پلاٹ کے اجزائے ترکیبی میں پیچیدگیوں

میں شباب“ کے نام سے یاد کیا جاتا ہے۔ غیر متوقع امکانات اور نفسیاتی غلط فہمیوں کی وجہ سے ناول کے پلاٹ میں اس قسم کی صورت حال پیدا ہوتی ہے جس کی وجہ سے قصہ اور کہانی میں تنوع پیدا ہونے لگتا ہے اور قاری کا ذہن اس الجھی کا شکار رہتا ہے کہ ان پیچیدگیوں کا سد باب کس طرح ممکن ہو سکتا ہے۔

سماجی عوامل اور انسانی حاجتیں ہی ”پیچیدگیوں میں شباب“ کی ذمہ دار قرار دی جاسکتی ہیں۔ ناول کے پلاٹ کی تنظیم اور آرائش کے دوران یہ ضروری ہو جاتا ہے کہ ”پیچیدگیوں میں شباب“ کے دوران ایسے ہی وسائل کو بنیاد بنایا جائے جو انسان کی دسترس میں ہوں ورنہ ناول کا پلاٹ غیر فطری ہو کر رہ جائے گا۔ غرض ناول نگار پلاٹ کی ترتیب اور ترتیبی کے دوران اس بات کا خاص لحاظ رکھتا ہے کہ اس کا کوئی بھی SET فطرت سے غیر متعلق نہ ہو اور کوئی بھی ایسی بے ضابطگی یا بے اعتدالی پلاٹ کا جز نہ بن جائے جس کی وجہ سے پلاٹ کے وضع کرنے کے دوران اختیار کردہ تخلیقی قوت کہیں ضائع نہ ہو جائے۔ غرض ”پیچیدگیوں میں شباب“ کے توسط سے ناول کے پلاٹ میں مکمل فطری اور سماجی ضابطہ کاری سے کہانی کو سنوارا جاتا ہے اور اسی خصوصیت کی وجہ سے پلاٹ کے اجزائے ترکیبی میں ”پیچیدگیوں میں شباب“ کو ایک مکمل SET کی حیثیت حاصل ہے۔

۴۔ پیچیدگیوں میں کمی :- ناول کے پلاٹ کا یہ ایسا مرحلہ ہے جس میں کہانی یا قصہ کو فطری بنانے کے لیے اختیار کیے جانے والے وسائل کو کسی ایسے سماجی واسطے سے جوڑا جاتا ہے جس سے پیداشدہ تئیں پیچیدگیاں اور الجھاؤ مخصوص دھارے میں

ہو جانا اس امر کی دلیل ہے کہ پیچیدگیوں میں کمی واقع ہو گئی ہے۔ کہانی یا قصہ کا یہ عمل بلندی سے رفتہ رفتہ اپنی حقیقت کی طرف واپس ہونے کا ذمہ دار قرار دیا جا سکتا ہے کیونکہ اس عمل کے ذریعے ناول نگار حقیقت کو سمجھنے والے غلط نظریوں سے پیدا ہونے والے وقتی رد و بدل کو ظاہر کر کے کہانی کے تنوع میں سدھار پیدا کرنے لگتا ہے۔ یہ کہنا بیجا نہ ہو گا کہ جس طرح ڈرامہ نگار تخیلی وحدتوں کے ذریعے کرداروں کو مکالموں کا سہارا دے کر انھیں زبانی جنگ کرنے پر مجبور کرتا ہے اس طرح ناول نگار پلاٹ کو کسی ایک دھارے کی طرف متوجہ کرنے کے لیے سماجی واسطوں سے کام لیتا ہے جس کی وجہ سے قصہ میں پیدا ہونے والی پیچیدگیاں اور اسی کے شباب میں تغیر پیدا ہونے لگتا ہے اور پلاٹ جو مختلف رویوں اور الجھنوں سے وابستہ تھا رفتہ رفتہ اپنی واحد سمت اختیار کرنے لگتا ہے اور اسی سمت کے اختیار کرنے کے موقع پر پیچیدگیوں میں کمی کا پایا جانا ایک فطری عمل ہے۔

ہر ناول نگار اپنے ناول میں قصہ اور کہانی کی مناسبت سے سماجی واسطوں کا استعمال کرتا ہے اور یہ واسطے غیر فطری نہیں ہوتے بلکہ اس قدر موزوں اور مبالغہ رکھنے والے ہوتے ہیں کہ ناول کے قصے میں اسی کی وجہ سے نئی روح پیدا ہو جاتی ہے۔ عام طور پر سماجی واسطے ان معنوں میں استعمال کیا جائے گا جبکہ میل ملاپ اور ایسی بھائی چارہ کے علاوہ بچھڑے ہوئے احباب کو ملائے کے لیے جو طریقے اختیار کیے جائیں وہی درحقیقت سماجی واسطے ہیں۔ اگر یہ واسطے نہ ہوں تو پیچیدگیوں میں کمی کا شائبہ تک ممکن نہیں۔ ناول نگار کو پیچیدگیوں میں کمی کے لیے بیرونی وسائل تلاش کرنے نہیں پڑتے بلکہ وہ خود اپنی ذہانت اور کہانی کی ضرورت کے حساب سے

سماجی واسطے پیدا کر لیتا ہے۔ اُن واسطوں میں داستانوں عناصر یا غیر فطری عوامل کام نہیں کرتے بلکہ خالص معاشرتی عوامل کار فرما ہوتے ہیں۔ اردو کے بعض ناول نگاروں نے پیچیدگیوں میں کمی کے موقع پر غیر فطری عوامل کو بردے کار لایا جس کی وجہ سے ناول کی فطری بالیدگی میں فرق پیدا ہو گیا۔ نذیر احمد کے ناول ”ابن الوقت“ میں ”جنت الاسلام“ کے دار کے طویل مکالمہ ناخطبے پیچیدگیوں میں کمی کے موقع پر غیر فطری عوامل کے نمائندہ ہیں۔ عادل رشید کے ناول ”بات کا زخم“ میں پیچیدگیوں میں کمی کے موقع پر مہیرو کی قابلیت پر شک غیر فطری طور پر کہانی سے رخ کو دوسری جانب موڑ دیتا ہے غرض پلاٹ میں سماجی واسطوں کے ذریعے پیچیدگیوں میں کمی کے اسباب کے پلاٹ کو مخصوص رجحان کی طرف راغب کیا جاتا ہے جس کی وجہ سے ناول کا پھیلاؤ سٹیکٹر کر ایک خاص زاویہ کی طرف حرکت کرنے لگتا ہے۔

۵۔ سلجھاؤ کے آثار :- ناول کے کرداروں میں کشمکش کے خاتمہ اور پیچیدگیوں میں کے باعث قصہ میں انجام کے قریب پہنچنے کے وسائل پیدا ہونے کو ”سلجھاؤ کے آثار“ سے تعبیر کیا جاتا ہے۔ یہ عمل درحقیقت انجام کا بیش خیمہ ہوتا ہے تاہم اس عمل کے ذریعے پلاٹ کو نقطہ عروج سے نکل کر اختتامیہ سے قریب کر دیا جاتا ہے۔ ناول کا پلاٹ جب شباب پر پہنچتا ہے تو پیچیدگیاں اپنی انتہا کو پہنچ جاتی ہیں اور تمام تر پلاٹ اپنے عروج کی بلندی کو چھو لیتا ہے اور پھر رفتہ رفتہ اپنے انجام سے قریب ہونے لگتا ہے، پلاٹ کو ایسے موقع پر پیچیدگیوں میں کمی اور سلجھاؤ کے آثار سے دوچار ہونا پڑتا ہے اور اسی کی بدولت ناول کے انجام میں طریہ المیہ یا پھر الم طریہ کے لیے سازگار ماحول پیدا ہو جاتا ہے پلاٹ میں ”سلجھاؤ کے آثار“ جس قدر سبک اند

رواں ہونگے اسی قدر ناول میں جاذبیت پیدا ہو گئی۔ سلجھاؤ کے آثار ہی وہ دید
ہیں جن کے توسط سے ناول کے پلاٹ کی مہم سر ہوتی ہے۔ یہ آثار نہ صرف
حقیقی انداز کے ہوتے ہیں بلکہ ٹھیک سماجی حقائق سے مطابقت رکھتے ہیں اگر آثار
غیر فطری اور غیر سماجی ہوں تو ناول کی حیثیت داستان سے قریب کی ہو جائے گی۔ ارد
کے اکثر ناول نگاروں نے سلجھاؤ کے آثار کے موقع پر غیر فطری انداز اختیار
کیا اس لیے اردو میں بے حساب ناول اور ناول نگار ہونے کے باوجود پلاٹ کی کسوٹی
پر وہ پورے نہیں اترے۔

ناول نگار فنی طور پر قصے یا کہانی کو انجام تک پہنچانے کے لیے پلاٹ کو کئی
بلندیوں اور پستیوں سے گزار کر کسی اہم انجام سے وابستہ کر دیتا ہے۔ اس دوران
کشمکش کے مراحل اور پیچیدگیوں کے ذرائع ناول کو منظم و مربوط رکھتے ہیں اور پلاٹ
میں اعتدال کی راہ متعین ہو جاتی ہے۔ ناول کے قصے میں واقعات پیچیدگی کے بعد
ان میں شباب آ جاتا ہے اور پھر قصے کو بلندیوں سے پھر پستیوں کی طرف گامزن
کیا جاتا ہے جس وقت پیچیدگیوں میں کمی کے بعد قصے کو سلجھانے کے آثار پیدا ہو جاتے
ہیں جس کی وجہ قصہ انجام کی تعین کردہ سمت کی جانب رواں دواں ہو جاتا ہے۔
عام طور پر یوں بھی کہا جاسکتا ہے کہ پلاٹ کا اختتام تک پہنچنے سے پہلے اختیار کی
جانے والی سچ درحقیقت ”سلجھاؤ کے آثار“ کی نمائندہ ہے۔

کسی بھی ناول میں ”سلجھاؤ کے آثار“ کا وجود لازمی ہے ورنہ ناول کا پلاٹ
اپنے انجام سے ہمکنار نہ ہو سکے گا۔ ناول کے اختتام تک تمام تدرار و مدار ”سلجھاؤ
کے آثار“ پر ہوتا ہے۔ الجھنیں اور پیچیدگیاں جب تک سلجھے گا نام نہیں لیتیں

مقصد ہی طور پر ناول کا اختتام ممکن ہی نہیں۔ اسی لیے ناول نگار پلاٹ کو اختتام تک پہنچانے پہلے کسی سازگار ماحول کے ذریعے ایک خاص زاویہ کا تعین کر لیتا ہے اور یہی زاویہ کہانی کے تمام عوامل کو انتشار سے نکال کے یکجا ہونے اور سمیٹنے کی طرف مائل کرتا ہے۔ کہانی میں پیدا شدہ انتشار اور کرداروں میں تصادم پر اختتامی کیسوٹی کا غالب آنا ”سلجھاؤ کے آثار“ میں شمار کیا جاتا ہے۔

سلجھاؤ کے آثار میں ”اختتامی کیسوٹی“ سے مراد پلاٹ کو اختتام تک پہنچانے سے قبل کرداروں اور واسطوں میں وقوع پذیر ہونے والی وہ تنظیمی صلاحیت ہے جس کی وجہ سے پلاٹ کے انجام کو المیہ یا طربہ یا پھر الم طربہ سے وابستہ کرنے میں مدد ملتی ہے۔ درحقیقت یہ عمل ناول کے پلاٹ میں تمام ترا انتشار کو یکسوئی سے ہلکار کرتا ہے تاکہ مناسب اور موزوں انجام کے ذریعے ناول میں اختتام عمل میں لایا جاسکے۔

سلجھاؤ کے آثار میں جس قسم کی گیرائی رہے گی، اسی قدر ناول کے پلاٹ کے انجام میں موزونیت اور مناسبت پائی جائے گی۔ اس مرحلے میں اگر ناول نگار ایک ایسا موڑ لیتا ہے جس پر تمام ترا انجام کا دار و مدار ہوتا ہے۔ الجھاؤ کے آثار میں کہانی اور قصے کے لوازمات کو پیش نظر رکھا جاتا ہے اور ناول نگار نام تر قصے کو پیش نظر رکھتے ہوئے سلجھاؤ کے آثار پیدا کرتا ہے اس طرح ناول کا پلاٹ ”سلجھاؤ کے آثار“ کے توسط سے اختتام قصے کے بہت قریب پہنچ جاتا ہے۔

۶۔ اختتامیہ۔ ناول کے پلاٹ کا وہ آخری مرحلہ جس میں ناول نگار نام تر قصے یا کہانی کے انجام کو پیوست کر کے پلاٹ کو کسی فطری اور اصولی مقصد سے وابستہ کرتا ہے وہی اختتامیہ کہلاتا ہے۔ پلاٹ کا یہ حصہ درحقیقت قصے یا کہانی کے ختم ہونے

کی دلیل ہے۔ اس مرحلہ میں ناول نگار موزوں اور مناسب انداز میں کہانی کی مطابقت کو پیش نظر رکھتے ہوئے پلاٹ کو انجام سے وابستہ کر دیتا ہے۔ یہ ممکن ہے کہ انجام کے توسط سے کرداروں اور اقدار میں تصادم پیدا ہو لیکن یہ بات کوئی ضروری نہیں کہ انجام کو کسی اخلاقی یا مذہبی قدر سے مانوس کیا جائے بلکہ خالص سماجی اور فطری اصولوں کے پیش نظر کسی بھی ناول کا اختتامیہ عمل میں آتا ہے۔

اختتامیہ درحقیقت پلاٹ کا وہ حصہ ہے جہاں اگر تمام تر تصادم اختتام پذیر ہوتا ہے اور کردار کہانی کی بنیاد پر اپنی منزل کو پہنچ جاتے ہیں۔ اگر کرداروں کو منزل تک نہ پہنچایا جائے تو ایسے اختتامیہ کو ”غیر مکمل اختتامیہ“ کہا جائے گا۔ بعض ناولوں کے پلاٹ تو منظم اور مربوط ہوتے ہیں لیکن ان کا اختتامیہ کسی نہ کسی تشنگی اور ادھورے پن کی نشاندہی کرتا ہے ”چائے کے باغات“ ناول کے اختتامیہ میں اس قسم کی جھلک نمایاں ہے۔ ایسے ناول جن کا پلاٹ مکمل ہو جائے اور کہانی بھی اختتام پذیر ہو لیکن انجام کو ادھورا یا تشنہ جھوڑ دیا جائے تو اسے ”تشنہ اختتامیہ“ کا نام دیا جائے گا۔ عموماً اختتامیہ المیہ طرز یا پھر الم طرز ہیہ ہوتا ہے لیکن جس پہنچ پر ختم کیا جاتا ہے اس کی نوعیت کے اعتبار سے اسے مختلف نام دیئے جاسکتے ہیں۔

۱۔ مکمل اختتامیہ :- ناول کی کہانی ختم ہو جائے اور انجام کو کسی فتح و کامیابی خوشی یا غم، افسردگی یا مسرت، ناکامی یا ناکامی یا پھر انجام کو الجھائے بغیر ہر عمل کے حصول سے وابستہ کر دیا جائے تو اسے مکمل اختتامیہ کہا جائے گا۔ اس قسم کے اختتامیہ پر انجام ظاہر کر دیا جاتا ہے اور کہانی کا خاتمہ ہو جاتا ہے جس کے بعد کسی تاثر کے قائم ہونے کا امکان نہیں بلکہ کسی نیک یا بد تاثر پر کہانی کو ختم کر دیا جاتا ہے اس لیے مکمل اختتامیہ

سے کسی ایک تاثر کی تکمیل ہوتی ہے اور سوچ و فکر کے دھارے ناول کے انجام پر گزرتے ہو جاتے ہیں جس کی وجہ سے تخیل بھرپور طور پر اختتام کے ذریعے بندھ جاتا ہے جس کے بعد مزید سوچ اور پلاٹ کی توسیع ممکن نہیں۔ اس طرح مکمل اختتامیہ کے ذریعے پلاٹ اور کہانی کو کسی ایک معاشرتی تاثر سے قریب کر کے پلاٹ کی وسعتوں کو ہمیشہ کے لیے ختم کر دیا جاتا ہے اور یہی انجام ”مکمل اختتامیہ“ کہلائے گا۔

۲۔ سائنٹیفک اختتامیہ :- ناول کے پلاٹ کے انجام کو کسی ایسے مرحلے پر ختم کیا جائے جہاں کوئی تاثر پیدا کرنے کے بجائے قاری کو سوچنے کا موقع دیا جائے تو اسے ”سائنٹیفک اختتامیہ“ کہا جائے گا۔ عام طور پر اختتامیہ کو کسی ایسے نکتے پر ختم کیا جاتا ہے جس پر قاری کے سوچ کے دائرے وسیع ہونے لگتے ہیں اور انجام کو بنیاد بنا کر قاری کہانی کے نئے نئے رخوں کے بارے میں سوچنے لگتا ہے۔ غرض ایسا انجام جو قاری کے ذہن کو سوچنے پر مجبور کرے اسے ”سائنٹیفک اختتامیہ“ کہا جائے گا۔

۳۔ امکانی اختتامیہ :- ناول کا ایسے مرحلے پر اختتام پذیر ہونا جبکہ کہانی ادھور محسوس ہو اور انجام کسی امکان سے وابستہ رکھا جائے تو اسے ”امکانی اختتامیہ“ کہا جائے گا۔ اس قسم کے اختتامیہ میں کہانی کا رخ نہ کسی قسم کے خاتمہ پر ہوتا ہے اور نہ ہی کسی تاثر پر بلکہ کسی مبہوم امکان کے سہارے کہانی کو انجام سے ہٹا کر کیا جاتا ہے۔ ایسے مرحلے میں کہانی کا انجام قاری کو یہ احساس دلاتا ہے کہ اختتامیہ اس کی اپنی زندگی کا ایک حصہ ہے۔ اس طرح امکانی اختتامیہ کے ذریعے پلاٹ میں قاری کی شرکت مستلزم ہو جاتی ہے۔

ناول کے اختتامیہ کے امتداد میں مرحلوں سے یہ بات واضح ہو جاتی ہے کہ

ناول نگاری شعوری طور پر کہانی کو کسی نہ کسی طرز کے اختتامیہ سے وابستہ کرنے کے لیے مجبور ہے اور وہ فطری طور پر کہانی کے انجام کے لیے کوئی نہ کوئی ذریعہ ڈھونڈتا ہے یہ ذریعہ نہ صرف سماجی اور معاشرتی ہوتا ہے بلکہ حد درجہ فطری بھی۔ اسی لیے ناول کے اختتامیہ میں کوئی ہیر پھیر نہیں ہوتا۔ وہ فطری انداز پر ختم ہوتے اور کہانی کے تمام ہونے کا اعلان کرتے ہیں۔ درحقیقت ناول کے اختتامیہ پر نہ صرف کہانی بلکہ پلاٹ اور اس کے ساتھ ہا ناول بھی اختتام پذیر ہوتا ہے۔ یہ ممکن ہے کہ ناول کے اختتامیہ پر ساوہ یا پھر جذباتی انداز اختیار کیا جائے لیکن انجام کسی مرحلہ پر کیوں نہ ہوا اس کے ساتھ ہا پلاٹ کا تمام ہونا بھی لازمی ہے۔

ناول کے پلاٹ میں اختتامیہ کے ذریعے کہانی مختلف مرحلوں سے گزر کر

منزل پر پہنچ جاتی ہے اور پلاٹ کا منزل سے ہٹنا ناول کے انجام کی دلیل سمجھا جاتا ہے۔ غرض ایک ناول کا پلاٹ خط و خال واقعاتی پیچیدگی پیچیدگیوں میں شباب پیچیدگیوں میں کمی سلجھانے کے آثار اور اختتامیہ جیسے چھ اہم وسیلوں سے وابستہ رہ کر اختتام پذیر ہوتا ہے اور الی ہی وسیلوں کو پلاٹ کے اجزائے ترکیبی کے نام سے یاد کیا جاتا ہے۔

ناولوں میں پلاٹ کے تشکیلی لوازمات

ناول کے فن میں پلاٹ کو مخصوص شکل دینے کی روایات کو پلاٹ کے تشکیلی
لوازمات کے نام سے یاد کیا جاتا ہے۔ ناول کی خصوصیت یہ ہوتی ہے کہ وہ کہی کرداروں
پر مشتمل ایک منظم، مربوط اور مکمل پلاٹ کی نمائندگی کرتا ہے جس میں قصہ یا کہانی اپنے
بھرپور انداز میں آغاز، عروج اور انجام کے ذریعے اپنے المیہ یا الم طربہ یا پھر طربہ
کے توسط سے پلاٹ کے اختتام کا اعلان کرتی ہے۔ غرض ناول میں پلاٹ کا وضع کرنا
یا پھر پلاٹ کی تربیت میں اپنا اثر دکھانے والے عوامل اور عناصر کو پلاٹ کے تشکیلی
لوازمات کہا جاتا ہے۔ کہانی یا ناول کا پلاٹ بذاتِ خود عالم وجود میں نہیں آتا بلکہ
تخلیقی ذہن رکھنے والے ادیب یا فنکار کے فہم و ادراک کو متحرک یا متزلزل یا پھر متاثر
کرنے والے عمل یا واقعہ سے تعمیر ہونے والا زائچہ پلاٹ کہلائے گا۔ پلاٹ کا ذہن میں آنا
بذاتِ خود تخلیقی اور سائنسی عمل ہے جو سوچتے ذہن اور دیکھتی آنکھ کا کارنامہ قرار دیا
جاسکتا ہے۔ غرض جس وقت پلاٹ ایک گچے خاکے کی طرح ذہن میں آتا ہے تو اس کو
استدراجی طریقے سے ارتقا پانے اور نئی صلاحیت پیدا کرنے کے لیے کئی عوامل کا سہارا
لیا جاتا ہے جو پلاٹ کے تشکیلی لوازمات کے ضمن میں شمار کیے جاتے ہیں جس کی تفصیل

کچھ اس طرح بیان کی جاسکتی ہے۔

- ۱۔ جزئیات (۲) ایمائیت (۳) سورع (۴) جذبات
- (۵) ہیئت (۶) داخلی کیفیت (۷) خارجی کیفیات (۸) مطابقت
- (۹) قوتِ بیان

جب کسی پلاٹ کو اوپر درج کیے گئے عوامل کا سہارا ملتا ہے تو وہ ایک مکمل اور بھرپور پلاٹ کا درجہ رکھتا ہے اور ان تمام لوازمات کی اثر آفرینی کے بعد ہی ناول نگار کو پلاٹ کی بنیاد پر ناول لکھنے کا احساس ہوتا ہے اور وہ اپنے قوتِ بیان کے سہارے تمام جزئیات کو قصے سے مربوط کرتے ہوئے کہانی ترتیب دیتا ہے جو مختلف کرداروں کے اطراف گھومتی اور اپنی داخلی اور خارجی صلاحیتوں کی بنیاد پر عوام میں مقبول یا غیر مقبول ہوتی ہے۔ ناول کی کامیابی کا دار و مدار پلاٹ میں موجود طاقتور فہم و ادراک پر ہوتا ہے جو تخلیقی ذہن رکھنے والا فن کار پلاٹ کے تشکیلی لوازمات کو بروئے کار لاتے ہوئے استعمال کرتا ہے۔ چونکہ پلاٹ کی تشکیلی ایک بھرپور ارتقائی طریقہ process ہے اس لیے اس کے لوازمات سے آگاہی ضروری ہے۔ ذیل میں ان کی تفصیلات پیش ہیں:

۱۔ جزئیات :- ناول کے پلاٹ میں درپیش مسائل اور در آنے والے معاملات کے چھوٹے سے چھوٹے عمل کی پوری تفصیل اور اس کی مکمل وضاحت کا طریقہ اختیار کرنا "جزئیات" کہلاتا ہے۔ پلاٹ سے متعلقہ ذوات اور چھوٹے چھوٹے امور کی فطری اعتبار سے ضرورت کے مطابق تفصیل بیان کرنا درحقیقت "جزئیات" کہلائے گا۔ جزئیات کے لیے پلاٹ اور قصے کی ضرورت کا لحاظ لازمی ہے ورنہ جزئیات بجا اور

پلاٹ میں پیوند کاری کی حیثیت حاصل کر لیں گے۔

ناول نگار کو اس قدر حسّاس اور باشعور ہونا لازمی ہے کہ وہ پلاٹ کی طریقہ کار کا لحاظ کرتے ہوئے جزئیات کا سہارا لے۔ جزئیات میں تمام معاشرتی عوامل اور طرز زندگی کے اصول اور طریقوں کے علاوہ ماحول اور فطرت کی تفصیل شامل ہے۔ ناول میں جزئیات کا شمار درحقیقت مینا کاری کا درجہ رکھتا ہے اور حسّاس ناول نگار کو اندازہ ہوتا ہے کہ جزئیات کا ذکر کس حد تک ہونا چاہیے جس طرح ایک مصوّر تصویر بناتے وقت رنگ اس کی مقدار اور اس کے مناسب استعمال سے تصویر میں خوبصورتی پیدا کرتا ہے اسی طرح ناول نگار جزئیات سے ناول کو دلچسپ بناتا ہے اگر مصوّر کے قلم میں رنگ زیادہ ہو جائے تو جس طرح تصویر بدبیت اور بد رنگ ہو جاتی ہے اسی طرح جزئیات کو پلاٹ میں پیدا داخل کرنے سے ناول کے حسن میں فرق آ جاتا ہے۔

عموماً جزو مل کر کل کی تخلیق ہوتی ہے ناول میں دلچسپ اور موزوں جزئیات کی شمولیت کے ساتھ ساتھ پلاٹ میں توسیع اور ارتقاء عمل میں آنے لگتا ہے اگر جزئیات قصہ کے بیان میں سقم رہ جائے تو ناول کے پلاٹ میں ٹھراؤ آ جاتا ہے اور بعض موقعوں پر ناظرین کا قاری خود محسوس کرتا ہے کہ قصہ کے بیان کی رفتار میں کمی آگئی ہے۔ پلاٹ کا سستی اختیار کرنا اور کسی مرحلہ پر منجمد ہو جانا یہ تمام کیفیات ”جزئیات“ کی کمی کی وجہ سے پیدا ہوتے ہیں۔ یہ لازمی نہیں کہ پلاٹ کی تشکیل کے دوران ایک ایک مرحلہ کی جزئیات کو بیان میں لایا جائے بلکہ یہ معاملہ ناول نگار کی قوت تمیز سے متعلق ہوتا ہے اور وہ اس بات پر قدرت بھی رکھتا ہے کہ جزئیات میں واقعہ کے کس پہلو کو نمایاں کرنا چاہیے

اور کس یہو کو نظر انداز کیا جانا چاہیئے۔ اسی طرح ناول نگار اپنی تخلیقی صلاحیتوں سے قاری کی پسند و ناپسند کے لحاظ کو بھی جڑ نیات میں پیش نظر رکھتا ہے۔ ایک سوچے سمجھے تخلیقی منصوبہ کے تحت جڑ نیات کی کارفرمائی عمل میں آتی ہے جس کی وجہ سے پلاٹ کی تشکیل میں توازن اور تناسب پیدا ہوتا ہے ورنہ پلاٹ بے ہنگم اور بے ربط ہونے کے علاوہ قصہ اور واقعہ کا پلندہ بن جائے گا۔ اسی لیے پلاٹ کی تشکیل میں ”جڑ نیات“ کو تناسب اور توازن پیدا کرنے کا ایک اہم ذریعہ قرار دیا جائے گا۔

۲۔ ایما یت: قصہ کی تشکیل کے دوران فن کار کو جہاں تفصیلی وضاحت اور چھوٹے سے چھوٹے عمل کا سہارا لینا پڑتا ہے وہیں بعض ضروریات کے ذکر کے لیے ”ایما یت“ کو بروئے کار لانا پڑتا ہے۔ کسی واقعہ کی تفصیل کے بجائے اسے اشارہ اور کتابہ سے اظہار اور بیان میں لانا ”ایما یت“ کہلاتی ہے۔ اس طریقہ سے ناول نگار نہ صرف پلاٹ کو موزوں اور مناسب بنانے کی کوشش کرتا ہے بلکہ پلاٹ کے غیر ضروری متن کی تراش و تراش کا کام بھی انجام دیتا ہے۔ ایما یت سے ناول کے پلاٹ میں موزونیت پیدا ہوتی ہے اور قصہ یا کہانی سے غیر متعلق معاملات کو بیدخل کیا جاتا ہے۔

پلاٹ کی تشکیل کے موقع پر ایما یت کا لحاظ رکھنا اس لیے ضروری ہو جاتا ہے کہ ناول نگار ممکنہ طور پر پلاٹ کی مرکزیت سے بچنے کی کوشش کرے۔ عموماً ایسا دیکھا گیا ہے کہ طویل ناولوں میں ”ایما یت“ کی عدم موجودگی وہ مرکزی قصہ سے کافی دور ہو جاتے ہیں اور ناول میں ایما یت کی کمی کی وجہ سے ذیلی اور فضل و افضال کی بہتات ہوتی ہے اگر

جائے تو پلاٹ میں دورنگی پیدا ہو جاتی ہے اور ذیلی اور طفیلی واقعات کے ابھر آنے کی وجہ سے مرکزی قصہ جس پر پلاٹ کی بنیاد ہوتی ہے پس پشت چلا جاتا ہے اور پلاٹ کی تشکیل میں کئی رکاوٹیں کھڑی ہو جاتی ہیں۔ ”ایمانیت“ کی وجہ سے پلاٹ میں در آنے والے غیر ضروری اور ذیلی و طفیلی واقعات کو اشارہ کے ذریعہ اظہار میں لا کر پلاٹ کو رواں اور دلچسپ بنایا جاتا ہے۔ پلاٹ کی تشکیل میں یہ عمل اس لیے ضروری ہو جاتا ہے کہ مرکزی قصہ کو لطیف اور واضح بنایا جاسکے۔

ناول کے پلاٹ کی تشکیل کو کہ ایک بھر پور قصہ یا واقعہ پر ہوتی ہے لیکن اس میں کئی ذیلی ساختات اور واقعات کا سہارا بھی لازمی ہوتا ہے جس کے بغیر ناول ایک خشک قصہ بن کر رہ جاتا ہے۔ ناول کے پلاٹ کی تشکیل میں ”ایمانیت“ کی ثمریت سے یہی فائدہ ہوتا ہے کہ جزئیات کا شمار کرتے ہوئے ناول نگار بہت سے معاملات کو اشارتاً بیان کرتا ہے تاکہ طوالت سے قاری کو مضمحل نہ کیا جائے۔

ایمانیت کی وجہ سے پلاٹ میں تسلسل پیدا ہوتی ہے اور کہانی کی فضاء میں ہمواریت اور لائحہ عمل کی تشکیل ہوتی ہے۔ گو کہ ایمانیت کا عمل ناول کے پلاٹ میں تفصیلات سے اجتناب کا آئینہ دار ہے لیکن اسی اشاراتی عمل سے وہ کام لے جاتے ہیں جو تفصیلی بیان سے بھی ممکن نہیں پلاٹ کی تشکیل میں ”ایمانیت“ سے مسرت و شادمانی غم و اندر دگی انہوں نے حالات اور غیر یقینی کیفیات کے موقع پر بہت ہی بہتر انداز میں کام لیا جاتا ہے عام طور پر کسی کی موت کا تفصیلی بیان اس قدر اشرانہز نہیں ہو سکتا جتنا کہ شمع کے بجھنے کی کیفیت سے ماحول کی عکاسی کی جائے۔ اسی طرح سیاہ بادلوں کے بیان سے غموں کے اشارہ کا کام لیا جاتا ہے۔ ایسی ہی

دستیاب ہیں جن سے بیان سے زیادہ اشارے سے پورے ماحول کی کیفیت کے اظہار کی نائننگ ملتی ہے۔ ناول نگار پلاٹ کی ترتیب و تشکیل کے دوران ایسے لوازمات کو بھی پیش نظر رکھتے ہیں تاکہ بیان سے زیادہ ایمائیت سے تاثر پیدا کیا جاسکے۔ اس عمل سے چونکہ ناول میں تنگ فکری پیدا ہوتی ہے۔ اسی لیے ”ایمائیت“ کو بھی پلاٹ کے لوازمات میں ایک اہم جزو کا درجہ دیا جاتا ہے۔

۳۔ موضوع۔ پلاٹ کی تشکیل میں موضوع کا تعین بھی ایک اہم مسئلہ ہے۔ ناول نگار کو پلاٹ کی تشکیل کے وقت اس کے موضوع کے تعین پر توجہ دینی ضروری ہوتی ہے جب تک موضوع کا تعین نہ ہو جائے پلاٹ کی ہیئت تیار ہونے میں باقی۔

دنیکے ہزار مسائل میں سے کسی اہم مسئلہ کو پلاٹ میں اظہار اور کہانی کا ذریعہ بنانا ”موضوع“ کہلاتا ہے۔ جس کے توسط سے تخلیق کار مسائل کے بھوم اور ان میں انسانی زندگی کے عمل کو متحرک کر کے کہانی کو کسی سلجھا دے کی طرف لے جاتا ہے۔ موضوع کا تعین تخلیق کار کی اپنی ذہنی سطح پر یا پھر وقت و حالات کے دیرپیش سنگین مسائل سے عالم وجود میں آتا ہے یہی وجہ ہے کہ ”موضوع“ کا تعین صرف عشق اور جذبات سے نہیں کیا جانا چاہیے اگرچہ انھیں بھی زندگی کے لانے کی حیثیت حاصل ہے لیکن ”محبت“ کا سب کچھ نہیں۔ تاہم اُن دونوں میں بیشتر موضوعات کا رجحان عشق ہی ہوتا ہے۔

درحقیقت ناول کے پلاٹ کی تشکیل میں ”موضوع“ فنکار کے رجحان اور اس کے احساس کا آئینہ دار ہوتا ہے اور فنکار سماج اور معاشرہ کے جس موضوع کو چاہے اپنی تخلیق میں اظہار کا وسیلہ بنا سکتا ہے۔ ناول کے لیے یہ شرط ہے کہ اس کا موضوع زمینی ہو لیکن مہاتی ناولوں میں موضوع کا رجحان بالکل مختلف ہو جاتا ہے۔

ایسے موقعوں پر بھی ناول کے قصے کا بھاؤ کسی نہ کسی موضوع سے وابستہ ہونا لازمی ہے۔
 بغیر موضوع کے ناول اور پلاٹ کی تشکیل ممکن ہی نہیں۔ ناول نگار کے ذہن
 میں کسی نہ کسی موضوع کا دھندلا سا خاکہ ضرور ہوتا ہے جسے وہ بیان کے ذریعہ واضح کرتا
 جاتا ہے یہی وجہ ہے کہ ناول کی ابتدا میں اس کا موضوع نمایاں ہونے نہیں پاتا لیکن جیسے
 جیسے کہانی آگے بڑھتی جاتی ہے موضوع کی نمائندگی واضح ہو جاتی ہے اور انجام میں یہ تو موضوع
 کا بھرپور اظہار دکھائی دیتا ہے۔

بعض ناولوں میں بیک وقت کئی موضوعات کا فرمایا ہوتا ہے جس کا تعلق تخلیق
 کار کی فنکارانہ چابکدستی پر ہوتا ہے۔ قرۃ العین حیدر کے ناول ”کار جہاں دراز ہے“
 میں جہاں ایک اہم سادات خاندان کی سوانح کا موضوع اپنا اثر دکھاتا ہے وہیں جنگ
 آزادی کے سوراوؤں کی کارگزاریاں بھی موضوع کا ذریعہ بنتی ہیں۔ جس سے اندازہ ہوتا
 ہے کہ ناول کے پلاٹ کی تشکیل میں ناول نگار اپنی ضرورت اور طبیعت کی موزونیت
 کے اعتبار سے موضوع کا انتخاب کر کے اس کے اطراف و اکناف کہانی کے تانے بانے
 بنتا جاتا ہے۔ جس سے ناول میں حسن آفرینی اور کسی معاملہ یا مسئلہ کی نمائندگی کا وصف
 پیدا ہو جاتا ہے۔

۴۔ جذبات :- ناول نگار کو پلاٹ کی تشکیل کے موقع پر جذبات کے موزوں
 اور مناسب اظہار کی طرف خصوصی توجہ دینی ہوتی ہے چونکہ ناول کے کرداروں میں ربط
 و تعلق کا تمام تر بار و ملاسی احساس پر ہوتا ہے لہذا ناولوں میں غالب جذبہ ملی پروری
 حسن و عشق کا قصدم اور محبت کی فراوانی ہوتا ہے تاہم اس جذبے کی موافقت اور
 مخالفت میں کئی مزید جذبے پلتے ہیں۔ ناول میں تمام جذبات کا اظہار پورے طرز

کے ساتھ ضروری ہے اس لحاظ سے کرداروں کے رویہ سے پیدا ہونے والے تمام احساسات کا ناول میں احاطہ کرنا فنی طور پر ”جذبات“ کہلائے گا۔ ناولوں میں کرداروں کے رویہ کی تائید اور رد کے موقع پر ایسے جذبات کی عکاسی لازمی ہو جاتی ہے جو تصادم کی فضا ہموار کرتے ہیں۔

غصہ، ناراضگی، برہمی، چاہت، مخالفت، اختلاف، جھجکنا اور ایسے ہی نہ جانے کتنے موضوعات ہیں جن کو موقع اور محل کی مناسبت سے ناول نگار استعمال کرتے رہتے ہیں اور ان کے توسط سے ناول میں تحریک کا عمل نمایاں ہوتا ہے۔ یہ عمل نہ صرف جذبات کا نمائندہ ہوتا ہے بلکہ ناول نگار کی فنی دلچسپی سے متعلق بھی ہوتا ہے۔ ناول نگار میں جس قدر لطیف جذبول اور جمالیاتی حس کو محسوس کرنے کی صلاحیت ہوگی، اتنا ہی وہ کامیابی کے ساتھ ”جذبات“ کی عکاسی سے کام لے سکے گا۔

ناول نگار جب جذبات میں سطحیت کو شامل کرتا ہے تو فن میں ادھیچان برآ کر نے لگتا ہے اور ناول کی ادبیت میں فرق پیدا ہو جاتا ہے۔ اس لیے ناول نگار کو ”جذبات“ کے اظہار کے موقع پر پورے احتیاط سے کام لینا پڑتا ہے۔ اعلیٰ قسم کے ناولوں میں جذبات کے معیاری پن کی وجہ سے انھیں ادبی اور معاشرتی طور پر مقبولیت حاصل ہوتی ہے۔

اُردو کے بیشتر ناول نگاروں میں ”جذبات“ کے موقع پر عدم سنجیدگی اور موقع پرستی کا اظہار نہ ہونے کی وجہ سے اکثر ناول کمزور پڑ جاتے ہیں۔ ہر کردار کے جذبات اس کے اپنے سماجی رشتے سے بندھے ہوئے ہوتے ہیں اور کامیاب ناول نگار ان سماجی رشتوں کا لحاظ کرتے ہوئے متنوع طور پر جذبات کی پیش کشی

پر توجہ دیتا ہے اسی لیے ناول کے پلاٹ کی تشکیل کے موقع پر ”جذبات“ کے بیان کو بھی خصوصی اہمیت حاصل ہے اور جس کے بغیر ناول میں تحریک پیدا نہیں ہوتی۔ اس لیے ناول نگار کو ”جذبات“ کا سہارا لینا ضروری ہے۔

۵۔ ہیئت:۔ ناول لکھنے کے دوران فن کے تقاضوں کی تکمیل پر توجہ دینا اور عملی طور پر انھیں سلوک میں لانا ایک ناول نگار کا خوشگوار فریضہ ہے۔ عام طور پر کسی بھی قصہ کے آغاز، تصادم اور انجام کے پیش نظر کرداروں کو وضع کر کے ان کے عملی کو قصہ کے ربط و تسلسل سے جوڑے رکھنا ایک فن کا درجہ رکھتا ہے جسے ناول میں اہم حیثیت دی جاتی ہے۔ بنیادی طور پر ناول کی ضروری شرطوں کی پابجائی اور قصہ کو شرط سے مربوط رکھنے کی کوشش ”ہیئت“ کہلائے گی۔

ہیئت کا اطلاق ناول کے مکمل فن پر ہوتا ہے چنانچہ پلاٹ میں ہیئت کے تانے بانے بن کر اس کی ایک مخصوص شکل مدون کی جاتی ہے جو اپنے تلازموں اور اصولوں کی تکمیل کی وجہ سے اپنی انفرادی صورت گری رکھتی ہے اور یہی عمل ”ہیئت“ کا متقاضی ہوتا ہے۔ ہر فن کسی نہ کسی ہیئت کی شکل میں نمودار ہوتا ہے اور جس فن میں اس کے اصولوں کی خصوصیات زیادہ ہونگی وہی اس کی ہیئت قرار دی جائے گی۔

جس طرح ایک جسم کی خوبصورتی میں متناسب اعضاء اور قد و قامت کا لحاظ رکھا جاتا ہے اسی طرح ناول کے پلاٹ میں ہیئت کو یہی درجہ حاصل ہے درحقیقت ہیئت کا عمل پلاٹ کو متناسب شکل و شباهت اور حسن و دلکشی سے منسلک رکھتا ہے پلاٹ میں تمام ترفیخی خوبیوں کا التزام اسی ہیئت سے قائم رہتا ہے۔ اگر ہیئت میں کچی آجائے یا کوئی فنی خامی رہ جائے تو تمام ترفن پارہ ادبی بے اعتدالیوں کا شکار

ہوتا ہے اور ادبی ناول کی دلچسپی کو مغل کر کے تسلسل اور روانی کے بیچ کمی کا سبب بنتا ہے۔
 ہیئت کی بے اعتدالیوں سے ادبی معیار متاثر ہوتا ہے اور کوئی بھی فن پارہ
 کے معیار تک پہنچ نہیں سکتا۔ ناول کی ہیئت کے مقررہ تلامذوں سے ہٹ کر اگر کوئی
 فن کار دوسری اصناف کی ہیئتوں کو اس فن میں دخیل کرتا ہے تو ہیئت کی اس تبدیلی
 سے ادبی معیار متاثر نہیں ہوتا بلکہ اسے ایک نئے ”صنفی تجربے“ سے تعبیر کیا جاتا ہے۔
 لیکن اس معاملہ کو بلند تر ادبی تلامذوں کے ذریعہ ہی ممکن بنایا جاسکتا ہے۔

قدیم تصورات کے مطابق ناول کو صرف ”ناول کی ہیئت“ میں لکھنا ہی فر
 سمجھا جاتا رہا لیکن دورِ حاضر کے تقاضوں نے ناول کی ہیئت کو کئی جدید اصولوں سے مالا
 کر دیلتے اور پلاٹ کی تشکیل کے دوران ایک ناول نگار ہیئت کے دو یا دو سے زیادہ
 تلامذوں کے استعمال پر توجہ دینے لگا ہے۔ جس سے ایک فن پارہ نئے پلاٹ کی مدد
 میں اضافہ ہو گیا ہے۔ یہاں پر بغیر کسی تبصرو کے قرۃ العین حیدر کے ناول ”کار جہا
 دراز ہے“ کا ذکر بے محل نہ ہو گا جو ایک وقت ہندوستانی جدوجہد آزادی کی تاریخ
 بھی ہے اور ساداتِ باغیہ کی سوانحی کتاب کے ساتھ ساتھ ایک دلچسپ ناول بھی
 چونکہ ”کار جہاں دراز ہے“ کے پلاٹ میں ناول کے تلامذے اکثریتی اثرات کے علمبردار
 ہیں اور اس کی فنی خصوصیت بھی ناول کی طرف مائل ہے۔ اسی لیے ”کار جہاں دراز
 ہے“ ایک بھرپور ناول ہے جس میں تاریخ اور سوانح کی ہیئتیں بھی کار فرما ہیں۔ اس خط
 پلاٹ میں ناول کی ہیئت کو برقرار رکھتے ہوئے دوسرے صنفی تجربوں کو برتے ہوئے
 گنجائش دوسرے اصنافِ نثر کے مقابلے میں ”ناول“ کی وسعت کا ثبوت دیتی ہے۔
 پلاٹ کی تشکیل کے دوران اگر ناول نگار ناول کی ہیئت کو مرکزی حیثیت

دیکھ رہے ہیں اور دیگر اصناف کی شمولیت کے ساتھ انھیں ثانوی اور ذیلی حیثیت کا علم دار سمجھنا ہے تو اس کی ہیئت کی بنا پر یہ وہ ایک ناول قرار دی جائے گی۔ اس کے علاوہ پلاٹ کا ہیئت سے رابطہ ہونے کے بعد جو فن ابھرتا ہے وہ کئی موضوعات سے مالا مال ہو سکتا ہے۔ چنانچہ تاریخی، معاشرتی، سیاسی، سماجی اور اسی قبیل کی بے شمار ناولوں کا وجود اس بات کا پتہ دیتا ہے کہ ہیئت کے عمل کی وجہ سے فن اور پلاٹ میں توازن قائم رہتا ہے اور موضوعاتی بنیاد پر ناولوں کی تشکیل عمل میں آتی ہے۔ پلاٹ ہی ہیئت کا عمل جس قدر کمزور پڑتا جائے گا اتنا ہی ناول بے وقعت ہو جائے گا۔ اردو میں بے شمار ناول اور ناول نگار ہونے کے باوجود ان کی عدم مقبولیت کے اسباب یہی ہیں کہ ناول نگاروں نے فن، موضوعات اور پلاٹ کی طرف توجہ دی اور بے شمار موضوعاتی، فنی اور اچھوتے پلاٹ پر مبنی ناول تو وجود میں آئے لیکن ان میں ہیئت کی تشکیل مناسب نہ ہونے کی وجہ سے انھیں ادبی یا معیاری ناولوں میں جگہ نہ دی جاسکی۔ اردو زبان کے ناولوں میں ہیئت کا تصور تخلیق کار کی بے توجہی کا شکار رہتا ہے۔ اسی لیے اردو میں ناولوں کی کثیر تعداد ہونے کے باوجود کسی جدت پسندی کا ظہور ممکن نہیں۔ ناول نگار کے ذہن میں گھسیٹی روایات کی پاسداری ہی ہیئت کا درجہ حاصل کر لیتی ہے جس کی وجہ سے عشق و محبت کے قدیم اور دقیا نوسی پلاٹ کو موضوع بنا کر ناول لکھ جاتے ہیں اور دورِ حاضر میں عدم تحقیقیت کے رجحان اور لکیر پٹنے کے علاوہ خوش چینی اور تقالی کے عمل نے اردو ناول کی ہیئت کو حد درجہ سہل بنا دیا ہے جس کی وجہ سے اردو ناول نگاروں کی اکثرتی تعداد اس فن کی ہیئت میں نئے تجربے کرنے سے قاصر ہے۔

۶۔ داخلی کیفیات :- ناول کے موضوع، کرداروں کی فطری صلاحیت اور

پلاٹ کی اندرونی خصوصیات کے علاوہ کرداروں کے معاملات اور رشتوں اور جذبات کے میلانات اور تمام آپسی تعلقات کے بیان کو ناول میں داخلی کیفیات کا درجہ دیا جاتا ہے جس کے ذریعہ پلاٹ کی تشکیل کے موقع پر کرداروں کے عمل سے موزونیت رکھنے والے معاملات، تعلقات اور خصوصیات کو تشکیلی لوازمات کے طور پر استعمال کیا جاتا ہے۔ جن سے ایک طرف تو ناول کا پلاٹ اپنی فطرت کے مطابق بیان کا علمبردار بھی جاتا ہے تو دوسری جانب کرداروں کے جذبات، تعلقات، احساسات اور کیفیات کے اندرونی معاملات کی بھرپور عکاسی میں کامیاب ہو جاتا ہے۔ چنانچہ ناول کی فطری اور انسانی ماحول سے مطابقت برقرار رکھنے اور پلاٹ سے وابستہ کرنے کے لیے ”داخلی کیفیات“ کی شمولیت لازمی ہے۔ ورنہ ناول کرداروں کے تعلقات کی بیشکشی میں بے کیف ہونے کے علاوہ حد درجہ غیر معاشرتی ہو جائے گا۔

دورِ حاضر میں سراج الونڈ الیاس سیناپوری اور دیگر ناول نگاروں کے کہانیوں کے پلاٹ میں ”داخلی کیفیات“ کی کمی کی وجہ سے ان کی حیثیت داستان جیسی ہو گئی ہے۔ انگریزی ادب میں ڈاکو لولا اور اسی قسم کے ڈرائونی اور عجیب وغریب ناول بالکل طور پر داخلی کیفیات سے اپنا رشتہ توڑ دیتے ہیں۔ جاسوسی ناولوں میں موجود انہوں نے واقعات اور غیر فطری معاملات بھی داخلی کیفیات کی کمی کا پتہ دیتے ہیں کیونکہ ایسے ناولوں کے پلاٹ میں تشکیلی عناصر و عوامل کا دار و مدار عموماً تعلقات اور احساسات کے بجائے تجرُّد اور استعجاب پر ہوتا ہے جو عملی زندگی میں کسی بھی لحاظ سے عمومی طور پر قابل قبول نہیں۔

داخلی کیفیات کی شمولیت کی وجہ سے ناول کا پلاٹ اپنے فطری ڈگر پر متحرک رہتا ہے اور کسی بھی بے ساختہ اور غیر یقینی واقعات کی مداخلت ممکن نہیں ہو سکتی اس کے علاوہ داخلی کیفیات کی وجہ سے ناول کے پلاٹ کے تشکیلی لوازمات میں فطری اور خالص انسانی زندگیوں جیسی گفتگی پیدا ہو جاتی ہے اور کسی ناول میں زندگی اور سماجی و معاشرتی پہلو جیسی خاصیت کا احساس نہ ہو تو یہ نتیجہ اخذ کرنا بہت ہی آسان ہو جاتا ہے کہ ناول نگار نے پلاٹ کی برہیت میں داخلی کیفیات کی شمولیت سے پوری طرح انصاف نہیں کیا ہے ورنہ ناول کو زندگی کا بھرپور عکاس ہونے کا کامل شرف حاصل ہے اور داخلی کیفیات کی شمولیت میں کمی کی وجہ سے ناول میں زندگی کی عکاسی مفقود ہو جاتی ہے۔ جب تعلقات، میلانات اور خصوصیات کا صالح تصور نہیں ہوگا تو ناول میں حقیقت کی عکاسی کیسے ممکن ہو سکتی ہے۔ اسی لیے پلاٹ کی تشکیل کے موقع پر داخلی کیفیات کا سہارا لیا جاتا ہے۔

داخلی کیفیات کے عمل دخل سے پلاٹ میں معاشرتی اور سماجی رسوم اور رواج اور طرز زندگی کے نمونے شامل ہوتے ہیں۔ پلاٹ کو جس طرز زندگی سے وابستہ افراد کے کرداروں سے مربوط کیا جائے گا اسی طرز کی داخلی کیفیات ناول میں جگہ پائیں گی چنانچہ ناول کا کردار اگر کوئی سکھ ہو اور خوشی کے موقع پر جھک جھک کر سلام کرتا بتایا جائے اور کسی بیٹھان کردار کو ناول میں جگہ دے کر شادی کی برأت میں اُسے مقرر چڑھتے بتایا جائے تو یہ تمام عمل داخلی کیفیات کے مختلف قرار دیئے جاسکتے ہیں چونکہ ناول کے کردار جس ماحول اور معاشرہ کے پروردہ ہیں اسی کے رسم و رواج سے متعلق ہوتا ہیں اس لیے اس کی مثال

یوں بھی دی جاسکتی ہے کہ ناول میں ایک کردار کی حیثیت ڈاکٹر کی ہے اور اسے اپنے پیشے یعنی طبابت کے بجائے دفتر میں چہرے کا کام کرتا بتایا جائے یا پھر ایک کانسٹیبل کے کردار کو ناول میں جھاڑو دیتا اور سڑکوں کی صفائی کرتا دکھایا جائے تو ایسے عمل بھی ناولوں میں داخلی کیفیات کی کمی کا ثبوت دیتے ہیں۔ معاشرہ، ماحول، مرتبہ اور عہدے کے مطابق جس طرح عام زندگی میں انسان کام کرتا ہے اسی طرح ناولوں میں بھی کردار کو متحرک بتایا جانا چاہیے اور یہ عمل بھی داخلی کیفیات کا علمبردار قرار دیا جاتا ہے۔

۷۔ خارجی کیفیات :- جس فن پارہ میں بیرونی عناصر کا رفرما ہو جائیں انھیں خارجی کیفیات کے نام سے یاد کیا جاتا ہے۔ جذبات، احساسات، خوشی و شہرت اور غم کے علاوہ پریشان حالی کے موقع پر اپنے معاشرے میں موجود طریقوں سے ہٹ کر دوسرے طریقے اختیار کرنا درحقیقت ”خارجی کیفیات“ کہلاتا ہے۔ جیسے سالگرہ منانے کا ایشیائی طریقہ خاص طور پر ہندوستانی طریقہ تو موجود ہے لیکن انگریزی طرز ”کیک کاٹنا“ کو اختیار کرنا، اسی طرح شادی اور غم کے موقع پر اپنے معاشرے سے بالکل مختلف طریقوں کو مسلح میں جگہ دینا جیسے ہندوستانی نوشاہ کا مکمل طور پر انگریزی پر شادی کنایہ تمام عوامل کسی ناول کے پلاٹ میں ”خارجی کیفیات“ کا درجہ رکھتے ہیں۔ یہ ممکن ہے کہ کسی ہندوستانی نے انگریزی طرز اختیار کر لیا ہو یا پھر کسی یورپی

نے ہندوستانی طرز زندگی کو اپنی زندگی میں جگہ دے دی ہو لیکن جب ناول میں کسی کردار کو اس کی مخصوص طرز زندگی کا پروردہ بنایا جائے تو اس کی تمام حرکات و سکنات میں اسی معاشرہ کی جھلکیاں دکھانا لازمی ہے۔ معاشرہ کے طرز سے ہٹ کر دوسرے طرز کو ناولوں میں جگہ دینا جیسے قویہ عمل ”داخلی کیفیات“ کا متقاضی

ہو جاتا ہے۔

اُردو ناولوں میں ایسے بہت سے عوامل کا فرما نظر آتے ہیں جن کی بدولت خارجی کیفیات نے اُردو معاشرہ میں جگہ حاصل کر لی۔ ایسے خارجی کیفیات کا ناولوں میں پیش کش کوئی غیر فطری عمل نہیں لیکن ناول کے پلاٹ کی تشکیل کے موقع پر اس بات کو بھی پیش نظر رکھا جانا چاہیے کہ معاشرے کے فطری احوال و افعال اس حد تک آدرج نہ پاسکیں۔ مقصدی طور پر ایسا عمل کسی خاص رجحان کا متقاضی ہوتا ہے جیسے ناول ”ابن الوقت“ میں ڈپٹی نذیر احمد نے کردار ”ابن الوقت“ کو انگریزی طرز پر فریفتہ بنایا ہے اسی طرح ”فسانہ آزاد“ میں میاں آزاد کو کھوسی تہذیب پر جان دیتا ہوا دکھایا گیا ہے۔ یہ تمام مثالیں فطرت کے عین مطابق ہیں لیکن خارجی کیفیات کا عمل دخل ناول میں اس وقت غیر فطری ہو جاتا ہے جبکہ ہندوستانی فرد کو انگریزوں جیسی پہلی ڈھال میں دکھائے۔ یہ امر کا ان یورپ میں مقیم ہندوستانی میں شدید ہو سکتا ہے لیکن ہندوستانی فرد کی زندگی میں شامل کیا جائے تو ناول کے پلاٹ میں ایسی خارجی کیفیت کو ”مغرب زدگی“ سے تعبیر کیا جائے گا۔ کیونکہ یہ عمل ہمارے معاشرے کا جزو نہیں۔ اس کے علاوہ خارجی کیفیات کا اطلاق ان امور پر بھی ہوتا ہے جو ناول کے پلاٹ میں بیرونی عوامل کے زیر اثر پر جان چڑھتے ہیں جس کی وجہ سے مومن اور مناظر سے کرداروں کے عمل کا محرکات میں پیدا ہونے سے متغیر ہے قائم ہوتی ہے عام طور پر اُردو ناولوں میں ایسے بیشتر خارجی کیفیات کی نشاندہی ملتی ہے مثلاً لکچر کو سمجھتے ہوئے دیکھ کر دار کا حد درجہ رد مانوسی ہو جانا۔ جو جس کی برسرِ پاوش سے دل میں اُچھکیں اُٹھتا ہو۔ کے جوش و جذبے

کو دیکھ کر خود جذبے میں آ جانا، عمل و محنت سے متاثر ہو کر کردار کا محنت کش بن جانا اور نہ جانے کتنے بیرونی عوامل ہیں جو کرداروں میں تحریک اور عمل کی قوت پیدا کرتے ہیں۔ انھیں بھی ”خارجی کیفیات“ میں شمار کیا جاتا ہے۔ ناولوں کے پلاٹ میں ان خارجی کیفیات کی وجہ سے بسا اوقات قصہ اور کہانی کا رخ بدل جاتا ہے۔ چور کا شریف انسان بن جانا اور ظالم کا ظلم سے پرہیز جیسے معاملات کو بھی کسی نہ کسی ”خارجی کیفیات“ سے وابستہ کر کے ناول کے پلاٹ میں تنوع پیدا کیا جاتا ہے غرض خارجی کیفیات کی وجہ سے پلاٹ کی تشکیل میں ندرت اور دلچسپی پیدا ہو جاتی ہے۔

۸۔ **مطابقت**:- ناول کے پلاٹ کی تشکیل کے دوران تطابق کا عمل اس لیے لازمی ہو جاتا ہے کہ ناول نگار جس قصہ کو بنیاد بنا کر فنی خصوصیات کی لڑیوں میں پرو رہا ہے وہ کہیں مجروح نہ ہو جائے۔ مطابقت مراد ناول کے پلاٹ اور اس کے فن میں یکسانیت اور ہم آہنگی پیدا کرنا ہے۔ جب تک فن اور پلاٹ میں تطابق پیدا نہ ہوگا کسی بھی ناول کا اثر انداز ہونا ممکن نہیں۔ درحقیقت یہ عمل وہی ہے جس میں پلاٹ کو ناول کے فن میں اس طرح سمو دیا جاتا ہے کہ یہ دونوں ایک ہی مزاج کا حصہ بن جاتے ہیں اور دیگران میں مطابقت نہ ہو تو لازمی طور پر دونوں کا ٹکراؤ اور بے ربطی لازمی ہے۔ ناولوں میں پلاٹ کی خوبیاں اور تمام فنی لوازمات کا یکساں طور پر پایا جانا اس بات کی دلیل ہے کہ دونوں میں مطابقت پائی جاتی ہے۔ اور اسی مطابقت سے ناول قاری کے ذہن پر اثر انداز ہوتا ہے۔

ناول کے کردار اور ان کے عمل میں نہ صرف پلاٹ کے قصے سے مطابقت پیدا کی جاتی ہے بلکہ انھیں قصہ کے مطابق عمل کرنے پر پابند کیا جاتا ہے جو ایک ناول

نگار کی اپنی صلاحیت کا نتیجہ ہوتا ہے۔ ناول نگار جس قدر باشعور سلیقہ مند اور فنی خصوصیات سے آشنا ہوگا اتنا ہی کرداروں اور پلاٹ میں نمایاں طور پر قطابتی پیدا کر سکے گا۔ ناول کے فن سے ناواقف اور غیر شعوری ناول نگار کی تخلیقات کے مطالعے سے اندازہ ہو جاتا ہے کہ وہ کس مقام پر مطابقت کی خصوصیت سے بے نیاڑ ہو گیا ہے۔ بعض اوقات بڑے بڑے ناول نگاروں سے بھی غیر ارادی طور پر اس قسم کی بے اعتدالی ہو جاتی ہے۔ ناول میں مطابقت کا پیدا نہ ہونا نہ صرف ایک خامی تصور کی جائے گی بلکہ اس کی وجہ سے فنی خصوصیت متاثر ہوتی ہے۔ منشی پریم چند نے ناول ”زلا“ میں پلاٹ اور کرداروں میں مناسب مطابقت پیدا کی ہے جس کی بدولت زلا جیسی نوجوان اور طوطا رام جیسے بوڑھے کرداروں میں شادی کے بعد تباہ ہوتے دکھایا گیا ہے۔ اگر ان کرداروں میں پلاٹ کے اعتبار سے قطابتی نہ ہوتا تو لازمی طور پر فنی خامیوں کے علاوہ ناول نگار کا مقصد قطعی حاصل نہ ہوتا۔ مطابقت کے عمل سے ناول کے پلاٹ میں قصہ اور واقعہ یا کہانی کو نقطہ انحراف سے کمال کر کے بڑھانے کی صلاحیت پیدا ہوتی ہے اور ناول کی فنی خوبیاں پلاٹ میں سرایت کرنے لگتی ہیں۔ پلاٹ میں قصہ کہانی یا واقعہ کے علاوہ کرداروں کی عدم مطابقت کی وجہ سے ناول کے فن کی خوبیاں اجاگر نہیں ہو سکتیں اور پلاٹ کے غیر مربوط بن جانے کے باعث ربط و تسلسل کا سلسلہ ٹوٹنے لگتا ہے اور ناول نگار کا فنی پرگشت نہ ہونے کا اندازہ ہوتا ہے۔ اردو میں ایسی بے شمار ناولیں ہیں جو مطابقت کے اصولوں کی پابجائی نہیں کرتے لیکن دلچسپی سے پڑھ جاتے ہیں۔ سچے احمد بازاری کا قسم کے ناولوں میں فنی طور پر مطابقت کی کمی ہوتی ہے اور قارئین کے سوچ و بچھار

اور معیار میں ارتقا نہ ہونے کی وجہ سے ایسے ناول عام مقبولیت کی سند تو حاصل کر لیتے ہیں لیکن ان کی ادبی حیثیت متعین نہیں کی جاسکتی کیونکہ وہ پلاٹ اور فن کے اعتبار سے سطحی اور غیر تخلیقی ہوتے ہیں۔

۹۔ قوتِ بیان:۔ نثری فن پارے کی اولین شرط اس کا بیانیہ ہونا ہے۔ ناول کے پلاٹ کی تشکیل کے دوران نہ صرف قصہ، کہانی یا واقعہ کو بیانیہ کیا جاتا ہے بلکہ اس میں قوتِ بیان کی وجہ سے ہی حسن اور اثر آفرینی جیسی صفات کی جلوہ گری ممکن ہے۔ ناول کے پلاٹ کی تشکیل میں ”قوتِ بیان“ ہی ایک ایسا وسیلہ ہے جو بعض اوقات ناول کا کام فنِ خامیوں کو اپنے دامن میں سمیٹ لیتا ہے اور ناول میں کوئی خوبی بھی نہ ہو تو قوتِ بیان کی تاثیر کی وجہ سے اُسے قبولیتِ عامہ کی سند دلاتا ہے۔ مرزا محمد ہادی رمسا کے ناول کے مطالعہ سے اندازہ ہوتا ہے کہ ایک طوائف کی زندگی کے حالات کے علاوہ پلاٹ میں مزید کوئی جاذبیت نہیں اور بار بار کا استعمال قاری کے ذہن کو بوجھل کر دیتا ہے لیکن ناول ”امراؤ جان ادا“ قوتِ بیان کی وجہ سے اردو ادب میں انفرادیت رکھتا ہے۔ جو اس بات کا ثبوت ہے کہ ناول کی زندگی کا دار مدار صرف پلاٹ پر ہی نہیں بلکہ اس وقت اس کے تشکیلی لوازمات پر بھی ہوتا ہے۔

قوتِ بیان سے مراد پلاٹ میں قصہ کو پروانے کے لیے وہ بیانیہ انداز لیا جائے گا جو پلاٹ میں مربوط تسلسل کو برقرار رکھتے ہوئے معنی و مفہوم کے علاوہ اظہار کی بھرپور صلاحیت کا مظہر رہے ہو۔ عام طور پر قصہ یا کہانی کو بیان کرنے کی تمام تر صلاحیت کو ”قوتِ بیان“ تعبیر کیا جاتا ہے لہذا اس میں کوئی مضائقہ بھی نہیں کہ ”قوتِ بیان“ کے اس انداز کی تعریف کو غلط قرار دیا جائے کیونکہ ”قوتِ بیان“

کی وجہ سے ہی ناول کے فن میں جاذبیت پیدا ہوتی ہے۔

پلاٹ کے تشکیلی لوازمات میں ”قوتِ بیان“ سے مراد کسی کیفیت کے اظہار کے لیے موزوں اور مناسب الفاظ کے ذریعہ تاثر پیدا کرنے کے لیے جائیں گے۔ چنانچہ مناظر کے بیان کے وقت ”قوتِ بیان“ میں شدت پیدا ہو جاتی ہے جیسے موت کے منظر پر ایسا اظہار اختیار کرنا کہ قاری کا دل روئے اور آنکھ نم ہو جائیں، اسی طرح خوشی کے موقع پر قاری محسوس کرے کہ وہ خوشی اس کے دل کو حاصل ہے۔ اس طرح قوتِ بیان کے ذریعے کسی کیفیت کو اس انداز میں بیان کیا جاتا ہے کہ قاری خود اس کیفیت میں ملوث ہو جاتا ہے اور اسکوئیات خود اس کیفیت کا احساس ہوتا ہے۔ عرض قوتِ بیان کے ذریعے ناول نگار پلاٹ میں تناسب اور بیانیہ تاثر پیدا کرتا ہے۔

ناول میں ”قوتِ بیان“ کی وجہ سے قصہ میں تحریک اور پلاٹ میں مناسبت پیدا ہو جاتی ہے اور یہ عمل قاری کو بھی اپنی گرفت میں لے لیتا ہے۔ عام طور پر یہ سمجھا جاتا ہے کہ ”قوتِ بیان“ ایک استعراقی عمل ہے کیونکہ جب تک ناول نگار عملی طور پر کسی کیفیت میں غرق نہیں ہو جاتا اس کے بیان میں متاثر کرنے کی قوت پیدا نہیں ہو سکتی۔ لیکن یہ کوئی اہم اصول نہیں۔ تخلیقی قوتوں کے سہارے ناول نگار کام انجام دے سکتا ہے اور ہر کیفیت کے لیے قوتِ بیان کی موزوں مہولت کے ذریعہ قوتِ تاثر پیدا کر سکتا ہے۔ زندگی میں انسان کو بے شمار کیفیتوں اور لاتعداد ساختا اور بے حساب مسرتوں اور شامانیوں سے دوچار ہونا پڑتا ہے اور اس کا سلسلہ موت تک قائم رہتا ہے۔ ناول نگار انسانی زندگی کے ایسے تمام مراحل اور کیفیتوں

کو اُن کے اصلی روپ میں پیش کرنے میں کامیابی حاصل کرے تو یہ اس کے "قوتِ بیان" میں تاثیر کی دلیل سمجھی جائے گی۔ اُردو کے ناول نگاروں کو ابھی ایسے بہت سے موضوعات پر غور کرنا ہو گا تاکہ ایک بہترین ناول کی تخلیق کے لیے سازگار ماحول پیدا ہو جائے۔ علامہ راشد الخیری کے بیشتر ناولوں میں قوتِ بیان کی خصوصیت موجود ہے جسے پڑھ کر قاری کا متاثر ہونا لازمی ہے اور وہ اپنی آنکھوں سے آنسو بہائے بغیر نہیں رہ سکتا۔ پلاٹ کے تشکیلی لوازمات کے پس منظر میں جزئیات، ایمائیت، موضوع، ہیئت، داخلی کیفیات، خارجی کیفیات، مطابقت اور قوتِ بیان کے زیرِ عنوان اس گفتگو سے اندازہ قائم ہو جاتا ہے کہ ناولوں میں پلاٹ کی تشکیل کے لیے جن لوازمات کی ضرورت ہوتی ہے، اُردو کے ناول نگار اُن لوازمات سے کیا حقہ استفادہ نہیں کرتے اور انھیں ناولوں میں شمولیت کی طرف توجہ بھی نہیں دیتے، یہی وجہ ہے کہ اُردو ادب میں معیاری ناولوں کی کمی ہے اور انگریزی ادب کے معیاری ناولوں کے ترجموں کے بعد بھی اُردو کے ناول نگاروں کو پلاٹ کے تشکیلی لوازمات سے انصاف برتنے کا خیال پیدا نہیں ہوا۔ اسی لیے اُردو نثر میں ناول کی صنف رفتہ رفتہ تنزل کی طرف جاری ہے جس کے اسناد کے لیے تمام فنی اور تشکیلی لوازمات کی بیا بیا لازمی ہے۔ ممکن ہے کہ مستقبل کے اُردو کے ناول نگار کو ان ضرورتوں کا احساس ہو اور وہ پورے مدق کے ساتھ پلاٹ کے تشکیلی لوازمات کی طرف توجہ دیتے ہوئے ایک بہترین ناول کی تخلیق کا بوجھ اٹھاتے میں پوری طرح عہدہ برآ ہو سکے گا

ناولوں میں مکالمہ نگاری

گفتگو کا ایسا انداز جو دو یا دو سے زائد شرکاء کے خیالات کے تبادلے کا ضامن ہو یا پھر کرداروں کے درمیانی بات چیت کے رویہ کی نمائندگی کرتا ہو تو اسے مکالمہ کا درجہ دیا جاتا ہے۔ عموماً مکالمے موقع، محل اور ماحول کی موزونیت سے مطابقت رکھتے ہیں چنانچہ ماحول، محل استعمال اور حسب موقع مکالموں کے رویوں اور اس کی ادائیگی میں فرق آتا جاتا ہے کہیں یہ مکالمہ سپاٹ اور سادہ ہوتا ہے تو کہیں جذباتی اور بعض جگہوں پر ان کی حیثیت تشدد کی علمبردار ہو جاتی ہے۔ غرض مکالمہ کا عمل انسانی ادب کا ایک اہم وصف ہے۔

ناول کے مکالموں میں جاؤیت، اپنائیت اور موزونیت پائی جاتی ہے لیکن ان میں برجستگی اور جرج کی خصوصیت نہیں پائی جاتی جو ایک ڈرامے کے مکالموں کی ضرورت ہوتی ہے ناول اور ڈرامے کے مکالموں میں یہی بنیادی فرق پایا جاتا ہے کہ دونوں کی ادائیگی کے موقع پر طریقہ استدلال میں فرق پایا جانا لازم ہے۔ ناول کے مکالمے برجستہ ہونے کے باوجود استدلال کی تمام خصوصیات سے مالا مال نہیں ہوتے جبکہ ڈرامے کے مکالمے استدلال کی شدت کی نمائندگی کرتے ہیں اس طرح دونوں اصناف کے مکالمے میں واضح فرق پایا جاتا ہے۔

اُردو ناولوں میں پیش کیے گئے مکالموں کی تفصیلات کے جائزے سے

اندازہ ہوتا ہے کہ کرداروں کے عمل، رویہ اور مزاج کے مطابق اور پلاٹ کی موزونیت کا لحاظ کرتے ہوئے ناول نگار کو اپنے لکھنا پڑتا ہے۔ یہ ممکن ہے کہ ناولوں کے کرداروں میں ڈراموں جیسا استدلال رکھنے والے غلط استعمال کیے جائیں لیکن یہ حقیقت ہے کہ افسانے، ڈرامے اور دیگر افسانوں نثر کے مکالموں سے بالکل الگ انداز ناول کے مکالموں میں دکھائی دیتا ہے۔

درحقیقت ناول کے مکالمے بات چیت کے اظہار کا واسطہ ہوتے ہیں جن کے ذریعے کردار ایک دوسرے کو سمجھنے اور آپسی ربط و تعلق کے دوران بیان کو موزون خیالات کے ذریعے تبادلہ میں لانے کا ذرا بہتے ہیں۔ ناول کے مکالمے بھی ایک قسم کا بیان ہی ہوتے ہیں لیکن ان میں خطاب یہ انداز ہونے کی وجہ سے انھیں مکالمہ کا درجہ دیا جاتا ہے۔ ناولوں کے مکالموں میں خطاب یہ سے مراد بات چیت کا وہ انداز لیا جائے گا۔ جو کردار اپنے خیالات کو دوسروں تک پہنچانے اور دوسروں کے خیالات کو سمجھنے کے لیے مخصوص لب و لہجہ کے ذریعے بیانیہ کو استفہام، مسرت اور دیگر جذبات سے مربوط کرتے ہیں۔ چونکہ اس لب و لہجہ میں مخاطبت کا عنصر شامل ہوتا ہے اسی لیے اسے خطاب کہنا ہیچا نہیں۔

مکالمہ کو مکاتبہ سے زیادہ خطاب یہ ہونا چاہیئے ورنہ اس کی حیثیت صرف بیانیہ کی رہ جائے گی۔ خطاب یہ میں بیان کو تاثرات اور امکانات سے وابستہ کیا جاتا ہے اور کرداروں کی فطرت اور عمل کی مناسبت سے الفاظ ادا کیے جاتے ہیں جو مکالمے بہاروں کے عمل اور فطرت سے مطابقت نہیں رکھتے وہ حقیقی معنی میں غیر دلچسپ اور متاثر کرنے کی تاثیر سے بے نیاز ہو جاتے ہیں۔

کرداروں کے غم و غصہ کی حالت میں مکالمہ کو رزمیہ خصوصیات سے بھی ہوا
 کیا جاتا ہے چنانچہ اختلاف رائے، مخالفت، دشمنی اور رویہ کا تبدیلی کے وقت کرداروں
 کے درمیان گفتگو کا جو انداز اختیار کیا جاتا ہے۔ اسے رزمیہ کہنا مناسب ہے جس
 کے توسط سے کرداروں کے جوش و خروش اور جذباتیت، غیر سنجیدگی اور بسا اوقات
 سنجیدگی کا اظہار بھی مکالموں کے ذریعے ہوتا ہے۔

ناول کے مکالمے گو کہ ڈرامے کے مکالموں کی طرح درو بہت نہیں رکھتے
 لیکن اس وجہ سے اہمیت رکھتے ہیں کہ ان میں کرداروں کے جذبات اور احساسات
 کی ایسی تنظیم ہوتی ہے کہ جن کی وجہ سے پلاٹ اور کہانی کے بے شمار گوشوں کی وضاحت
 اور کرداروں کی شخصیت کے دروں و بیروں میں کی کیفیات کی نمائندگی ہوتی ہے۔
 ناولوں میں درپیش مکالموں کو ان کے عمل اور تاثر کے پس منظر میں دیکھ
 جائے تو اندازہ ہوتا ہے کہ یہ کئی انداز سے عمل کرتے ہیں۔ مکالموں کی نوعیت کے
 اعتبار سے ناول میں کرداروں کی گفتگو کو حسب ذیل عنوانات سے مربوط کیا جاسکتا ہے۔

- ۱۔ جارحانہ مکالمے ۲۔ جذباتی مکالمے ۳۔ سادہ مکالمے
- ۴۔ پُر پیچ مکالمے ۵۔ واضح مکالمے ۶۔ استغما میہ مکالمے
- ۷۔ ادھورے مکالمے ۸۔ تاثراتی مکالمے ۹۔ سپاٹ مکالمے
- ۱۰۔ خطابیہ مکالمے۔

کرداروں کی بات چیت میں شعوری اور لاشعوری طور پر ناول نگار
 کہانی کی روایتوں کو ملحوظ رکھتا ہے اور مکالمہ کے موقع پر کرداروں سے وہی
 بات کہہ دیتا ہے جس مقصد کے لیے اس نے کردار وضع کیا ہے۔ کرداروں کے

تمام تر مکالمے کہانی کی خصوصیت اور شخصیت کی فطرت کے تقاضوں کی تکمیل کرتے ہیں۔ اسی لیے ناولوں میں مکالمہ کا عمل ناول نگار کے سوچے سمجھے منصوبہ کا نتیجہ ہوتا ہے۔ جس طرح ناول نگار کہانی، پلاٹ اور کرداروں کا تعین کر لیتا ہے اسی طرح کرداروں کی زبان سے ادا کیے جانے والے مکالموں کی نوعیت کو بھی تعین کر لیتا ہے۔

مکالموں کا کرداروں کے رویہ اور ان کی حیثیت سے مناسبت رکھنا لازمی ہے ورنہ ان میں مکالمہ کی شان باقی نہیں رہتی جیسے کسی گنوار کردار سے مکالمہ کی ادائیگی کے وقت بھاری بھر کم ادبی الفاظ اور جملے ادا کیے جائیں اور معزز انسان کی زبان سے دیہاتی جملے مکالمہ کے طور پر اظہار میں لائے جائیں تو مکالمہ کا منصب پورا نہیں ہوگا اسی لیے مکالمہ کی ادائیگی کے موقع پر کردار کے مزاج، اس کی ہستی سماجی موقف، اس کی تعلیمی حالت اور معاشرتی معیار کو پیش نظر رکھنا لازمی ہے ورنہ مکالمہ غیر فطری ہو کر رہ جائے گا یہاں پر اڑھن ناولوں میں متعل مکالموں کی مختلف نوعیتوں کی وضاحت پیش ہے۔

۱۔ جارحانہ مکالمے :- بات چیت کا وہ انداز جس میں گفتگو کے ذریعے کردار ایک دوسرے پر حملہ آور ہوتے ہیں انھیں ”جارحانہ مکالمہ“ کہا جائے گا۔ اس قسم کے مکالموں میں کرداروں کی جھپٹش، آپس اختلاف اور عاقبت اندیشی کی نمائندگی ہوتی ہے۔ گوکہ اس قسم کے مکالمے غیر فطری نہیں ہوتے اور ان کا عمل معقولیت پسند ہوتا ہے لیکن انھیں جارحانہ مکالمے اسی لیے کہا جاتا ہے کہ اس تو وسط سے کردار ایک دوسرے سے نبرد آزما دکھائے جاتے ہیں۔ جارحانہ مکالموں میں حملہ آوری، موقع

سے ٹوک دنیا اور الفاظ سے اختلافی ماحول پیدا کرنے کی خاصیت پیدا کی جاتی ہے
چونکہ اس قسم کے مکالمے کسی نہ کسی نتیجہ کے ماخذ ہوتے ہیں اس لیے ناولوں میں ان
کی شمولیت سے کسی نہ کسی مسئلہ کا حل یا پھر فیصلہ نمودار ہوتا ہے۔

نظریات، خیالات، عملی رویہ اور طرز فکر کے اختلاف کی بنیاد پر جارج
مکالموں کی ضرورت پیش آتی ہے اسی طرح ناکامی، نامرادی، حق تلفی اور بے جا د
کے نتیجے میں جارجانہ مکالموں کا وجود ہوتا ہے۔ عموماً غصہ، در کرداروں میں جارجانہ
مکالموں کی خواہش بڑھ جاتی ہے۔ ناولوں میں کئی ایسے مراحل آتے ہیں جہاں جارجانہ
مکالموں کی ضرورت ہوتی ہے لہذا ناول نگار بلاٹاؤں اور دیگر طرزوں کے عمل کی مناسبت
جارجانہ مکالموں کو ناول میں جگہ دے کر کرداروں میں زندگی کی حقیقت کو سمونے
کا کوشش کرتا ہے۔ جس طرح عملی زندگی میں پھیرا ہوا انسان جارجانہ رویہ اختیار کرتا ہے
اور مختلف معاملات میں اڑنے مارنے پر مل جاتا ہے اسی طرح ناول کے کردار
کے ایسے موقف پر جارجانہ مکالموں کا سہارا لیا جاتا ہے جو کرداروں میں موجود غم
وغصہ کے علاوہ اختلافات کے خاتمہ ہوتے ہیں اور ایسے مکالموں سے ناولوں میں
نقطہ اور زندگی کی کامیابی کا حق ادا ہوتا ہے۔

۴۔ جذباتی مکالمے :- ناولوں میں کرداروں کی گفتگو کے دوران جمالیاتی طرز

اور محبت سے مالا مال ہو کر ادا کی جانے والی بات چیت کو جذباتی مکالموں کا نام دیا
جاتا ہے۔ اس قسم کے مکالموں کے دوران کردار جذبات میں مغلوب نظر آتا ہے اور
مہم جذبوں پر ایک ہی جذبہ اثر انداز ہو جاتا ہے۔ عام طور پر اس قسم کے مکالموں
میں کردار بے اختیار و عشق اور حصول جنس میں مبتلا ہوتے ہیں اسی لیے جذباتی مکالموں

کے لیے دو حبسوں کے افراد کا ہونا لازمی ہے۔ جذباتی مکالمے کو باسی کر رکھنے کے اُبال سے تعبیر کیا جاسکتا ہے کیونکہ شخص پر طاری ہونے والے جذبے کے موقع پر ایسے مکالمے دلچسپ دکھائی دیتے ہیں لیکن عام ماحول میں جذباتی مکالمے اپنی تاثیر کھو دیتے ہیں۔ اس لحاظ سے جذباتی مکالمے ماحول اور منظر کے پروردہ ہوتے ہیں جو دلی کیفیات کے نمائندہ اور سونے ہوئے احساس کے عمل کے جاگ جانے کی وضاحت کرتے ہیں۔ جذباتی مکالموں میں لطیف حسن اور چاہت کے نازک مراحل کو بڑے اچھے انداز میں پیش کیا جاتا ہے۔ بسا اوقات عشق کے جذبے کی گرمی حجاب میں ہوتی ہے اور سماج و معاشرہ کے خوف کے درپردہ پلنے والی چاہت کے موقع پر جذباتی مکالمے لطیف سے زیادہ نازک اور خوفزدہ ماحول کے پروردہ ہوتے ہیں۔ دونوں کی چاہت کے اظہار کے موقع پر جذباتی مکالمے گفتگو کے مواقع فراہم کرتے اور دلوں کو قریب لانے کا سبب بنتے ہیں۔ اس قسم کے مکالمے ”جارحانہ مکالموں“ سے بالکل مختلف ہوتے ہیں کیونکہ بدلہ کی آگ میں جھلسے ہوئے جسم کی زبان سے ادا ہونے والے کلمات ”جارحانہ“ مکالمے کہلاتے ہیں جبکہ عشق کی آگ میں وصل کی خواہش بیناں رکھنے والی گفتگو ”جذباتی مکالمے“ کا درجہ حاصل کر لیتی ہے۔ اس لحاظ سے جارحانہ اور جذباتی مکالموں میں فرق پیدا ہو جاتا ہے اسی لیے ان دونوں قسم کے مکالموں کو دو علاحدہ عنوانات کے ذریعے واضح کیا گیا ہے۔ جذباتی مکالمے تاثیر کی ایک نئی دنیا قائم کرتے ہیں۔

۳۔ سادہ مکالمے :- کسی قسم کا تاثیر قائم کیے بغیر یکساں انداز میں سپاٹ لہجہ کا نمائندگی کرنے والی گفتگو ”سادہ مکالمہ“ کی سرشت میں شامل کی جاتی ہے۔ اس قسم کے مکالموں میں سطحیت اور غیر وابستگی یا پھر بے تعلقی ہوتی ہے۔ اس لیے وہ اپنی

تاثر سے بے نیاز ہو جاتے ہیں۔ سادہ مکالمے ناولوں میں عام طور پر بیانیہ سبوطات سے راجع کرنے کے لیے استعمال کیے جاتے ہیں۔ اس قسم کے مکالموں میں کوئی لطف تجسس اور کشیدگی کا ماحول نہیں ہوتا اور نہ ہی جذباتی وابستگی کا عمل ظاہر ہوتا ہے اس لیے ایسی بات چیت سادہ مکالموں کی علمبردار قرار دی جاتی ہے۔

کرداروں کی بے نیازی کے موقع پر بھی سادہ مکالموں سے کام لیا جاتا ہے۔ ناولوں میں سادہ مکالمے یکسانیت اور توازن کے نمائندہ ہوتے ہیں اسی لیے سادہ مکالموں کا سلسلہ طوالت اختیار کرنے کے باوجود بھی بات چیت میں ٹکراؤ کی کیفیت پیدا نہیں ہوتی۔ اس لحاظ سے ٹکراؤ کی کیفیت سے بھی مکالمے کہلا سکتے ہیں۔ چونکہ سادہ مکالموں میں بیانیہ کی توسیع کے لیے کرداروں کی گفتگو بروئے کار لائی جاتی ہے اس لیے ایسے مکالمے نہ تو قاری کو متاثر کرنے کا سبب بنتے ہیں اور نہ ہی اپنا دیر پا اثر چھوڑتے ہیں بلکہ اس قسم کے مکالموں سے ناولوں میں رواں گفتگو کا ماحول پیدا ہو جاتا ہے۔

۴۔ **پریچ مکالمے:** بات کے موضوع یا اظہار کے مفہوم کو نمایاں نہ کرتے ہوئے معنویت کو گنجائش اور موضوعیت کی طرف لے جانے والی بات چیت کو عام طور پر پریچ مکالموں کا نام دیا جاتا ہے۔ اس قسم کے مکالمے ناولوں میں کرداروں کی بات چیت سے قاری کو تجسس رکھنے کا ذریعہ بنتے ہیں۔ پریچ مکالموں کی وجہ سے کردار کی شخصیت اور اس کی گفتگو کے مختلف زاویے نمایاں ہوتے ہیں۔

پریچ مکالمے کو پرتی ہوتے ہیں اور بات کے انداز کو کئی راہوں کی طرف لے جاتے ہیں۔ اس قسم کے مکالموں سے نہ صرف معنویت کی قہر داری معلوم ہوتی

بلکہ قاری کی ذہانت کے اعتبار سے یہ مکالمے معنی کی گہرائی کو ظاہر کرتے ہیں۔ عام طور پر ایسے مکالمے ذہین ناول نگاروں کے کارناموں میں شامل ہیں لیکن ایک خاص بات یہ ہوتی ہے کہ پیرچھ مکالمے پلاٹ اور اظہار میں رکاوٹ نہیں بنتے۔ عموماً یہ دیکھا گیا ہے کہ ناولوں میں مکالموں کی کوئی خاص اہمیت نہیں ہوتی اس لیے من مانی طور پر مکالمے کرداروں کی زبان سے ادا کر دیتے جاتے ہیں۔ پیرچھ مکالمے اس قبیل کے نہیں ہوتے بلکہ ان سے پلاٹ اور کرداروں کی توضیح کے علاوہ میانہ کی تشریح اور قصہ میں تسلسل برقرار رہتا ہے۔ پیرچھ مکالمے کو کہ دوپہری پرتوں کے حامل ہوتے ہیں لیکن اظہار میں رکاوٹ نہیں بنتے اور نہ ہی سمجھنے کی سطح پر بے سرو پا جو جاتے ہیں۔ اسی لیے ایسے مکالموں سے ناول میں ندرت پیدا ہوتی ہے اور بعض اوقات اس قسم کے مکالمے بے محل استعمال ہوں تو قاری کی توجہ اور دلچسپی برقرار نہیں رہتی اور وہ الٹا ہٹ محسوس کرنے لگتا ہے۔

۵۔ واضح مکالمے :- مکالموں کا وہ انداز جس میں کردار کی تمام خصوصیت اور اس کے دل کا حال اس کی زبان سے ادا کرنے کی تاثیر قلم کار کے الفاظ میں پیدا ہو جائے تو اسے ”واضح مکالمے“ کا درجہ دیا جاتا ہے۔ واضح مکالمے تمام کیفیات جذبات اور احساسات کی دنیا کو اپنے اندر سمیٹ لیتے ہیں اور کم سے کم الفاظ میں مطمح نظر کا اظہار کرتے ہیں۔ واضح مکالموں میں کسی قسم کی بے ربطی، منو معنویت یا غیر موزونیت نہیں ہوتی اس لیے صاف ظاہر ہوتا ہے کہ اس قسم کے مکالمے منظر کی مناسبت سے تخلیق کیے گئے ہیں۔ مفہوم کو نمایاں کرنے اور بات کو مکمل کرنے کے ساتھ ساتھ پورے خیال کو لفظوں میں سمو دینے کی تاثیر واضح مکالموں میں ہوتی

ہے اس لیے ”واضح مکالمے“ ناول میں کردار، پلاٹ اور منظر کی تمام کیفیات کو اپنے اندر سمو لیتے ہیں۔

واضح مکالموں کی وجہ سے چونکہ تمام وضاحتیں نمایاں ہو جاتی ہیں اس لیے ناول کا دلچسپی کو دھکا پہنچنے کا امکان ہوتا ہے اور تجسس کی فضا میں رخنہ پڑ جاتا ہے جو کہ واضح مکالموں سے کرداروں کے ہر پہلو کو واضح کر دیا جاتا ہے اس لیے ایسے مکالمے سکون تو بخشتے ہیں لیکن دلچسپی برقرار نہیں رکھتے۔ اس کے علاوہ واضح مکالموں سے قاری کو طمأنینہ ملتی ہے اور وہ ایسے مکالموں کو پڑھ کر کرداروں کے عمل سے اطمینان حاصل کر سکتا ہے۔ یہ ممکن ہے کہ واضح مکالمے اپنے قاری کو گرفت میں لے لیں مگر اس قسم کے مکالموں سے ”اب کیا ہوگا“ والی کیفیت معدوم ہونے لگتی ہے۔

استفہامیہ مکالمے؟۔ ناولوں میں ایسے مکالموں کی بھی کمی نہیں ہوتی جو مقام حیرت اور استعجاب کی علامت ہوتے ہیں۔ خوف، تعجب، حیرت اور بے ساختگی کے موقع پر استعمال ہونے والے مکالموں کو ”استفہامیہ مکالموں“ کا نام دیا جائے گا۔ ناولوں میں پلاٹ کا رخ اور کرداروں کا عمل موقع کے اعتبار سے کسی نہ کسی حیرت اور خوف کے منظر سے وابستہ ہوتا ہے اور ایسے موقعوں پر بیان کیے جانے والے مکالمے ”استفہامیہ مکالمے“ ہیں۔ غرضی کی زیادتی یا پھر غم کی کثرت کے موقع پر بھی اسی قسم کے مکالمے اپنی نوعیت پر مشتمل قاری کو متاثر کرتے ہیں۔ مدد کے لیے پکارنے اور چیخ و دوا دینا کے موقع پر بھی استفہامیہ مکالمے ہی ناول میں اہم رول ادا کرتے ہیں۔ غرض ناولوں میں استفہامیہ مکالمے بھی ایک اہم ضرورت ہیں۔

استفہامیہ مکالموں میں الفاظ کی کثرت سے زیادہ متاثر کرنے کی صلاحیت

ہوتی ہے اس لیے ناول نگاروں کو استفہامیہ مکالموں کے موقع پر بڑے ہی محتاط انداز میں الفاظ کا انتخاب کرنا پڑتا ہے ورنہ مکالمے بے وقعت ہو کر رہ جاتا ہے۔

ناول کا مکالمہ نویس ڈرامہ کے مکالمہ نگار کی طرح بھرپور نمائندگی کو پیش نظر نہیں رکھتا لیکن وہ اپنے مکالموں سے اظہار کو نمایاں کرنا چاہتا ہے اس لیے یہ ممکن ہو سکے مقام حیرت و استعجاب کے وقت ناول کے مکالمے تاثیر رکھنے کے باوجود اس قدر فعال نہ ہوں جیسے کہ ڈرامے میں ہوتے ہیں۔ تاہم ان کی اہمیت سے انکار نہیں کیا جاسکتا۔ غرض ناولوں میں استفہامیہ مکالمے بھی اپنی انفرادیت رکھتے ہیں۔

۷۔ ادھورے مکالمے :- گفتگو کا ایسا انداز جس میں فقرے کسے اور بات کو کاٹنے کے دوران مکالموں کو ادھورا چھوڑ دیا جاتا ہے اور بات سے بات پیدا کرنے کی غرض سے مد مقابل کو برجستہ جواب کے ذریعے اسے ہنگامہ لگا کر دیا جاتا ہے تو ایسا عمل مکالمہ کی روایت تو رکھتا ہے لیکن وہ بات کے ادھورے پن کی وجہ سے ادھورے مکالمہ کی حیثیت سے یاد کیا جاتا ہے۔ ادھورے مکالمے توضیح کے ادھورے پن کے نمائندہ ہوتے ہیں۔

ناولوں میں سبقت لے جانے اور دوسرے کو مات دینے کے مواقع پر ادھورے مکالموں کا اثر دکھائی دیتا ہے۔ درحقیقت ادھورے مکالمے اس وقت پروان چڑھتے ہیں جبکہ لفظی جنگ ایسی رقابت یا پھر نیچا دکھانے کا جذبہ کارفرما ہوتا ہے۔ اس کے علاوہ معاصرانہ دوڑ میں بھی ایسے مکالمے استعمال ہوتے ہیں جن کی گفتگو اور کمترین چچا جانے کے موقع پر بھی ادھورے مکالمے ناولوں کی زینت بنتے ہیں اور لمبا اوقات ادھورے مکالموں سے ہنسنے ہنسنے کا کام بھی لیا جاتا ہے عدم

تا بعداری اور حکم کے نہ مانے کے باعث خفگی کے موقع پر بھی ایسے مکالمے اپنا اثر دکھاتے ہیں غرض ادھر سے مکالمے اور ان کے مواقع و محل سے گفتگو کا مقصد یہ بتانا ہے کہ نادلوں میں ایسے مکالمے بھی اپنی تاثیر رکھتے ہیں جن میں ایک بھرپور مکالمہ کی خصوصیات تو نہیں پائی جاتیں لیکن نادلوں میں ان کے عمل دخل اور پلاٹ کی توضیح میں ان کی بڑی ضرورت ہوتی ہے اس لیے ان کا مطالعہ بھی لازمی ہے۔

۴۔ تاثراتی مکالمے :- بات چیت کے دوران جب ایک دوسرے کے تاثرات کا تبادلہ ہوا اور کسی موضوع پر کرداروں کے خیالات کو مکالمے کے ذریعے بیان کیا جائے تو اس سے پیدا ہونے والے تاثرات کی بناء پر انھیں تاثراتی مکالمہ کا درجہ دیا جاتا ہے۔ سماجی موضوعات، مذہبیات، علم و ادب اور صحفہ کے بارے میں کرداروں کی گفتگو تاثراتی مکالموں کی عکبردار ہو جاتی ہے۔ گھریلو مسائل اور معاشرتی زندگی پر کرداروں کی بات چیت بھی تاثراتی مکالموں کی دہی ہوتی ہے۔ اس قسم کے مکالموں میں دنیا کے تمام مسائل اور موضوعات کا احاطہ ممکن ہے۔ اس لیے تاثراتی مکالموں کا میدان کافی وسیع ہو جاتا ہے۔

نادلوں میں تاثراتی مکالمے کردار کے عمل اور اس کی ذہنی رو کے ساتھ ساتھ اس کے مزاج کی عکاسی کرتے ہیں۔ ایسے مکالموں سے نادلوں میں معاشرتی عکس، ان کے عمل و دخل کے ساتھ ساتھ کردار کے نظریہ کو سمجھنے کا موقع ملتا ہے۔ تاثراتی مکالمے نادلوں کے پلاٹ میں خیالات اور تاثرات کی نیسہ رنگی کے عکبردار ہوتے ہیں اس لیے عمر تجربہ اور فکر کے اعتبار سے ہر کردار کے تاثرات مختلف ہوں گے اور نادلوں میں یہ تمام عمل دکھایا جاتا ہے۔

ناول نگار تاثراتی مکالموں میں کرداروں کے مزاج کی مناسبت سے اپنے ذہنی ایجنے کی صلاحیتیں متغیر کرتا ہے اور اپنے پلاٹ کی موزونیت کے لحاظ سے کرداروں کو اظہار خیال کا موقع دیتا ہے اس لیے تاثراتی مکالموں میں ناول نگار کی صلاحیتوں کی جانچ بھی ممکن ہو جاتی ہے۔ اس لحاظ سے تاثراتی مکالمے ناول کے پلاٹ کے دیرینہ وسائل ہیں جو کردار کے عمل کے ساتھ ساتھ ناول نگار کی فنی صلاحیت کو پیش کرتے اور اس کے مکالمہ کی جاذبیت اور حقیقت کو نمایاں کرنے کا حق ادا کرتے ہیں۔

سیاٹ مکالمے :- ایسے جملے جو کرداروں کی زبان سے ادا تو ہوتے ہیں لیکن کوئی تاثر نہیں دیتے انھیں ”سیاٹ مکالمے“ کہا جاتا ہے۔ یہ بجائی کیفیت ادا ہدایتی انداز کے موقع پر ”سیاٹ مکالموں“ کو روا رکھا جاتا ہے۔ یا گل بن، یہوشی کے دورے اور بے سرو پا گفتگو کے وقت ”سیاٹ مکالمے“ ہی متحرک ہوتے ہیں ایسے مکالموں میں پلاٹ کی مناسبت اور نمائندگی تو ہوتی ہے لیکن احساس اور ادراک کا عمل دخل نہیں ہوتا۔ کردار اپنے لب و لہجہ کے اتار چڑھاؤ اور حرکات و سکنات کو بطور خاص ملحوظ رکھتا ہے لیکن اس کے مکالموں کا پلاٹ اور کہانی سے کوئی تعلق نہیں ہوتا اور وہ جو جملے ادا کرتا ہے وہ مزاج اور ماحول سے بے نیاز ہوتے ہیں۔ یوں کہا جائے تو یہ جملہ ہوگا کہ سیاٹ مکالمے ایسے مکالمے ہوتے ہیں جو پلاٹ کی موزونیت کا لحاظ کیے بغیر کرداروں کی زبان سے ادا ہوتے ہیں اور ان مکالموں کا کہانی پر کوئی اثر نہیں ہوتا۔ پلاٹ اور کہانی میں کسی مرحلہ کی نمائندگی تو سیاٹ مکالموں کے ذریعے ہو جاتی ہے لیکن تاثر پیدا ہونا ممکن نہیں البتہ سیاٹ مکالموں کے دوران

کر ڈار سے ٹاری کی ہمدردی کا رویہ ضرور پیدا ہو جاتا ہے۔ جیسے ایک معذور یا مفلوج کہ دار جھیک مٹانے ہوئے ایک ہی مکالمہ کو بار بار دہرا رہا ہو تو اس کے مکالمے میں کوئی جادویت نہیں لیکن انسان کی ہمدردی ضرور جاگ اٹھتی ہے۔ ایسے موقعوں پر مکالموں کی خصوصیت یہ ہوتی ہے کہ ان پر یکانیت اور ایک ہی لب و لہجہ کا اثر چھایا ہوا ہوتا ہے اور ایسے مکالمے موقعی ہونے کے علاوہ کردار کے ایجاب کو وسعت نہیں دیتے اسی لیے انہیں سیاٹ مکالمے کہا جاتا ہے۔

۱۔ **خطابیہ مکالمے :-** بزرگی، لسی، غر شپ اور سربراہ کرداروں کے ذریعے ادا ہونے والے مکالمے خطابیہ مکالموں کی ضمن میں آتے ہیں۔ عام طور پر مخاطبت، حکم، انکار، رویا پھرا علی ظنی کے بیان کے موقع پر خطابیہ مکالموں کی ضرورت درپیش ہوتی ہے۔ خطابیہ مکالمے تقریر و عظ و پند اور انقلابی رجحانات کے ساتھ ساتھ اجتماع، میدان، جگہ، جلسوں اور جلسوں کے موقع پر سربراہ کردار کی زبان سے ادا کیے جاتے ہیں۔ ناولوں میں خطابیہ مکالمے طوالت کے باعث خطبہ کی شکل اختیار کر لیتے ہیں۔ اس لیے ناول نگار کو خطابیہ مکالموں کے موقع پر کافی محتاط رہنا پڑتا ہے ورنہ مکالمہ کی خاصیت ادا ہو رہی رہ جائے گی۔

خطابیہ مکالمے کی وجہ سے ناول میں تدبیر اور بزرگی کا اظہار ہوتا ہے کمسن اور بے تجربہ کرداروں کی زبان سے خطابیہ مکالمے موزوں محسوس نہیں ہوتے۔ کرشن چندر نے ”گدھے کی سرگزشت“ میں ایک مڑی کے طور پر گدھے سے خطابیہ مکالمے ادا کیے ہیں جن سے اندازِ نظر کی نمائندگی ہوتی ہے۔ اقدار، تہذیب، رکھ رکھاؤ، اخلاق اور مذہب کے بچاؤ اور اس کی حفاظت کے مرحلے پر خطابیہ مکالموں کے ذریعے پلاٹ

کو توسیع دی جاتی ہے۔ اگرچہ ”خطابہ مکالموں“ کی طوالت قاری کے ذہن کو آٹا ہٹ کاشکار کر دیتی ہے لیکن اس حقیقت سے انکار نہیں کیا جاسکتا کہ خطابہ مکالمے ب اوقات کردار کی تحلیل نفسی کا سبب بنتے ہیں اور جھول کر دلوں میں زندگی کی تازگی پیدا کر دیتے ہیں غرض خطابہ مکالمے طوالت اختیار کر لیں تو قاری اور کردار پر اثر انداز نہیں ہو سکتے۔

ذیل میں قرۃ العین حیدر کے ناول ”آخر شب کے ہم سفر“ میں سے مکالموں کی مختلف نوعیتوں کو واضح کیا جا رہا ہے جو اس بات کا ثبوت ہے کہ ایک ہی ناول میں متعدد انداز اور نوعیت کے مکالموں کے عمل دخل سے ناول میں قوتِ تاثیر پیدا ہو جاتی ہے۔
۱۔ جارحانہ مکالمے:

”تم۔۔۔ تم کو مدیہ انگریز دوست کے سامنے مجھے جواب دینے کا ہمت کیسے ہوئی؟“

”آج حد سے آگے بڑھ رہا میں ادا مدیہ“ میں نے جواب دیا۔

”حد سے تم آگے بڑھ چکی ہو۔ احسان فراموش۔ تم پہلی تاریخ سے زمیند کے آفسر میں کام کر رہی۔ تمہاری جیسی ریونیوچر لڑکیوں سے ملاکتہ پٹا پڑا ہے۔“

(۔۔۔ جارحانہ آخر کا شب کے ہم سفر ص ۱۱۱)

۲۔ جذباتی مکالمے:-

”سکراؤ۔ لوہم روشنی میں تمہارا چہرہ دیکھیں

ماچس جلانے کا آواز

”اے لودہ لب پہ ہنسی۔ آئی لودہ مسکراتے ہیں۔“

”ہم نائرد کا حسب موقع مصرعہ پڑھتا تھا۔ بیوقوف“

”مجھے بھی سکھلا دیجیے؟ سوں سوں“

”فردوس سکھلا دیں گے“

”اے اے۔۔۔۔۔ گوری۔۔۔! میں نے تیرے لیے تالاب کھودا ہے۔

سبزی باڑی بنائی ہے۔

میں تمہارے لیے سیندور کی ٹبیا اور تیشوری ساری لاؤں گا۔ دھاکے

سے سینک کی چوڑیاں۔۔۔ میں راجا کا ملازم ہوں“

(آخر شب کے ہم سفر ص ۲۳، ص ۲۳)

۳۔ سادہ مکالمے :-

دیو پالی اوپر جانے کے لیے منقش چوبی نیسے کی طرف مڑی ہی تھی کہ وہ دیوانی

عورت بھاگتی ہوئی اندر آئی اور اس کی ٹانگوں سے پیٹ کر آ۔۔۔ آ۔۔۔

آکر نے لگی۔

”ملا جیم صاحب کو تنگ مت کر“ ملازم نے جو اسباب اٹھائے پیچھے پیچھے

آ رہا تھا۔ جھڑک کر کہا،

”یہاں رونے کے لیے مکالموں میں آ۔۔۔ آ۔۔۔ آ کا ذکر سادہ مکالمہ

(علامت ہے)

(آخر شب کے ہم سفر ص ۳۱)

۴۔ پیر پیچ مکالمے :-

”چند روز بعد ہی مجھے انڈر گراؤنڈ ہونا پڑا اور وہ سارا قصہ خوار

۱۔ خطابیہ مکالمے :-

”اور میں تو ایسی رحمدل تھی کہ کتوں، بلیوں، بے عقل چڑیوں تک کی دلازاری نہ کرتی تھی لوگوں نے مجھے اتنے دکھ کیوں دیئے (آخر شب کے ہم سفر تھے) اس خطابیہ مکالمہ میں خورد کلامی کی کیفیت پائی جاتی ہے۔ غرض ناولوں کے مکالموں میں موجود نوعیتوں کے اس مطالعہ سے اندازہ ہوتا ہے کہ فنی طور پر مکالمہ ناول کی ایک ضرورت ہے اور اچھے برجستہ اور جامع مکالموں سے ناول کی شان میں اضافہ ہوتا ہے ●